

۱۱۰۱۵۶

بیان خیر البشر
صلی اللہ علیہ وسلم

محمد نعیم اللہ خاں نیالی
ابن عبد اللہ

شاہ ابوالخیر اکاڈمی شاہ ابوالخیر مارگ دہلی

۱۹۹۱

انتساب

بنام

شیخ جہاں مرشدی حضرت علامہ زید ابوالحسن فاروقی دہلی

جن کے

ایما پر مجھے ایسے عظیم الشان موضوع پر قلم اٹھانے کی ہمت بندھی

اور جن کی دُعاؤں سے میری دیرینہ آرزو پایہ تکمیل کو پہنچی

بلکہ آپ ہی کی تالیف لطیف "مجموعہ تحیر البیان" کی روشنی سے

میں نے اس محفل میلاد شریف کو جگمگایا ہے۔

خادمِ درگاہِ عالی
ابن عبداللہ محمد نعیم اللہ خیالی

ماخذ استفاده

- ۱- قرآن مجید (اردو ترجمہ) شاہ صاحب دہلوی طبع تیرہ سو ۱۳۰ھ دہلی۔ بہ تقریظ ظہیر الدین خان بہادر
- ۲- مشکوٰۃ شریف از خطیب تبریزی تالیف ۴۳۷ھ متن مع اردو ترجمہ طبع ۱۳۱۴ھ امرتسر
- ۳- منہاج النبوة اردو ترجمہ از خواجہ عبدالمجید از مدارج النبوة از عبدالحق دہلوی طبع سنہ ندارد کانپور جلد ۱
- ۴- مجموعہ خیر البیان از مرشدی حضرت زید ابوالحسن فاروقی طبع ۱۹۵۴ء دہلی
- ۵- بزم جمشید از حضرت مرشدی موصوف طبع ۱۳۷۳ھ۔ ۱۹۵۳ء دہلی
- ۶- مکتوبات امام ربانی (فارسی) جلد ۲ دفتر سوم طبع ۱۳۹۴ھ۔ ۱۹۷۷ء لاہور (پاکستان)
- ۷- تاریخ ابن خلدون (اردو ترجمہ) از احمد حسین جلد ۱
- ۸- سرور عالم جلد اول و دوم از ابوالاعلیٰ مودودی تلخیص نعیم صدیقی وغیرہ طبع ثانی ۱۹۸۰ء دہلی۔
- ۹- پُرانا و نیا عہد نامہ (اردو) طبع ۱۹۳۸ء لندن
- ۱۰- بائبل انگریزی نیوٹنٹ اینڈ ساس طبع لندن آکسفورڈ تاریخ ندارد
- ۱۱- اٹھرو دید الٹو پُشد محولہ سٹیہ ارتھ پرکاش (ناگری) از دیانند سرسوتی تاریخ طبع سوم ۱۹۸۳ء م
- ۱۲- اگر اب بھی نہ جاگے تو۔ امالی شمس نوید عثمانی۔ طبع ۱۹۸۹ء رامپور
- ۱۳- المنجد۔ از لونی معلوف الیسوعی طبع ۱۹۶۵ء بیروت
- ۱۴- منتخب اللغات از عبدالرشید حسینی فیروز آبادی طبع ۱۹۱۳ء نو لکشور لکھنؤ۔
- ۱۵- القول الجلی فارسی نقل قلمی مطبوعہ ۱۹۸۹ء دہلی امالی ملفوظات شاہ ولی اللہ دہلوی مرتبہ محمد عاشق ^{پہلوی}
- ۱۶- توضیح العقائد از مولوی رکن الدین طبع ۱۹۸۳ء نظامی پریس لکھنؤ۔

فہرس عنوانات

صفحہ	عنوانات	صفحہ	عنوانات
۴	نبوت سے پہلے	۶	تعارف
۴۰ (نظم)	رسالت کی بسم اللہ ہو رہی ہے	۷	مقدمہ (بابۃ مسائل میلاد شریف و ترتیب کتاب)
۴۱	کملی والے	۲۰	آدابِ محفل
۴۱ (نظم)	اسلام کی دعوت اور عداوت	۲۰	تعریف اُس خدا کی
۴۲	مکہ میں اعلانِ حق پر	۲۲ (نظم)	تری شانِ جلّ جلالاً
۴۳ (نظم)	عمر فاروق اسلام لارہے ہیں	۲۲	لو پہچان لو اللہ کے حبیب کو
۴۴	معادہ جسے دیمک چاٹ گئی	۲۳ (نظم)	سراپائے رسول
۴۸	چلی سچ کے بارات معراج کی	۲۴	پڑھو درود پڑھو
۴۹	رات معراج کی	۲۵ (نظم)	صلّ علی محمد
۵۵ (نظم)	مدینہ چلے ہیں وطن چھوڑ کر	۲۵	ہوا خلق نوران کا خلقت سے پہلے
۵۶	مدینہ میں آئے ہیں	۲۶	جب بابا آدم نے آنکھ کھولی
۶۰ (نظم)	مکہ فتح ہو رہا ہے	۲۸	عبدالطلب نے خواب دیکھا
۶۰	دین کی تکمیل ہو گئی	۳۰	مرجبا شانِ ولادت
۶۵	سیرتِ پاک جو معجزہ بھی ہے اور زندگی کا نمونہ بھی	۳۲	یہ خاندان اللہ کی شان
۶۷	مناجات	۳۳ (نظم)	یہ خوب شجرہ ہے
۷۵	ضمیمہ	۳۴	صلّ علی حضور کا بچپن اور جوانی
۷۷	کتابیات (اسناد و حوالے)	۳۶	صبحِ زندگی اور شام کا سفر
۹۹		۳۸	تقریبِ نکاح و حالات قبلِ بعثت

تعارف

بِسْمِ اللّٰهِ الرَّحْمٰنِ الرَّحِیْمِ

سُبْحَانَكَ اللّٰهُمَّ وَبِحَمْدِكَ اَشْهَدُ اَنْ لَا اِلٰهَ اِلَّا اَنْتَ اَسْتَغْفِرُكَ
وَاَتُوْبُ اِلَيْكَ وَاُصَلِّيْ وَاُسَلِّمُ عَلٰى حَبِيْبِكَ وَصَفِيْكَ سَيِّدِنَا مُحَمَّدٍ وَعَلٰى
اٰلِهِ وَصَحْبِهِ اَجْمَعِيْنَ وَالْحَمْدُ لِلّٰهِ رَبِّ الْعٰلَمِيْنَ۔

برادرِ طریقت مولانا محمد نعیم اللہ خاں صاحب خیالی ابن عبد اللہ
ساکن بہرائچ نے سردارِ دو عالم محبوبِ کبریا حضرت احمد مجتبیٰ محمد مصطفیٰ
صلی اللہ علیہ وسلم بِاَنْفُسِنَا هُوَ وَاَبَاؤُنَا وَاُمَّهَاتُنَا کے مبارک احوال
”بیان خیر البشر“ کے نام سے لکھے ہیں تاکہ اللہ کے نیک بندے احتفال
میلاد مبارک کے موقع پر اس کو پڑھیں۔

خوشا مسجد و منبر و خانقاہ ہے کہ باشد در و قیل و قالِ محمد
وَقَفْنَا لِلّٰهِ لِمَا فِيْهِ صَلَاحُ دِيْنِنَا وَدُنْيَانَا۔

ابوالحسن زید فاروقی

درگاہ حضرت شاہ ابوالخیر
شاہ ابوالخیر مارگ، دھلی۔ ۶

دوشنبہ ۲۹ صفر ۱۴۱۲ھ

۹ ستمبر ۱۹۹۱ء

مقدمہ

مَحَمَّدٌ، وَنُصَلِّيَ عَلَى رَسُوْلِهِ الْكَرِيْمِ - بِسْمِ اللّٰهِ الرَّحْمٰنِ الرَّحِيْمِ -
 زیر نظر کتاب ”بیان خیر البشر“ کا مقدمہ حسب ذیل ضروری امور پر مشتمل ہے :-
 اوّل - میلاد شریف بنام معروف کی حقیقت، اہمیت اور افادیت -
 دوّم - عمل قیام محفل میلاد میں اور سلام بروقت قیام پر کچھ گفتگو -
 سوّم - کتاب ہذا کی شانِ تالیف اور اندازِ ترتیب کی وضاحت - تو ملاحظہ ہو :-
 پہلا مقدمہ

لفظِ مولود قرآن و حدیث میں بمعنی بچہ ہے۔ لغت میں ولادت بچہ کے علاوہ میلاد بمعنی وقت ولادت ہے نیز مولد بمعنی وقت ولادت (ظرفِ زمان) یا مقام ولادت (ظرفِ مکان) آتا ہے۔ لیکن مسلمانوں میں سیکڑوں سال سے مذکورہ الفاظ کا مطلب ہے حبیبِ الہی محمد الرسول اللہ صلی اللہ علیہ وسلم کا مبارک حال بیان کرنا۔ زبانی تقریر کے طور پر یا کتاب خوانی کے ذریعہ۔ جس میں آپ کی ولادت یا پیدائش، خاندان، بچپن، جوانی کے زمانے اور پھر عہدِ نبوت میں مکی و مدنی زندگی کے حالات، واقعات، اخلاق، سیرت، فضائل، معجزات، نیز وفات کا مختصر تذکرہ شامل ہے۔ اگرچہ ہمارے بزرگانِ سلسلہ عید میلاد کے مبارک و خوشی کے موقع پر وفات شریف کا مفصل بیان مناسب نہیں سمجھتے بلکہ اپنی کتابوں میں بطور ضمنیہ وفات کا بیان کیا ہے۔ یہ محض موقع و محل کے لحاظ سے ذوقِ لطیف کی بات ہے کوئی شرعی مسئلہ نہیں۔

بہر حال اسی ذکرِ رسول کو عرفِ عام میں میلاد شریف یا ذکرِ مولود شریف کہا اور سمجھا جاتا ہے اور کیوں نہ ہو جبکہ ”نبی کا ظہور اللہ کی قابل ذکر نعمت ہے“ اور جو کوئی کسی کو چاہتا ہے اس کا ذکر بھی بہت کرتا ہے، اور جو حضور سے محبت رکھتا ہے وہ جنت میں آپ کے ساتھ ہوگا چنانچہ عبداللہ ابن عمر سے ایسی ہی روایت ہے۔ اور ایسے محبوب کے ذکر سے صرف روح

و قلب ہی نہیں بلکہ جسم کو بھی آرام ملتا ہے۔ ۲

ہاں اور سنئے آپ کے ذکر شریف کے لئے جو اہتمام لوگوں کے جمع کرنے کا ہوتا ہے اُسے جلسہ سیرت، بزم مولد یا محفل میلاد کا نام دیا جاتا ہے اور عالموں کے نزدیک اصطلاح بنائے میں کوئی مضائقہ نہیں کسی نیک عمل کو کسی بھی اچھے نام سے پکارا جاسکتا ہے جیسے صلوٰۃ تطوع کو نمازِ نفل اور قیام اللیل کو تراویح کہا جانے لگا جو قطعاً مستند اور درست ہے وغیرہ۔ علاوہ ازیں لفظ میلاد عرف عام میں اپنی جامعیت مقصد و مفہوم کے لحاظ سے نہایت بلیغ و معنی خیز ہے کیونکہ ولادت کے بعد کی پوری زندگی ولادت ہی کے تابع ہوتی ہے اور حضور کی پیدائش تو سارے انسانوں کے لئے عموماً، اہل ایمان کے لئے خصوصاً باعثِ رحمت ہے اور اللہ کی بہت بڑی نعمت نیز اللہ کا اپنے بندوں پر بڑا فضل و کرم اور احسان ہے۔ پھر ہر بھلے آدمی کے لئے انعام یعنی نعمت پا کر اس کا شکر یہ ادا کرنا اخلاقی فریضہ ہے اور انسانی فطرت و عادت بھی۔ جب ہی تو دستورِ فطرت یعنی قرآن حکیم میں جگہ جگہ شکرِ نعمت کو فرمایا گیا ہے۔ مثلاً: "اللہ کی نعمت کا شکر ادا کرو اگر تم اس کے عبادت گزار بندے ہو۔" ۳

ظاہر ہے ایسے نبی جو رحمتہ للعالمین ہیں تو ان کی ولادت یا عالم دنیا میں ظہور پذیر ہونے سے بڑھ کر اور کون سی نعمت ہو سکتی ہے اور جتنی بڑی نعمت ہے اتنی ہی زیادہ ضرورت ہے اس کا شکر ادا کرنے کی۔ پھر ایسی عظیم نعمت پا کر تہ دل سے خوشی منانا انسان کا پیدائشی حق ہے اور مسلمانوں کا دینی فریضہ کیونکہ اللہ تعالیٰ فرماتا ہے: "کہہ دو کہ ان کو اللہ کے فضل اور اس کی رحمت سے خوش ہونا چاہیے" ۴ اور کسی عظیم و مفید واقعہ کو خوشی کی عید منانا سنتِ انبیا سے ہے جیسا کہ عیسیٰ علیہ السلام کی دعائے نزولِ مادہ سے ظاہر ہے کہ فرمایا: "اے ہمارے پروردگار تو ہم پر آسمان سے ایک خوان اتار دے تاکہ یہ خوان اترنا ہمارے اگلے اور پچھلے سب کے لئے عید قرار پائے" ۵

غور کا مقام ہے کہ جب ایک نبی نزولِ مادہ کے قابل ذکر واقعہ کو عید قرار دے تو پھر امام الانبیا و خاتم المرسلین صلی اللہ علیہ وسلم کی ولادت مبارکہ جیسا عظیم ترین واقعہ کیسا کچھ عید منانے کے لائق ہو سکتا ہے مگر اس طرح کہ حضور کی شان اسلام کی آن اور شریعت کے فرمان کے مطابق ہو،

تاکہ خدا و رسول کی نافرمانی و گستاخی کا گناہ کا وبال اُلٹے گلے نہ پڑ جائے۔ بہر حال عید میلاد النبی ایک اہم ترین یادگار ہے۔ اور بحکم قرآن کہ:- "اے رسول ان کو اللہ کے ساکھے یعنی خاص خاص گزرے دن یاد دلاؤ" اور بحکم:- "اپنے رب کی نعمت کا تذکرہ و چرچا کرو" یوں میلاد النبی عید کا دن ہے اور اس مبارک دن سے متعلق واقعات کو یاد دلاتے رہنا۔ ان کا برابر ذکر و تذکرہ مذکورہ قرآنی احکام کی منشاء کے مطابق ہے۔ اس شاندار و بے نظیر واقعہ کا تذکرہ اگر جانتے ہو تو دہرائے رہو اور نہ جانتے ہو تو:- "اہل ذکر سے پوچھ کر معلوم کرو" یہ تو ہونیں اصولی باتیں۔ اب یہ بھی دیکھئے کہ ان اصولوں کی عملی توثیق سنت الہی، سنت نبی، سنت صحابہ اور سنت صالحین امت سے کس طرح ہوتی ہے؟

۱۔ سب سے پہلے سنت اللہ یہ ہے کہ اس نے قرآن حکیم میں نبیوں کا اور ان کے ساتھ پیش آنے والے واقعات کا ذکر جگہ جگہ کیا ہے۔ چنانچہ حضرت آدم کی پیدائش، حضرت موسیٰ و حضرت مریم کی ولادت اور میلاد عیسیٰ و یحییٰ کا حال۔ حضرت ابراہیم علیہ السلام کے تفصیلی حالات بیان فرمائے اور حضرت یوسف علیہ السلام کے متعلق تو ایک پوری سورہ احسن القصص کے نام سے رکھی ہے۔ خود ہمارے حضور کے حالات، اخلاق و عادات اور پیش آمدہ واقعات کو بکثرت بیان کیا ہے۔ مثلاً چند اشارے کافی ہیں۔ فرمایا گیا ہے:- "تمہارے پاس تم ہی میں سے ایک رسول آیا۔ تمہاری تکلیفیں اس پر بہت شاق ہیں۔ تمہاری بھلائی کا اسے بہت خیال رہتا ہے اور وہ ایمان والوں پر بہت شفقت و مہربانی کرنے والا ہے" اور فرمایا ہے:- "ہم نے تم میں تم ہی میں سے (خاص بندے کو چن کر) ایک رسول بھیجا جو تمہیں ہمساری آیتیں پڑھ کر سناتا ہے اور تمہاری خرابیاں دُور کرتا ہے تمہیں کتاب اور عقل کی تعلیم دیتا ہے اور تمہیں وہ باتیں سکھاتا ہے جن کا تمہیں علم نہیں ہو سکتا تھا" اور فرمایا کہ:- "ہم نے تم کو (لے نبی) حق کی گواہی دینے والا خوش خبری سنانے والا اور (عذاب سے) ڈرانے والا اور اللہ کے حکم سے اس کی طرف بلانے والا اور (ہدایت کا) روشن چراغ بنا کر بھیجا ہے" اور "تمہارے اخلاق بہت ہی اعلیٰ ہیں" اور ہم نے تمہیں سارے جہانوں کے لئے رحمت ہی رحمت بنا کر بھیجا ہے" ۱۴

دیکھا آپ نے اللہ تعالیٰ نے پہلے حضراتِ انبیا کا حال اُن کی وفات کے بعد اور ہمارے نبی کا حال اُن کے زمانہ حیاتِ دنیاوی میں بیان کیا ہے۔ لہذا ظاہر ہے کہ جس طرح ذکرِ رسول ان کے سلسلے سنت اللہ ہے اسی طرح بعدِ وفات بھی ہے کیونکہ بزرگ ہستیوں اور گزشتہ اہم واقعات یعنی ایام اللہ کی زبردست تاریخی و اخلاقی اہمیت و افادیت ہے۔^{۱۵}

۲۔ دوسری بات ولادت کے متعلق خود سنتِ نبی ہے اور حکیم قرآن رسول کا اُسوہ حسنہ ہے^{۱۶} یعنی مسلمانوں کے لئے اچھا نمونہ ہے پوری زندگی کے لئے اور ہمیشہ کے لئے کیونکہ آپ خاتم النبیین ہیں چنانچہ فرمایا حضور نے اپنی ولادت کے بارے میں کہ:- "اللہ کے ہاں میرا نام خاتم النبیین لکھا تھا اس وقت جبکہ حضرت آدم ابھی گندھی ہوئی مٹی میں تھے (یعنی پیدا نہیں ہوئے تھے) اور اب میں تمہیں اپنے اول کی خبر دوں کہ وہ دعا ہے ابراہیم کی۔ خوش خبری عیسیٰ کی اور یہ کہ وہ خواب ہے میری ماں کا میری ولادت پر اور بے شک ظاہر ہوا میری ماں کے لئے ایک نور جس سے روشن ہو گئے اُن پر ملکِ شام کے محلّات^{۱۷} اور فرمایا حضور نے ایک موقع پر صحابہ کے ایک جلسہ میں منبر پر کھڑے ہو کر کہ:- "جانتے ہو میں کون ہوں؟ صحابہ بولے کہ آپ اللہ کے رسول ہیں۔ آپ نے فرمایا۔ میں محمد ہوں بیٹا عبد اللہ کا وہ بیٹے عبد المطلب کے۔ تحقیق کہ اللہ نے خلقت کو پیدا کیا پس کیا مجھ کو بہترین خلقت میں۔ پھر آدمیوں کے دو فرقے کئے اور مجھے رکھا۔ بہترین فرقے میں۔ پھر کیا ان کو قبیلہ قبیلہ پس کیا مجھ کو بہترین قبیلہ میں پھر کیا قبیلوں کو گھرانہ گھرانہ پس مجھے کیا بہترین گھرانے میں۔ پس میں انسانوں میں سب سے بہتر ہوں اپنی ذات کے لحاظ سے اور اپنے گھرانے کی نسبت سے۔"^{۱۸}

اور سنئے۔ ایک دفعہ کچھ صحابہ بیٹھے آپس میں تذکرہ کر رہے تھے نبیوں کا تو کہا کسی صحابی نے کہ:- اللہ نے ابراہیم کو خلیل یعنی دوست بنایا۔ کسی نے کہا موسیٰ کو اللہ نے اپنا کلیم بنایا۔ یعنی خدا سے باتیں کرنے والا۔ کسی نے کہا کہ عیسیٰ کو کلمۃ اللہ اور روح اللہ بنایا اور کسی نے کہا کہ آدم کو صفی اللہ یا برگزیدہ بنایا۔ اتنے میں اللہ کے رسول صلی اللہ علیہ وسلم تشریف لے آئے اور فرمایا کہ میں نے تمہاری باتیں سنیں اور تعجب کرنا بھی۔ بے شک ایسا ہی ہے اور تمہیں معلوم ہونا چاہیے کہ میں حبیب اللہ یعنی اللہ کا محبوب اور پیارا ہوں بلا فخر۔ اور قیامت

میں میرے ہاتھ میں حمد کا جھنڈا ہوگا جس کے نیچے آدم اور تمام بنی آدم ہوں گے بلا فخر۔ اور سب سے پہلے قیامت کے دن میں شفاعت کروں گا اور سب سے پہلے میری شفاعت قبول ہوگی بلا فخر۔ اور سب سے پہلے میں جنت کا دروازہ ہلاؤں گا اور اللہ میرے لئے اسے کھول دے گا تو میرے ساتھ ایمان والے فقیر داخل ہوں گے بلا فخر۔ اور اللہ کے نزدیک میں تمام اگلوں پھلوں میں سب سے اکرم یعنی زیادہ عزت والا ہوں۔ بلا فخر کہتا ہوں۔^{۱۹}

ابھی اور سنئے ذکر نبی بزبان نبی۔ یہ کہ ایک دفعہ حضور نے صحابہ سے فرمایا کہ: "میں محمد ہوں مقفی ہوں (میری پیروی کی جائے) حاضر ہوں، نبی التوبہ ہوں، نبی الرحمت ہوں۔" ہاں نبی کی زبان حقیقت بیان سے سنئے مگر میں اعلان حق کی حالت بھی۔ اور نبی ہی کی زبان سے سنئے، معراج شریف کی تفصیلات کو۔ یہاں تک کہ نبی ہی کی زبان سے سنئے معجزات کا حال بھی ایک بار فرمایا کہ: "نزول وحی یعنی نبوت سے پہلے مکہ میں ایک مقام پر جب میرا گزر ہوتا تو وہاں ایک پتھر مجھے سلام کیا کرتا تھا اور اب (یعنی بعہد نبوت) بھی اگر میں اُسے دیکھوں تو پہچان لوں۔"^{۲۱}

۳۔ تیسری بات ہے سنت صحابہ کی۔ تو وہ اتنی ہے جتنی تعداد ساری حدیثوں اور کُل روایتوں کی ہے کیونکہ ان سب میں صحابہ کرام حضور ہی کے بارے میں تو بیان کیا کرتے تھے جو خود انہوں نے نبی کو کرتے دیکھا یا فرماتے ہوئے اپنے کانوں سے سنا یا دوسرے صحابی نے ان سے بتایا۔ ظاہر ہے کہ یہ باتیں صحابہ کرام حضور کی حیات دنیاوی میں اور بعد وفات بھی آپس میں کیا کرتے تھے اور اس روایت کرنے اور حدیث سننے میں کبھی دو حضرات ہوتے کبھی کئی اور کبھی خاصے مجمع میں یہی کچھ ہوتا تھا جیسے سنت صحابہ بہ طور مجلس ایک یہ ہے کہ: "ایک دن ابو بکر صدیق اور حضرت عباس صحابہ انصار کی ایک مجلس میں پہنچے تو ان کو روتے دیکھا۔ اس کا سبب پوچھنے پر صحابہ انصار نے کہا کہ یاد آگئی ہم کو مجلس النبی کی..."^{۲۲}

بہر حال صحابہ کرام کے ذریعہ تحریری و زبانی روایتیں ہوتے کرتے آج ہم تک پہنچی ہیں۔ کہتے ہیں کہ ان روایات کو اکٹھا کتابی تالیف کی شکل میں پہلی صدی ہجری کے خاتمہ کے دوران امیر المومنین عمر بن عبدالعزیز اموی متوفی سن ۷۰ھ کے حکم سے پہلے پہل امام زہری اور ان کے ہم عصر امام ابن حزم نے جمع کیا۔ اسی پہلی صدی ہجری ہی میں ابان ابن عثمان خلیفہ سوم متوفی

۲۴۱ھ میں کتاب المغازی تالیف ہو چکی تھی۔ بعدہ امام عظیم متوفی ۵۱۷ھ میں سے نقل کردہ کتاب الآثار لکھی گئی۔ پھر حدیث کی مشہور کتاب مؤطا امام مالک متوفی ۱۷۹ھ میں کی ہے اور فن حدیث میں سابقون الاولون کے آخری امام رزین العبدری متوفی ۵۲۰ھ میں ہیں۔

واقعہ یہ ہے کہ پہلی اور چھٹی صدی ہجری کے بیچ میں مجموعہ احادیث کی اپنے اپنے ڈھنگ کی تالیفات کے ساتھ ساتھ سیرت پاک اور غزوات یعنی اسلامی جنگوں پر روایات کی سند کے ساتھ کتنی ہی کتابیں لکھی جاتی رہیں۔ جن میں صحیح حدیثوں کی چھ کتابیں صحاح ستہ مشہور ہیں۔ اس طرح ذکر النبی کا ایک لاثانی اور ایسا مستقل سلسلہ مبارک ہے جو رہتی دنیا تک باقی جاری رہنے والا ہے۔ یہ ہے زندہ و پائندہ تفسیر و رفعنا لک ذکر کی۔ اور کیوں نہ ہو بقول :-
محبوب چیز کا ذکر بہت کیا ہی جاتا ہے۔

البتہ اچھی رسم کے طور پر اہتمام کے ساتھ محفل میلاد مبارک کی نشان دہی ساتویں صدی ہجری سے ہوتی ہے کہ بقول علامہ ابوشامہ متوفی ۶۶۵ھ :- "ملک عراق کے شہر موصل میں ایک نیک مرد عمر ابن محمد نے اولاً محفل میلاد منعقد کی اس کی شہرت سلطان وقت منظر الدین شاہ اربل ملک عراق نے سن کر بہت پسند کیا اور خود بڑے پیمانہ پر محفل کا انتظام کرایا۔ اسی بیچ میں حافظ ابوالخطاب ابن دجیہ نے ذکر میلاد شریف کو کتابی شکل میں تنویر السراج المنیر کے نام سے لکھ کر بادشاہ کو پیش کیا جس سے وہ بہت خوش ہوا۔ اور یہ کتاب خود مصنف نے چھ سو چار ہجری (۱۲۰۴ھ) میں محفل میلاد میں پڑھی۔ اور بحکم حدیث صحیح :- جس نے اسلام میں سنت حسنة یعنی اچھا طریقہ جاری کیا پھر اس کے بعد اس اچھے طریقہ پر عمل کیا گیا تو اس شخص کو اتنا ہی اجر و ثواب ہے جتنا کہ اس کے بعد سب عمل کرنے والوں کو ملے گا۔" پھر اس حسن عمل کا کیا کہنا جس کا تعلق حضور کی محبت سے ہو جو کہ ایمان کا جزو بلکہ ایمان کی تکمیل ہے۔
یہ کار خیر اور سنت حسنة یعنی نبی پاک کا ذکر شریف مجلس میں کرنے کا سلسلہ یونہی ممالک اسلامیہ میں جاری رہا چنانچہ ایسی ہی ایک مجلس کے انعقاد کا ذکر عید میلاد کے موقع پر شاہ ولی اللہ محدث دہلوی نے اپنے سفر حرمین کے سلسلہ میں اور اس میں اپنی شرکت اور حصول فیوض و برکات کو تفصیل سے اپنی کتاب فیوض الحرمین میں کیا ہے اور جس کو اپنی کتاب القول الجلی میں مختصراً ذکر کیا ہے۔

بہر حال اب سے قریب آٹھ سو سال پہلے سے ذکر شریف محفلوں میں پڑھا جاتا رہا ہے۔ ساتھ ہی اس کے متعلق کتابیں مشہور و غیر معروف علمائے کرام نے لکھی ہیں اور اس عمل خیر و سنتِ حسنہ متواترہ پر خوب روشنی ڈالی ہے اور نعتیں بھی کہی ہیں۔ سلام بھی عرض کئے ہیں۔ مختلف زبانوں خاص کر عربی، فارسی، اردو، ہندی میں۔ ان ہی میں چند یہ ہیں۔ سب سے پہلے حسان بن ثابت نے نعتیہ قصیدہ کہا جس کو خود حضور نے منبر رکھوا کر پڑھوا کے سنا اور خوش ہوئے۔ محمد ابن سعد صاحب طبقات معروف بہ کاتب الواقدی (متوفی ۲۳۵ھ) نے سیرت پر کتاب لکھی جو کئی جلدوں میں ہے اور مشہور ہے۔ حافظ حدیث ابو نعیم (متوفی ۴۳۰ھ) نے دلائل النبوة لکھی۔ میلاد شریف کے مسئلے پر مزید لکھنے والوں میں قاضی ابوبکر ابن العربی (متوفی ۵۲۳ھ) جو امام غزالی کے شاگرد تھے اور قاضی عیاض کے استاد۔ خود قاضی عیاض مالکی مصنف کتاب تفسیر (متوفی ۵۲۴ھ)۔ حافظ شمس الدین بن ناصر الدین دمشقی مصنف مورد الصادی فی مولد الہادی و معراج نامہ منظوم۔ حافظ ابوشامہ بن اسماعیل مقدسی مصنف سیرۃ شامی (متوفی ۶۶۵ھ) علامہ محمد بن سعید بوسیری مصری مصنف مشہور قصیدہ بردہ ہمزیہ (متوفی ۶۶۲ھ)۔ علامہ یحییٰ صرصری مصنف نعتیہ قصیدہ بانیہ جسے امام تقی سبکی (متوفی ۷۵۶ھ) جامع دمشق میں جمع علماء میں سن کر کھڑے ہو گئے اور یہ خود مصنف ہیں نعتیہ قصیدہ تانیہ کے۔ حافظ جلال الدین سیوطی مصنف حسن المقصد فی عمل المولد (متوفی ۹۱۱ھ)۔ عبدالحق محدث دہلوی مصنف مدارج النبوة فارسی (متوفی ۱۰۰۰ھ)۔ عبدالحق آبادی مہاجر کی بعد ہنگامہ غدر انگریزی (۱۹۵۷ھ)۔ مصنف الدر المنظم فی بیان حکم مولد النبی الاعظم۔ حضرت احمد سعید فاروقی مجددی مہاجر کی (در ۱۹۵۷ھ) مصنف الذکر الشریف فارسی و سعید البیان اردو۔ علامہ یوسف بن اسماعیل بنہانی واقع لبنان بیروت مصنف جواہر البحار فی فضائل النبی المختار (متوفی ۱۹۶۶ھ) مولوی نور محمد سٹراوی خلیفہ عبدالحق آبادی مہاجر کی موصوف مصنف منبع الحسنات (متوفی ۱۹۳۰ھ) حضرت علامہ مرشدی زید ابوالحسن فاروقی دہلوی کی مجموعہ خیر البیان تالیف (۱۳۷۳ھ) وغیرہ وغیرہ نہ جانے کتنی معتبر و مستند کتب میلاد تحریر ہو چکی ہیں۔

۴- اب صرف چوتھی بات ہے الراسخون فی العلم یعنی علم دین پر گہری نظر رکھنے والوں کی

رائے اور عمل کی تو اس بارے میں بھی مختصر طور پر چند مقبر اشارات اور سن لیجئے :-

مولوی محمد قاسم بانی مدرسہ دیوبند و مولوی رشید احمد گنگوہی کے استاد مکرم حضرت مولانا رحمت اللہ کیرانوی مہاجر کی بعدِ غدر (۱۸۵۷ء) اور بانی مدرسہ صولتیہ مکہ لکھتے ہیں کہ :- "میرے اساتذہ کرام اور میرا عقیدہ مولود شریف کے باب میں قدیم سے یہی تھا اور یہی ہے کہ انعقادِ مجلسِ میلاد بشر طیکہ منکرات سے خالی ہو جیسے باجہ اور کثرت سے روشنی بے ہودہ نہ ہو بلکہ روایاتِ صحیحہ کے موافق ذکرِ معجزات اور ذکرِ ولادت حضرت صلی اللہ علیہ وسلم کیا جائے اور بعد اس کے طعامِ پنختہ یا شیرینی بھی تقسیم کی جائے اس میں کچھ حرج نہیں — اور تعیینِ یوم میں اگر یہ عقیدہ نہ ہو کہ اس دن کے سوا اور دن جائز نہیں تو بھی کچھ حرج نہیں" ^{۲۹} اسی طرح دیگر حضراتِ دیوبند کے علاوہ خود مولوی اشرف علی تھانوی کے بھی مرشدِ طریقت حضرت حاجی امداد اللہ مہاجر کی نے تحریر فرمایا ہے کہ :- "مشرّب فقیر کا یہ ہے کہ محفلِ میلاد شریف میں شریک ہوتا ہوں بلکہ ذریعہٴ برکات سمجھ کر ہر سال منعقد کرتا ہوں اور قیام میں لطف اٹھاتا ہوں" ^{۳۰}

ہاں یہ بھی ملاحظہ ہو۔ شاہ عبدالغنی مجددی کے شاگردِ حدیث اور مولوی رحمت اللہ مہاجر کی کے شاگردِ دینیات جناب رشید احمد گنگوہی اپنے جوابی خط بنام شاہ ابوالخیر فاروقی مجددی دہلوی میں لکھتے ہیں کہ :- "ذکرِ میلادِ فخرِ عالم علیہ الصلوٰۃ والسلام کا مندوب و مستحب ہے اگر روایاتِ صحیحہ سے بیان ہو اور کوئی امر مکروہ وغیر مشروع اس میں مضموم نہ ہو۔ چنانچہ اس امر کو بار بار تصریح یہ عاجز لکھ چکا ہے اور براہینِ قاطعہ میں بھی اس کے جواز و ندب کی تصریح کی گئی ہے کسی کو اس پر اعتراض نہیں۔ جو کچھ بحث و کلام ہے وہ سب قیود و زوائد میں ہے اور بس۔ مگر حسد کو یا نظر نہیں یا فہم نہیں۔ اور اسی طرح اپنے اساتذہ و مشائخ کا عمل درآمد دیکھا ہے۔ جو کچھ کہ اہل عناد نے انکار نفس مولد شریف کا اتہام بندہ واجباً بندہ پر لگایا ہے وہ محض افتراء ہے۔ فقط واللہ تعالیٰ اعلم" ^{۳۱}

اب ذرا میلاد شریف کے بعض احوال کے بارے میں بھی سن لیجئے۔ مولوی رحمت اللہ کیرانوی نیز عبدالغنی مجددی کے شاگرد اور حضراتِ موصوف کے مخلص دوست حضرت دادا پیر شاہ ابوالخیر فاروقی دہلوی کا ارشادِ گرامی۔ جبکہ آپ سے سوال کیا گیا کہ کیا محفلِ میلاد شریف میں حضور

سرور عالم صلی اللہ علیہ وسلم تشریف لاتے ہیں یا آپ کی رُوح پُر فتوح تشریف لاتی ہے؟ تو آپ نے جواب دیا کہ:- "یہ کہنا درست نہیں۔ آفتاب اپنی جگہ پر رہتا ہے، اس کا نور تمام عالم میں پھیلتا ہے۔ صوفیوں کے نزدیک جو آپ کا تشریف لانا ثابت ہے اس کی کیفیت یہ ہے کہ اُن کے دلوں میں آپ کی محبت ہوتی ہے۔ جب وہ اپنے محبوب کا ذکر سنتے ہیں اور ان میں ذوق و شوق کی حالت پیدا ہوتی ہے تو آپ کے انوار و برکات ان کے دلوں پر مثل آفتاب کی شعاعوں کے آکر گرتے ہیں اور ان کو گھیر لیتے ہیں لیکن یہ بات ہر ایک کو کہاں حاصل ہے" — اور فرمایا کہ قیام اگر اس طرح پر کیا جائے کہ اس میں شرک آجائے تو وہ ناجائز ہے۔ ہر وقت ہر لمحہ اور ہر جگہ حاضر و ناظر ہونا صرف رب العالمین ہی کی شان ہے۔ ہاں آپ کی محبت اور تعظیم کی وجہ سے قیام کرنا بہتر ہے۔ ہم آپ کا ذکر تشریف کرتے ہیں اور ہم کو ذوق و شوق پیدا ہوتا ہے ہم قیام کرتے ہیں اگر کسی شخص کو ذوق اور شوق پیدا نہ ہو اور وہ آپ کی محبت میں قیام نہ کرے تو تمہارا کیا بگڑتا ہے؟^{۳۲}

آخر میں حضرت موصوف کے فرزند علامہ زید ابوالحسن فاروقی دہلوی فاضل ازہر کا محاکمہ بھی ملاحظہ فرمائیے:- "اس فقیر مؤلف نے جب سے آنکھ کھولی ہے اور

جب سے ہوش سنبھالا ہے برابر میلاد شریف کی محفلوں کو دیکھتا آرہا ہے۔ یہی دیکھا ہے کہ محفل کو حسبِ مقدور آراستہ کیا جاتا ہے۔ ایک شخص جناب رسول خدا صلی اللہ علیہ وسلم بنفسی صو و بانی و اُمی کے احوال تشریف پڑھتا ہے لوگ شوق سے حبیبِ خدا صلی اللہ علیہ وسلم کے احوال تشریف سنتے ہیں اور آخر میں سب کو شیرینی تقسیم کی جاتی ہے اور سب آپ کی یاد لے کر مسرور القلب گھر لوٹتے ہیں۔ محفل میلاد میں اگر بتی اور عود جلاتے ہیں، پھول رکھتے ہیں، عرقِ گلاب چھڑکتے ہیں، عطر ملتے ہیں اور ولادتِ شریف کا ذکر سن کر آپ کی محبت اور تعظیم میں سب کھڑے ہو جاتے ہیں اور آپ پر سلام پڑھتے ہیں۔ یہ سب وہ باتیں ہیں جن کو علماء نے کرنے کو لکھا ہے۔ اگر مان لیا جائے کہ کسی جگہ محفل میلاد شریف میں نامشروع امور کئے جاتے ہیں تو ان علماء کو از روئے قواعد شرعیہ ان محرمات شرعیہ سے عوام کو روکنا چاہیے"^{۳۳}

مقدمہ دوم

چند اشارات قیام و سلام کے متعلق بھی کہ یہ کیوں ہے؟ کیا ہے؟ اور کیسا ہے؟ تو سنئے :-

حضرت امام مالک رحمۃ اللہ علیہ (متوفی ۱۷۹ھ) ایک دفعہ مسجد نبوی میں بیٹھے تھے کہ اتنے میں عبا کی خلیفہ ابو جعفر منصور اپنے لاؤٹ کر کے ساتھ آگیا جس سے ایک ہنگامہ سا برپا ہو گیا۔ حضرت امام نے یہ شور و غل سُن کر خلیفہ سے کہا کہ "اس مسجد شریف میں اپنی آواز بلند نہ کرو۔ اللہ نے ان لوگوں کی تعریف کی ہے جو نبی صلی اللہ علیہ وسلم کے سامنے دھیمی آواز سے بولتے ہیں اور ان لوگوں کو برا کہا ہے جو حضور کو حجروں کے باہر سے چلا کر پکارتے تھے۔ اے خلیفہ خوب سمجھ لو کہ نبی صلی اللہ علیہ وسلم کی تعظیم اور احترام آپ کی وفات کے بعد بھی اسی طرح ہے جس طرح دنیا کی زندگی میں" کیونکہ بقول "انبیاء اور سب کی طرح نہیں مرتے۔ اپنی قبروں میں نماز پڑھتے اور حج ادا کرتے ہیں" ^{۳۵}

چنانچہ صحابہ کرام حضور کی تعظیم و احترام کا بڑا خیال رکھتے تھے۔ جیسا کہ حدیثوں میں آیا ہے کہ یہ حضرات جب آپ کی مجلس ملاقات میں موجود ہوتے اور مجلس ختم کر کے حضور گھر جانے لگتے تو سب کھڑے ہو جاتے اور اس وقت تک کھڑے رہتے جب تک کہ حضور کسی بی بی کے حجرے میں داخل نہ ہو جاتے تھے ^{۳۶} ایک بار قبیلہ انصار کے سردار حضرت سعد ابن معاذ انصاری آپ کی خدمت میں حاضر ہوئے تو حضور نے اُن کو دیکھ کر انصار سے فرمایا کہ اپنے سردار کے لئے اٹھ کھڑے ہو ^{۳۷} خود حضور صلی اللہ علیہ وسلم بھی کبھی کسی خاص شخص کی آمد پر استقبال کے طور پر یا خوشی کے جوش میں کھڑے ہوا کرتے تھے جیسے حضرت بی بی فاطمہ رضی اللہ عنہا کی آمد پر یا بی بی حلیمہ دانی کی آمد پر یا اپنے دودھ شریک باپ کی آمد پر یا عکرمہ ابن ابو جہل کی حاضری کے موقع پر اور ہجرت کر کے مدینہ آنے پر عورتوں اور لڑکیوں کو آتے دیکھ کر ^{۳۸} وغیرہ وغیرہ۔

اس لئے معتبر عالموں نے حضور صلی اللہ علیہ وسلم کے ذکر و ولادت یا محفل سیرت کے خاص موقع پر کھڑے ہو جانا یعنی قیام کرنا مستحب کہا ہے اور بقول قاضی عیاض رحمۃ اللہ علیہ۔ "ہمارے سلف صالح

اور ہمارے گزرے ہوئے اماموں کا یہی طریقہ رہا ہے۔
 دوسری بات ہے صلوٰۃ و سلام پڑھنے کی تو بحکم قرآن مجید "یقیناً اللہ اور اُس کے فرشتے نبی پر
 درود بھیجتے ہیں۔ اے ایمان والو تم بھی نبی پر درود و سلام بھیجتے رہو" نیز فرمایا: "اور سلام ہے
 اُس کے (ان) بندوں پر جن کو اس نے پسند فرمایا" یہ قرآنی استدلال میں نے پہلے پہل اپنے مرشد
 سلسلہ قادریہ مجددیہ حضرت سید مرحوم شاہ پیشاوری فاضل دیوبند (متوفی ۱۹۳۸ء) کی زبانی سنا
 تھا۔ (خیالی) لہذا درود و سلام کا پڑھنا ایک طرح سے واجب ہوتا ہے اور سنت تو بہر حال ہے
 یعنی یہ سنت ہے اللہ کی سنت ہے اللہ کے فرشتوں کی سنت ہے انبیاء کی نیز خود ہمارے نبی
 کی۔ اہل بیت و صحابہ کی اور سنت سلف صالحین اور تمام مومنین کی۔ تو بحکم قرآن حکیم "اگر تم
 کو اللہ سے محبت ہے تو نبی صلی اللہ علیہ وسلم کے طریقہ پر چلو اور ان کی تابعداری کرو اللہ بھی تم
 سے محبت کرے گا" اس طرح صلوٰۃ و سلام سنت کے ساتھ ساتھ تابعت و اطاعت بھی ہے اور
 محبت خدا و رسول کا تقاضہ بھی۔

ہاں یہ بھی یاد رہے کہ درود و سلام کا پڑھنا عام بھی ہے اور خاص بھی یعنی کسی بھی وقت اور
 کسی بھی موقع پر پڑھا جاسکتا ہے جیسے حضور کا نام پاک سن کر کم از کم ایک بار پڑھنا واجب ہے۔
 اسی طرح ہر نماز کے جلسے و قعدے کی التحیات میں شامل ہے۔ مزید یہ کہ دعا کے ساتھ صلوٰۃ و سلام
 کا پڑھنا قبولیت میں مددگار ہوتا ہے۔ خاص مواقع میں سے ایک موقع "یوم ولادت نبی کا ہے ایک
 یوم وفات کا ہے اور ایک یوم بعثت کا ہے۔ بسبیل ذکر حضرت سحیہ و عیسیٰ علیہما السلام نیز حضرت
 نوح و ابراہیم و موسیٰ و ہارون و عمران۔ اسی طرح حضور پر صلوٰۃ و سلام بھیجنے کا ایک موقع وہ بھی ہے
 جبکہ معراج کے لئے جبرئیل علیہ السلام نے آکر عرض کیا تھا کہ: "اللہ تعالیٰ نے آپ کو سلام کہا ہے اور
 اپنے پاس بلایا ہے"

لہذا صلوٰۃ و سلام کے خاص موقعوں میں سے ایک موقع حضور صلی اللہ علیہ وسلم کی ولادت شریف
 کا ہے اور ذکر ولادت کے وقت کھڑے ہو کر سلام پڑھنا مستحب ٹھہرا ہے
 صلی اللہ علیٰ محمد۔ صلی اللہ علیہ وسلم

مقدمہ سوم

کچھ اس کتاب کے بارے میں

اس کتاب کی شانِ نزول یہ ہے کہ میں نے اپنی پہلی مطبوعہ کتاب "تاریخ مسعودی" (طبع ۱۹۵۴ء) کے آخر میں بعض زیرِ نظر کتب کا اشتہار دیا تھا اُن ہی میں جلسہ میلاد شریف میں پڑھی جانے کے لائق ایک کتاب کا ذکر "بزمِ رسول" کے نام سے کیا تھا جس میں مختصر اسیرت پاک پھر اہل بیت و خلفائے اربعہ کا ذکر بطور ضروری تعارف کے کرنا چاہتا تھا لیکن مضمون کی عظمت اور اپنی نااہلیت کے احساس کی وجہ سے قلم اٹھانے کی ہمت نہ ہوتی تھی اگرچہ دل اس مبارک کام کے سرانجام نہ پاسکنے پر برابر قلق و محسوس کیا کرتا تھا۔

یہاں تک کہ ۱۹۸۴ء میں حضرت مرشدی نے دہلی حاضری کے موقع پر ایک شب خود ہی فرمایا کہ: "خیالی تم ایک کتاب میلاد شریف کی لکھ دو جو مختصر و عام فہم ہو۔ اس ارشادِ عالی کو تائیدِ غیبی تصور کر کے نہ صرف جرأتِ تحریر پیدا ہوئی بلکہ ایسا لگا کہ غالباً میرے دلی قلق کا علاج بھی ہو جائیگا۔ بے شک! ہر کام کا ایک وقت مقرر ہے۔ چنانچہ دہلی سے واپسی کے بعد میں نے کتاب کا خاکہ مرتب کیا اور جمع مواد نیز موقع بموقع زینتِ بیان لے لے تصنیفِ کلام کا کام بھی شروع کر دیا تھا مگر نومبر ۱۹۸۵ء میں ایک آنکھ کے موتیا بند کا آپریشن کرانا پڑا کیونکہ اب لکھنے پڑھنے سے معذوری ہو چکی تھی اور بعد میں بھی کئی سال دیدہ ریزی کا کام نہ ہو سکا۔ آخر کار ۱۹۸۹ء مطابق ماہ میلاد ۱۴۱۰ھ میں پہلا مسودہ پایہ تکمیل کو پہنچا اور مصطفیٰ اب ۱۹۹۰ء میں ہو سکا ہے۔

کتاب کی ترتیب و مضمون کے متعلق عرض ہے کہ یہ تقریباً تمام تر حضرت مرشدی علامہ زید ابوالحسن فاروقی دہلوی دام فیوضہ کی تالیفِ لطیف "مجموعہ خیر البیان" سے مستفاد ہے اسی لئے نیز حضرت دادا پیر علیہ الرحمہ کے اسم گرامی کی رعایت سے تبرکاً ابتدائے کار میں کتاب کا نام.... "بیان خیر البشر" ۱۴۰۶ھ تاریخی نکالا تھا اور "نغمہ میلاد خیر" عیسوی تاریخ تکمیل ۱۹۹۰ء ہے....

حضرت مرشدی نے پہلا نام کتاب کے لئے بہت پسند فرمایا اس لئے وہی اس کا نام مقرر ہوا۔ اور دوسرا نام ضمیمہ کارکھ دیا ہے جو سلام و نعت وغیرہ پر مشتمل ہے۔ خدا کرے یہ راقم الحروف کے لئے خیر الدنیا والآخرہ ثابت ہو۔

علاوہ ازیں واضح رہے کہ اس کتاب کی امتیازی خصوصیات ترتیب و ترتیب از حسب ذیل ہیں:-
۱۔ سامعین کا لگاؤ اپنے پیارے نبی سے مضبوط و قائم رکھنے کی غرض سے حلیہ شریف کو حمد کے بعد بطور نعت رکھا ہے۔

۲۔ بیانات میں حتی الامکان اسناد کا التزام مکمل حوالہ کے ساتھ ملحوظ رکھا ہے۔

۳۔ نغمگی سے قلوب کو فطری ذوق ہونے کی رعایت سے نثر کے ساتھ اشعار بھی پیش کئے ہیں مگر بر محل۔

۴۔ نثر میں حاضرین کی دلچسپی کو برقرار رکھنے کی غرض سے اکثر مکالمہ کا انداز خاصہ کی چیز ہے۔

۵۔ کتب میلاد کے عموماً مقررہ عنوانات کے بجائے ہم نے جدید اسلوب سے جاذب توجہ سرخیاں قائم کی ہیں جو انشاء اللہ ”کُلُّ جَدِيدٌ لَدَيْنَا“ ہوں گی۔

۶۔ آیات قرآنی کے ترجمے میں شاہ عبدالقادر کے ترجمہ کا التزام کیا ہے۔

۷۔ کتابیات کی فہرس میں مکمل حوالہ نام مصنف وغیرہ مع زبان اصلی یا ترجمہ سنہ تحریر یا کتابت قلمی سنہ طبع مقام طبع یا مقام اشاعت سے مکمل کیا ہے اور اسناد و حوالے متن میں اس نشان (—) پر عدد مسلسل سے دیے ہیں جس کی فہرست آخر میں ہے۔

دعا ہے کہ حق تعالیٰ اپنے حبیب کے طفیل ہماری مساعی کو قبول فرمائے اور کتاب کو قبول عام عطا کرے۔ قارئین و سامعین بھی آمین کہیں۔

آخر اہم ان تمام حضرات کے ممنون ہیں اور ادائے شکر کرتے ہیں جن سے اس کتاب میں استفادہ کیا گیا ہے نیز اس کی تکمیل و تصفیہ و طباعت میں کسی نہ کسی طرح کا تعاون ملا ہے۔

فقط والسلام

آدابِ محفل

سورہ حجرات میں اللہ تعالیٰ نے صحابہ کرام (اور تمام مسلمانوں) کو اپنے رسول کے آداب سکھائے ہیں کہ "چینج کر بات نہ کریں اور اس طرح نہ بات کریں جس طرح آپس میں عموماً گفتگو کرتے ہیں۔ اور اللہ کے رسول (کے ادب) کا خیال وہی لوگ کرتے ہیں جن کو اللہ کا ڈر ہے۔ بے عقلوں کو اس کا شعور نہیں"۔ ان ہی آیتوں کے حوالے سے قاضی عیاض نے امام مالک اور خلیفہ منصور عباسی رحمہم اللہ کا واقعہ نقل کرتے ہوئے لکھا ہے کہ انھوں نے فرمایا: "خوب جان لو کہ رسول اللہ صلی اللہ علیہ وسلم کی تعظیم و احترام آپ کی وفات کے بعد بھی اسی طرح ہے جس طرح پر کہ آپ کی حیات میں"۔۔۔۔۔ پھر قاضی موصوف ہی نے اور نقل کیلئے ہے: "ابو ایبراہیم نے کہا کہ ہر مومن پر واجب ہے کہ جب وہ آپ کا ذکر شریف کرے یا اس کے سامنے آپ کا ذکر کیا جائے تو وہ دل لگا کر سنے اور عاجزانہ طریقہ سے چپ چاپ رہے اور اسی طرح با ادب رہے جیسے آپ کے سامنے باادب رہنا چاہیے تھا اور جس طرح اللہ نے ادب کرنے کو کہا ہے۔ اور حضور کی وفات کے بعد جب کبھی صحابہ کرام آپ کا ذکر کرتے تو بہت روتے اور عجز و ادب اور تعظیم و دبدبہ کے سبب ان کے بدن کے رُونگے کھڑے ہو جاتے تھے"۔

اس لئے حاضرینِ محفل خوب توجہ محبت اور ادب و خاموشی کے ساتھ ذکر شریف سنیں تاکہ گنہگار نہ ہوں بلکہ پورا ثواب و برکت حاصل کریں اور بہتر ہے کہ دھیرے دھیرے درودِ پاک پڑھتے رہیں۔ صلی اللہ علی محمد صلی اللہ علیہ وسلم۔

تعریفِ اُس خدا کی

بِسْمِ اللّٰهِ الرَّحْمٰنِ الرَّحِیْمِ۔ ساری تعریفیں صرف اُسی ایک ذاتِ پاک کے لئے تریبا ہیں جو اللہ ہے۔ وہی رب ہے سارے عالموں کا جو اس نے پیدا کئے اور جن کو ہم دنیاوی زندگی میں کسی نہ کسی طرح دیکھ سکتے ہیں۔ اسی طرح اللہ ہی رب ہے اُن عالموں کا بھی جنہیں ہم یہاں اپنی

آنکھوں یا کسی ذریعہ سے بھی دیکھ نہیں پاتے مگر اس غیب کے وجود پر ایمان دیقین رکھتے ہیں۔ اپنے ناقص علم اور محض اٹکلوں سے نہیں بلکہ سچے نبیوں کی تصدیق و شہادت پر اور آخر میں خود اپنے نبی محمد الرسول اللہ صلی اللہ علیہ وسلم کے اُس چشم دید مشاہدے کی توثیق میں جو معراج شریف میں کرنے کے بعد ہمیں بتایا۔ ہاں وہ اللہ جو ہر جاندار و بے جان کا خالق رب اور مالک ہے۔ جس نے قوت و حرکت عطا کر کے قانونِ طبعی کا سب کو پابند کیا پھر ہر شے و ہر عمل کی حد بندی ایک تقدیر پر کی ہے۔ ہماری تعریفوں سے بھی پرے ہے اللہ کی ذات و صفات جس نے تمام مخلوقات میں انسان کو افضل و اکرم بنا کر اپنی زمین پر اُسے اپنا خلیفہ قرار دیا۔ اس زمین پر سب سے پہلے انسان سب سے پہلے نبی اور اللہ کے سب سے پہلے خلیفہ آدم علیہ السلام ہیں پھر انسان کی نسل سے اپنے خاص بندوں کو نبی بنایا اور رسولوں میں اپنے حبیب محمد صلی اللہ علیہ وسلم کو افضل ترین اور کامل ترین مرتبہ عنایت کیا۔

تمام تعریفیں صرف اسی اللہ کے لائق ہیں جس نے اشرف المخلوقات انسان کو عقل و تمیز اور دوسری خاص قوتیں عطا کر کے دیگر مخلوقات سے ممتاز کیا۔ اس لئے قانونِ طبعی کے ساتھ قانونِ اخلاقی و روحانی اور اصولِ عمرانی یعنی شریعت کی پابندی کا حکم دیا اور سیدھے و سچے طریقے سے دنیا میں زندگی بسر کرنے کے لئے صراطِ مستقیم کی ہدایت مقدس کتابوں اور برحق رسولوں کے ذریعہ فرمائی۔ یہاں تک کہ جب دنیاوی ارتقا کا عمل حد تکمیل کو پہنچ گیا تو آخری نبی سیدنا محمد صلی اللہ علیہ وسلم کو بھیجا اور ان ہی کے ذریعہ آخری دستور زندگی قرآن حکیم کے نام سے مرحمت فرمایا جو ایسی الکتاب ہے کہ اس میں کسی شک و شبہ کا شائبہ بھی نہیں۔

بجز شک اس اللہ کی حمد کا حق کیا اور کون ادا کر سکے جس نے انسان کو دنیاوی ارتقا کی منزلوں سے گزار کر سب حساب کتاب کر کے اور عدلِ حقیقی سے پورا جائزہ لینے کے بعد آخری ارتقا کو مثبت و مستقیم زندگی یعنی جنت اور منفی و معکوس ارتقائی زندگی یعنی دوزخ کو ہمیشہ ہمیش کے لئے لانا تھا ہٹا دیا۔ اسی لئے اللہ کے رسول نے فرمایا کہ: "اے اللہ میں تیری ثنا کا احاطہ نہیں کر سکتا۔"

اے ہمہ صفت موصوف اور ہر سمت نقص و زوال سے پاک ذات اللہ مجھے وہ سیدھارات

دکھا جس پر تیرے انعام یافتہ خاص بندے یعنی انبیاء و صدیقین و شہداء و صالحین چلے جن پر تیری ناراضی نہیں رہی اور جو بے راہ نہ تھے۔ آمین بحق رحمۃ للعالمین صلی اللہ علی محمد۔ صلی اللہ علیہ وسلم۔

تری شان جلّ جلالہ

تری حمد کا حق ادا ہو کیا تری شان جلّ جلالہ
 کروں کس زباں سے تری ثنا تری شان جلّ جلالہ
 تو ہی ابتدا تو ہی انتہا ترے ہاتھ میں ہے سزا جزا
 نہ احد کا مثل ہے دوسرا نہ مثال احمد مجتبیٰ
 یہ معمّہ خوب ہے میم کا تری شان جلّ جلالہ
 وہ رسول پیارا ہمیں دیا وہی ہاں محمد مصطفیٰ
 دیا بندگی کا ہمیں مزہ ترا شکریہ ترا شکریہ
 ہے خیالی منتظر اجر کا تری شان جلّ جلالہ

لو پہچان لو اللہ کے حبیب کو

حمد کے بعد حضور کے ذکر شریف کو سراپائے مبارک سے شروع کیا جاتا ہے۔ وہ سراپا جو صنعت الہی کا بے مثال شاہکار اور اللہ کی شان کی بے نظیر مثال ہے اور جو بجائے خود نعت شریف بھی ہے اور ذکر رسول صلی اللہ علیہ وسلم بھی۔ ہاں بیان ولادت باسعادت کے ذکر سے پہلے اسے اس وجہ سے رکھا ہے تاکہ شمع نبوت کے پروانوں میں ذوق و شوق کی آگ بھڑکے، جذبہ محبت میں ترپ پیدا ہو اور محفل شریف کے جاری رہنے تک شعور ادب بیدار رہے۔ اللہ کے رسول نے نماز میں حضوری کی کیفیت حاصل کرنے کے بارے میں فرمایا ہے جو حضرت عمر ابن الخطاب کی متفق علیہ روایت ہے کہ: "نماز اس طرح پڑھو گویا تم اللہ کو دیکھ رہے ہو اور اگرچہ تم اللہ کو دیکھ نہیں سکتے مگر وہ تو یقیناً تمہیں دیکھ رہا ہے" اگرچہ اللہ کوئی جسم نہیں نہ اس کی شکل و صورت جو ہمارے حواس و ادراک میں آسکے پھر بھی ایک غیبی تصور اللہ کی صفت بصیر کا انداز حدیث مذکور میں سکھایا ہے تاکہ آداب خداوندی کا حق ادا کرنے کی کوشش کی جاسکے۔ تو پھر اللہ کے نور اور ہمارے حضور صلی اللہ علیہ وسلم کا تصور حضور کی ان

صفات کی روشنی میں کیوں نہ کیا جائے جو حدیثوں کے ذریعہ شمائل النبی کے عنوان سے ہم تک پہنچی ہیں۔ اور شمائل النبی کے مطابق حضرت ابو ہریرہ و ابو قتادہ کی متفق علیہ روایت ہے: "آپ کو جس نے خواب میں دیکھا اس نے سچ مچ آپ ہی کو دیکھا اور جو کوئی جاگتے میں (چشمِ تصور سے) دیکھے اس کا دیکھنا بھی حق ہوگا کیونکہ فرمایا اللہ کے سچے رسول نے کہ شیطان میری صورت نہیں بنا سکتا۔"

اور لطف تو یہ ہے کہ قوتِ تصور بھی اور ساری قوتوں کی طرح ایک نعمتِ خداوندی اور عطیاتِ الہی سے ہے جس سے صحیح کام لینا عین منشائے قدرتِ باری ہے اسی لئے یہ تصور سنت ہے نبی کی صحابہ کی اور صالحین امت کی۔ کیونکہ یہ ایک رابطہ ہے حضوری اور عدم حضوری کی حالت کے درمیان جیسا کہ اللہ کے حبیب صلی اللہ علیہ وسلم نے ایک بار وادیِ ارزق سے گزرتے ہوئے فرمایا: "كَأَنِّي انْظُرُ يَعْنِي گویا میں دیکھ رہا ہوں موسیٰ کو کہ ایسے اور ایسے ہیں"۔

ہاں یہ تصور کرنا صحابہ سے بھی ثابت ہے کہ کبھی وہ کسی موقع کی روایت کرتے تو کہتے تھے۔ "كَأَنِّي انْظُرُ مِثْلًا عَبْدًا لِّلَّهِ ابْنِ مَسْعُودٍ نے ایک روایت حضور کی بیان کرتے ہوئے کہا:۔ گویا کہ میں رسول اللہ صلی اللہ علیہ وسلم کو دیکھ رہا ہوں۔"

ہاں یہی وہ نکتہ ہے بزرگانِ نقشبندیہ کا جو بطورِ عمل بالسنّت کے ذکرِ رابطہ یا تصورِ شیخ کی تعلیم کرتے ہیں تو گویا تصورِ صالحین امت کی بھی ایک سنتِ حسنہ ہے۔

سراپائے رسول

کہیں سب بیاں ناک نقشے کا سن کر	یہی ہیں یہی ہیں ہمارے پمیر
مبارک سرِ سرور اللہ اکبر	کہ سردارِ کونین ٹھہرے وہ یکسر
حسین گول چہرہ کہ ہے مہرِ انور	جسے دیکھ کر ماند ہوں ماہِ داختر
نگاہیں جھکی شرم و غیرت سے اکثر	فقط گوشہ چشم سے نکلیں باہر
بھرے نرم و نازک وہ رخسارِ سرور	کہ جن پر تصدق ہوں سب گلِ تر
وہ رشکِ درِ ناب دندانِ انور	چمک اٹھے بجلی سی اک بولنے پر
وہ ریشِ مبارک تھی شانہ منظر	سرِ موجِ مٹھی سے زیادہ نہ کم تر

قومی شانے اُمت کا تھا بار جن پر
 شکم سینہ پاک کے تھا برابر
 وہ دست مبارک دراز اور خوشتر
 گداز و کشادہ کف دست اظہر
 وہ انگشت پرفیض آبِ مقطر
 بیاں کیا ہو اندازِ رفتارِ سرور
 مچکے جو نہ تا عمر ہر گز پچاک کر
 وہ بیضاوی گول اور خوش وضع لکیر
 جنھیں پھرتے تھے یتیموں کے سر پر
 پڑھی سنگریزوں نے تسبیح جن پر
 اشاروں سے جن کے ہو شق ماوا اور
 نہ رکھتے تھے پاؤں زمیں پر دھمک کر

بدن نرم و نازک مُعْتَبَر مُعْتَبَر
 مہک اٹھے راستہ گزر جائیں جس پر

پڑھو درود پڑھو

ہر مسلمان پر واجب ہے کہ جب وہ اللہ کے رسول کا نام سنے تو کم از کم ایک بار درود شریف ضرور پڑھے۔ یہ تو اللہ کا حکم ہے جو قرآن مجید میں دیا گیا ہے اور اللہ کے رسول صلی اللہ علیہ وسلم نے فرمایا ہے کہ ”ذلیل و خوار ہو وہ شخص جس کے سامنے میرا ذکر کیا جائے اور وہ مجھ پر درود نہ پڑھے“ اور فرمایا ہے کہ ”جو شخص مجھ پر ایک مرتبہ درود پڑھے گا اللہ تعالیٰ اس پر دس مرتبہ رحمت نازل کرے گا۔ اس کے دس گناہ دور کرے گا اور اس کے دس درجے بلند کرے گا۔ اور جو شخص آپ پر ایک مرتبہ درود پڑھتا ہے فرشتے اُس کے لئے ستر بار دعا کرتے ہیں۔ اور یہ کہ دعا زمین و آسمان کے درمیان معلق رہتی ہے جب تک کہ درود نہ پڑھا جائے۔“

یہی نہیں بلکہ درود شریف کا پڑھنا نفل عبادتوں میں سب سے بہتر ہے۔ منے مشہور صحابی حضرت اُبی ابن کعب کیا کہتے ہیں :-

اُبی ابن کعب نے حضور سے عرض کیا یا رسول اللہ! میں آپ پر بہت درود پڑھتا ہوں اب آپ بتائیے کہ میں اپنی دعا کے وقت کتنا درود پڑھا کروں؟
 حضور صلی اللہ علیہ وسلم نے فرمایا۔ جتنا جی چاہے۔
 اُبی ابن کعب :- کُلُّ دعا کا چوتھائی پڑھا کروں؟

حضور (صلی اللہ علیہ وسلم) :- جتنا جی چاہے۔ ہاں اگر چوتھائی دعا سے زیادہ کرو گے تو تمہارے لئے

ہی بہتر ہے۔

ابن کعب :- یا رسول اللہ! کل دعا کا آدھا حصہ درود پڑھا کروں؟

حضور (صلی اللہ علیہ وسلم) :- اگر دعا کے آدھے حصہ سے زیادہ پڑھو گے تو تمہارے لئے اور

بہتر ہوگا۔ ویسے جتنا جی چاہے پڑھو۔

ابی ابن کعب :- یا رسول اللہ تب تو میں اپنی دعا کا سارا وقت آپ پر درود پڑھنے میں صرف کر دوں گا۔

حضور (صلی اللہ علیہ وسلم) :- اے ابی! پھر تو یہ درود ہی تیرے مقصد کے لئے کافی ہے اور

تیرے گناہوں کو دور کرے گا۔^{۵۸}

صَلِّ عَلٰی مُحَمَّدٍ

پڑھتے ملک ہیں اس وجہ سے صَلِّ عَلٰی مُحَمَّدٍ

بپہلے سب کے رات دن صَلِّ عَلٰی مُحَمَّدٍ

وحدہ لاشریک وہ شاہد لاشریک یہ

پردہ ہے میم احمد صَلِّ عَلٰی مُحَمَّدٍ

کلمہ بھی ناتمام ہے اور اذان بھی نادرست

آپ کے نام پاک بن صَلِّ عَلٰی مُحَمَّدٍ

ذکر بھی ہے دعا بھی ہے حفظ بھی ہے شفا بھی ہے

تجربہ خود ہے مُتَجَنِّ صَلِّ عَلٰی مُحَمَّدٍ

اس کی فضیلتیں نہ پوچھ یہ ہیں خیالی جتنا

پڑھ تو، شمار کرنے لگن صَلِّ عَلٰی مُحَمَّدٍ

ہو اخلق نور ان کا خلقت سے پہلے

حضور کی بے شمار خصوصیات میں ایک بڑی خصوصیت یہ ہے کہ آپ کے اکثر مبارک نام

اللہ تعالیٰ کے ہم نام ہیں جیسے نور عزیز، رؤف رحیم وغیرہ^{۵۹}۔ اسی طرح الاول والاخر حضور کے نام ہیں۔ چنانچہ حدیث ہے کہ ازل میں اللہ تعالیٰ نے سب سے پہلے آپ کا نور تخلیق فرمایا۔ اسی کے متعلق ایک نعتیہ شعر مولانا قاسم نانوتوی بانی دارالعلوم دیوبند کا نقل ہے ۵

سب سے پہلے مشیت کے انوار سے نقشِ رُویٰ محمد بنایا گیا
پھر اسی نقش سے مانگ کر روشنی بزم کون و مطاں کو سجایا گیا^{۶۱}

یہی وہ نور ہے جسے دنیا میں آپ کے ظہور فرمانے پر کلام اللہ میں آیا ہے کہ: "بہ تصدیق آگیا ہے تمہارے پاس نور اور واضح کتاب^{۶۲}" اور پھر فرمایا اللہ تعالیٰ نے کہ: "اے نبی ہم نے تمہیں بھیجا شاہد و مبشر و نذیر بنا کر اللہ کی طرف بہ حکیم الہی دعوت دینے والا اور سراج متیر (یعنی روشن چراغ) ہاں ازل میں انبیاء کی رُوحوں سے اقرار و میثاق میں بھی آپ ہی اول تھے۔ اگرچہ حضور پر نور عالم دنیا میں تمام انبیاء سے آخر میں تشریف لائے اور اس طرح آپ سید الاولین کے ساتھ خاتم النبیین ہوئے۔^{۶۳} یہ ہے اس نور مجسم کا الاول والاخر ہونا۔ صلی اللہ علیہ وسلم۔

مگر واضح رہے کہ نبی بھی آپ اسی وقت تھے جبکہ آدم علیہ السلام ابھی جسم و روح کے درمیان ہی تھے یعنی ابھی ان کی تخلیق ہوئی تھی نہ ولادت۔^{۶۵}

جب بابا آدم علیہ السلام نے آنکھ کھولی

اور حضرت دادی حوا علیہا السلام کو آدم کی تسلی کے لئے تنہائی کا ساتھی بنا کر جنت میں بسایا مگر حکیم الہی کے برخلاف ان سے بھول ہو گئی اور نافرمانی کر بیٹھی۔ بعد کو نادم ہو کر آدم علیہ السلام نے اللہ تعالیٰ سے عرض کیا۔ "اے میرے رب تو میری خطا کو محمد کے طفیل معاف کر دے۔"

خطابِ الہی :- اے آدم تم نے محمد کو کس طرح پہچان لیا وہ تو ابھی عالم وجود میں نہیں آئے؟

آدم علیہ السلام :- اے میرے رب جبکہ تو نے اپنی قدرت سے مجھے بغیر ماں باپ کے پیدا کیا اور میرے جسم خاکی میں روح ڈالی اس وقت میں نے سر اٹھا کر عرش مجید پر نظر کی تو دیکھا کہ اس کے پایوں پر لا الہ الا اللہ محمد رسول اللہ لکھا ہوا تھا میں نے جان لیا کہ تیرے نام کے ساتھ تیرے محبوب ہی کا نام ہو سکتا ہے۔

خطابِ الہی :- اے آدم تو نے بالکل درست سمجھا محمد یقیناً ساری مخلوقات میں مجھے سب سے زیادہ محبوب ہیں۔ تم نے ان کے وسیلے سے دعا کی ہے اس لئے میں تمہاری خطا معاف کرتا ہوں کیونکہ اگر محمد نہ ہوتے تو تمہیں بھی پیدا نہ کرتا۔^{۶۶}

ہاں اور سنو۔ دنیا میں حضور کے تشریف لانے کی خوشخبری اور پیش گوئی اللہ کی تمام کچھلی مقدس کتابوں اور اللہ کے نبیوں و رسولوں نے دی۔ بحکمِ قرآن :-

جنہوں نے تابعداری اختیار کی رسول و نبی اُمّی کی انہوں نے پایا ہے اُن کے بارے میں تورات اور انجیل میں^{۶۷} یہی وجہ ہے کہ جب اہل کتاب یعنی یہودیوں اور عیسائیوں نے آپ کو دیکھا پر کھا تو اچھی طرح سے پہچان لیا۔^{۶۸} اور کیوں نہ پہچانتے جب کہ تورات کتابِ استثنا اور کتابِ حبقوق میں اور زبور کی کتاب دوم میں اور انجیل کی کتاب یوحنا میں انہوں نے حضور کے متعلق پیش گوئیاں پڑھ رکھی تھیں اور آپ کے ظہور پر نور کے انتظار میں رہتے تھے کہ وہ سردار وہ مددگار وہ خلاصی دلانے والا یافارقلیط بہ معنی احمد یونانی زبان میں یا سریانی میں برقلیطس اور منجمنابہ معنی محمد عبرانی زبان میں۔ سب نبیوں اور عیسیٰ علیہ السلام کے بعد ضرور آنے والا اور ابد تک رہنے والا ہے۔ یہی نہیں بلکہ حضرت موسیٰ علیہ السلام نے یہ بھی خبر دی ہے کہ :- خداوند سینا سے آیا اور شعیر (یعنی حضرت عیسیٰ علیہ السلام کے علاقہ) سے آشکارا ہوا اور فاران سے جلوہ گر ہوا۔ وغیرہ۔

اسی طرح زبور میں حضرت داؤد نے حضور کے گن گائے ہیں کہ :- تو بنی آدم میں سب سے حسین ہے۔ تیرے ہونٹوں میں لطافت بھری ہے۔ اسی لئے خدا نے تجھے سب کے لئے مبارک کیا۔ اے زبردست تو تلوار کو جو تیری حشمت و شوکت ہے حائل کر اور سچائی و حلم اور صداقت کی خاطر اپنی شان و شوکت میں اقبال مندی سے سوار ہو۔ اور تیرا دہنا ہاتھ تجھے مہیب کام دکھائے گا۔ تیرے تیر تیز ہیں۔ وہ بادشاہ کے دشمنوں کے دل میں لگے ہیں۔ اُمتیں تیرے سامنے زیر ہوتی ہیں۔ وغیرہ وغیرہ^{۶۹}

اب انجیل کی پیش گوئی بھی سنو۔ حضرت یسوع مسیح سے اُن کے شاگرد فلپس نے پوچھا اے خداوند باپ (خدا) کو ہمیں دکھا۔

یسوع نے جواب دیا۔ اے فلپس میں اتنی مدت سے تیرے ساتھ ہوں کیا تو مجھے نہیں جانتا جس نے مجھے دیکھا اس نے باپ (خدا) کو دیکھا ... اور فرمایا کہ اب :- میں باپ کے پاس جاتا ہوں اور میں باپ سے درخواست کروں گا کہ وہ تمہیں دوسرا مددگار بننے کا جو ابد تک تمہارے ساتھ رہے۔ اور اب میں تم سے زیادہ باتیں نہیں کروں گا۔ کیونکہ دنیا کا سردار (سرد عالم) آتا ہے اور ہاں سنو یہ بھی فرمایا کہ :- جب وہ مددگار آئے گا جس کو میں باپ کی طرف سے بھیجوں گا تو وہ میری گواہی دے گا۔

ان آسمانی کتابوں کے علاوہ دنیا میں آپ کی آمد کی خبر دوسری مشہور مقدس کتابوں میں بھی ملتی ہے جن میں آخری زمانہ میں ہونے والے ایک کالکی اوتار کی نشان دہی کی گئی ہے۔ علاوہ ازیں گواہی دی نیک انسانوں نے مقدس کتابوں کی یقینی اور دستاویزی ثبوت کی بنا پر مثلاً کعب اجار و ہب ابن منبہ وغیرہ نے۔ جبکہ اللہ کے نور کی روشنی ہر طرف پھیلنے لگی۔ ان ہی خوش قسمت لوگوں میں حضرت عبداللہ ابن سلام بھی ہیں جو مدینہ کے یہودیوں میں مشہور دانش ور اور عالم دین تھے اپنی معلومات کے مطابق بعد ہجرت حضور کے پاس آکر ایمان لائے اور اسلام قبول کیا تو حضور نے ان سے پوچھا :-

حضور :- اے ابن سلام کیا تو یہی یثرب والوں کا عالم ہے ؟

ابن سلام :- جی ہاں حضور میں ہی ہوں۔

حضور :- میں اب تجھے قسم دیتا ہوں اس خدا کی جس نے نازل کیا تورات کو۔ کیا پاتا ہے تو میری صفت اللہ کی اس کتاب میں ؟

ابن سلام :- ہاں سچ ہے یا رسول اللہ۔ گواہی دیتا ہوں کہ آپ اللہ کے رسول ہیں اور اللہ تعالیٰ ظاہر و غالب کرنے والا ہے آپ کو اور آپ کے دین کو تمام دینوں پر۔ وغیرہ وغیرہ۔ بہر حال جیسے جیسے سچے نبی کے ظہور کا زمانہ قریب آتا گیا ویسے ویسے سچے خوابوں میں بھی خوش خبریاں ملنے لگیں۔ کبھی اشاروں میں تو کبھی کھلے طور پر۔ چنانچہ

عبدالمطلب نے خواب دیکھا

مکہ معظمہ میں بیت اللہ شریف کے اتر میں ایک چھوٹی سی دیوار بنی ہے جس کو حجر یا حطیم بھی

کہتے ہیں۔ حضور کی ولادت سے بہت دن پہلے کی بات ہے عبدالمطلب مقام حجر میں سورہے تھے کہ ایک عجیب و غریب خواب سے گھبراہٹ میں آنکھ کھل گئی اور اسی وقت قریش کی کاہنہ کے پاس گئے۔
کاہنہ :- (عبدالمطلب کی اس حالت کو دیکھ کر بولی) کیا بات ہے جو اتنے گھبرائے ہوئے ہو کیا کوئی حادثہ پیش آیا ہے؟

عبدالمطلب :- میں نے خواب میں دیکھا کہ میری پیٹھ میں سے ایک چاندی کی زنجیر نکلی۔ وہ بڑھتی ہی گئی اور اس کا ایک سر آسمان پر پہنچ گیا۔ اس زنجیر میں سے اور بہت سی زنجیریں نکلیں پھر سب پھیل کر دنیا میں چاروں طرف چھا گئیں۔ پھر دیکھتے ہی دیکھتے وہ زنجیر بدل کر درخت بن گئی۔ اس میں سے سورج سے زیادہ تیز روشنی نکل رہی تھی۔ میں نے دیکھا کہ سارا عالم اس کی طرف سجدہ کر رہا ہے۔ پھر دیکھا کہ وہ درخت بڑھنا اور اونچا ہوتا جا رہا ہے اور اس میں نور یا روشنی تیز سے تیز تر ہوتی جاتی ہے۔ کبھی وہ چھپ جائے اور کبھی وہ ظاہر ہو جائے۔ پھر میں نے دیکھا کہ قریش کے بہت سے لوگ اس کی شاخوں کو پکڑ کر ٹکے ہوئے ہیں اور قریش کی ایک دوسری جماعت دیکھی جو اس کو کاٹنا چاہتی ہے۔ یہ دوسرے لوگ جب درخت کے پاس پہنچتے ہیں تو ایک بڑے خوبصورت جوان نے بڑھ کر ان لوگوں کی ہڈی پسلی توڑ دی اور ان کی آنکھیں پھوڑ دیں۔ میں نے بھی اپنا ہاتھ بڑھایا کہ اس درخت سے اپنا حصہ لے لوں مگر ناکام رہا۔ میں نے اس خوبصورت جوان سے پوچھا کہ اس درخت سے کن لوگوں کو فائدہ ہوگا۔ اس نے بتایا کہ جو اس میں ٹکے ہوئے ہیں۔ اس خواب کی وجہ سے میں گھبرا کر تمہارے (کاہنہ کے) پاس آیا ہوں۔ تم اس کی تعبیر بتاؤ۔

کاہنہ :- (خواب سن کر اس کے چہرے کا رنگ بدل گیا پھر سنبھل کر بولی) سچ مج تم نے یہ خواب دیکھا ہے تو تمہاری نسل میں سے ایک ایسا آدمی پیدا ہوگا جو ساری دنیا کا مالک ہوگا۔ لوگ اس کے دین پر ہوں گے۔ اس کا دین تمام دینوں کو رد کر دے گا اور اس کا نور سورج سے زیادہ روشن ہوگا جو تمام عالم کو گھیر لے گا اور قیامت تک باقی رہے گا۔

(پھر اس خواب کو عبدالمطلب نے اپنے بیٹے ابوطالب سے بیان کیا اور کہا)

عبدالمطلب :- شاید وہ شخص تمہاری ذات ہو۔

ابوطالب :- (حضور کے نبی ہونے کے بعد یہ واقعہ ابوطالب اس طرح بیان کرتے ہیں)

”خدا کی قسم وہ درخت ابوالقاسم الامین کی ذات ہے“

لوگوں نے پوچھا۔ جب حقیقت یہ ہے تو پھر تم کیوں ایمان نہیں لے آتے؟

ابوطالب :- صرف اس غیرت سے رکا ہوا ہوں کہ لوگ یہ نہ کہیں کہ بڑھاپے میں آکر اپنے

باپ دادا کا طریقہ چھوڑ دیا اور بھتیجے کا دین اختیار کر لیا۔^{۵۱}

لو، یک نہ شد دوشد

ہاں جب ولادت کے دن قریب ہوئے تو محترم دادا صاحب ہی نے پھر خواب دیکھا کہ جیسے کوئی کہہ رہا ہے کہ اے عبدالمطلب تمہارے یہاں جہانوں کا سردار پیدا ہوگا اس کا نام محمد رکھنا (یعنی جس کے گن سبھی گائیں گے) اسی طرح کا خواب حضور کی والدہ محترمہ نے بھی دیکھا تھا۔^{۵۱-۵۲}

مرجبا شان ولادت

حضور کے دادا جناب شیبہ عبدالمطلب کے سن بیٹوں میں ایک جناب عبد اللہ بھی تھے جن کی شادی پچیس سال کی عمر میں محترمہ آمنہ بنت وہب زہری سے ہوئی۔ پھر جناب عبد اللہ کا انتقال شادی کے جلد ہی بعد حضور کی پیدائش سے قریب سات ماہ پہلے ہی ہو گیا۔ بہر حال بطنِ مادر میں پورے نو ماہ بہ خیر و خوبی گزار کر آپ ۱۲ ربیع الاول کو پیر کی صبح صادق کے مبارک وقت عالمِ دنیا میں تشریف لائے۔ اس کے مطابق ماہ اپریل ۵۷۰ء تھا۔ مکہ میں ابرہہ کے واقعہ فیل کا پہلا سال تھا۔ ایران میں شاہ نوشیروان عادل کا زمانہ تھا۔ ہندوستان میں دردھن خاندان کا عہد حکومت اور روم و شام پر ہرقل کی شہنشاہی کا دور دورہ تھا۔ حضور کی ذات ہمیشہ سراپا معجزات رہی۔ چنانچہ آپ کی پیدائش کے متعلق جناب فاطمہ والدہ عثمان بن ابی العاص کہتی ہیں کہ :- میں ولادت شریف کے موقع پر موجود تھی۔ اس وقت سارا گھر نور سے جگمگا رہا تھا اور ستارے زمین سے اتنے قریب آگئے کہ لگتا تھا کہ ابھی مجھ پر ہی گر پڑیں گے اور جناب شفاء والدہ عبدالرحمن بن عوف کہتی ہیں کہ آپ کی ولادت میرے

ہاتھ پر ہوئی۔ اس وقت سارا عالم میرے سامنے روشن نظر آیا اور میں نے ملکِ شام کے محلّات دیکھ لئے۔ محترمہ بی بی آمنہ آپ کی والدہ فرماتی ہیں کہ وقتِ ولادت میں نے کھلی آنکھوں دیکھا کہ میرے شکم سے ایک نور نکلا جس سے شہرِ بصری روشن نظر آیا۔ اور فرماتی ہیں کہ :- پیدائش کے بعد جب آپ پر میری نظر پڑی تو دیکھا کہ آپ کا سر مبارک آسمان کی طرف اٹھا ہوا ہے۔ ایک مٹھی بندھی ہوئی ہے مگر ایک انگلی اٹھی ہوئی ہے۔ پھر آپ نے سر مبارک زمین پر رکھ دیا۔ آپ کے دادا شیبہ عبدالمطلب کہتے ہیں کہ اس رات میں حرمِ پاک کا طوافِ آخر شب کر رہا تھا۔ میں نے کعبہ کو مقامِ ابراہیم کی طرف جھکتے دیکھا اور اللہ اکبر کی آواز تین بار سنائی دی اور جیسے کوئی کہہ رہا تھا کہ میں (یعنی خانہ کعبہ) مشرکوں کی جاہلیت سے پاک ہوا اور دیکھا کہ عہدِ جاہلی کے بت جیسے گرے پڑے ہیں اور آواز آئی کہ خوب سن لو آمنہ کے بطن سے محمد پیدا ہو گئے ہیں (صلی اللہ علیہ وآلہ وسلم)۔ پھر دادا صاحب غیبی طور پر ولادت کی یہ خوش خبری سن کر جلدی سے گھر آئے اور مارے خوشی کے آپ کو دیکھنے کو مانگا، پیار کیا اور آپ کو حرمِ پاک کی زیارت کو لے گئے۔ پھر ساتویں روز سنتِ ابراہیمی کے مطابق آپ کا عقیقہ کیا جس میں بہت سے اونٹ ذبح کر کے مکہ والوں کی دعوت کی اور آپ کا نام بشارتوں کے مطابق محمد رکھا اور کہا کہ یہ نام اس لئے رکھا ہے کہ آسمانوں میں اللہ تعالیٰ اور زمین پر تمام مخلوق خدا ان کی تعریف کرے (کیونکہ محمد کے معنی ہیں بہت سراہا ہوا)۔

ذکرِ ولادت شریف کے خاص موقع کی مناسبت سے تعظیماً اور ادباً قیام کے ساتھ آپ پر صلوٰۃ و سلام پڑھنا معتبر عالموں نے مستحب یعنی عمدہ اور نیک عمل بتایا ہے۔ تو بسم اللہ آئیے سب حاضرین محفلِ پاک پورے جذبہٴ محبت و ادب اور دلی ذوق و شوق کے ساتھ آپ کے حلیہ مبارک کے تصور میں ڈوب کر دَسْ فَعَنَّا لَكَ ذِكْرًا کی عملی تفسیر بلند آواز سے سنائیں۔

یابی سلام علیک

آیا شاید لولاک
شور اٹھا صلّ علی کا
دولہا بزمِ انبیاء کا
ابی و اُمّی فداک

یا نبی سلام علیک ، یا رسول سلام علیک
یا حبیب سلام علیک ، صلوات اللہ علیک
بی بی آمنہ کے جائے اے خوشا تشریف لائے
سُن کے پنچھی چہچہائے گل و غنچے مُکرائے

یا نبی سلام علیک ، یا رسول سلام علیک
یا حبیب سلام علیک ، صلوات اللہ علیک
نور کا تڑکا مبارک چاند سا مکھڑا مبارک
خُلد کا حَلّہ مبارک عرش کا تحفا مبارک

یا نبی سلام علیک ، یا رسول سلام علیک
یا حبیب سلام علیک ، صلوات اللہ علیک
شہرِ مکہ خیرِ مولد شرک و شر سے دُور اَبجد
نامِ نامی ہے محمد حق احد ہے آپ احمد

یا نبی سلام علیک ، یا رسول سلام علیک
یا حبیب سلام علیک ، صلوات اللہ علیک
مرجانِ شانِ ولادت ہے خیالی اس کی برکت
برسا ہر سو ابرِ رحمت آپ پر ختمِ نبوت

یا نبی سلام علیک ، یا رسول سلام علیک
یا حبیب سلام علیک ، صلوات اللہ علیک

یہ خاندان اللہ کی شان !

ہمارے پیارے نبی سید المرسلین صلی اللہ علیہ وآلہ وسلم کا نام نامی محمد ہے اور آپ بیٹے
ہیں عبد اللہ کے۔ وہ بیٹے ہیں عبد المطلب شیبہ کے۔ وہ بیٹے ہیں عمرو ہاشم کے۔ ان سے اوپر
چودہ پشتوں کے بعد انیسویں دادا کا نام عدنان ہے۔ یہاں تک اللہ کے رسول صلی اللہ علیہ وسلم

نے اپنا نسب مبارک بیان فرمایا ہے کہ حضرت اسماعیل و حضرت ابراہیم (علیہما السلام) میرے اجداد میں تھے۔ عدنان سے اوپر سلسلہ وار ناموں کی تحقیق نہیں ہے اسی لئے حضرت عائشہ صدیقہ و حضرت عمر و ابن العاص و حضرت عبداللہ ابن مسعود نیز دیگر صحابہ نے عدنان سے اوپر نسب شریف میں ناموں کے بیان کرنے والوں کو جھوٹا کہا ہے جو حضرت آدم علیہ السلام تک نام بنام گناتے ہیں۔ اور حدیث میں آپ نے فرمایا ہے کہ :- بے شک اللہ نے حضرت ابراہیم کی اولاد میں سے پسند کیا اسماعیل کو اور ان کی اولاد میں سے بنی کنانہ (یعنی حضور کے بارہویں دادا) کو اور ان کی اولاد میں سے قریش کو اور ان میں سے بنی ہاشم کو اور ان میں سے مجھ کو^{۸۱} اور فرمایا کہ :- ”میرے نسب میں زمانہ جاہلیت کی بدعنوانیاں کبھی نہیں رہیں بلکہ ہمیشہ نکاح کا طریقہ جاری رہا“^{۸۲} نیز یہ کہ آپ کی نانہالی و دادہالی پشتوں میں عہد جاہلی کی خرابیاں ہرگز نہیں پائی گئیں۔^{۸۳} دوسری بات یہ یاد رہے کہ بعض عالموں کے نزدیک خاندان قریش کا نام کنانہ کے بیٹے قیس نضر کی اولاد سے اور بعض کے خیال میں قیس نضر کے پوتے فہر کی اولاد سے پڑا۔ اور آپ کے پردادا عمرو ہاشم کی اولاد بنی ہاشم یا ہاشمی کہلاتی ہے۔

آپ کے دادہالی عزیز اور مشہور اقربا جو شروع ہی میں ایمان لائے وہ حضرت حمزہ سید الشہداء اور حضرت عباس حقیقی چچا ہیں اور چچیرے بھائی حضرت علی ابن ابی طالب ہیں۔ ایمان نہ لانے والوں میں حقیقی چچا ابو طالب جو آپ کے چاہنے والے اور نہایت مہربان تھے ان کے علاوہ ابوہب بھی حقیقی چچا تھا مگر سخت دشمن۔

نانہال میں آپ کی والدہ محترمہ کا نام حضرت آمنہ بنت وہب زہری تھا جن کا نسب زہرہ ابن کلاب پر پہنچتا ہے۔ اسی لئے حضور نے حضرت سعد زہری کو اپنا ماموں فرمایا ہے۔^{۸۴}

یہ خوب شجرہ ہے

ہیں حضور ابن حضرت عبداللہ	دادا جان عبد مطلب شیبہ
عمرو ہاشم ہیں سید البطحا	پھر مغیرہ ہیں تیسرے دادا
پھر ہیں زید قصی، حکیم کلاب	ہیں چھٹے دادا امّہ پھر ہیں کعب

پھر ہیں غالب تو فہر دادا نویں
 باپ مالک کے نضر گیارہویں
 پھر کنانہ ہیں اور خزیمہ ہیں
 چودہویں دادا ایک مدکر کہ ہیں
 پھر ہیں ایاس اور مضر کے بعد
 ایک دادا نزار پھر ہیں معد
 دادا انیسویں جو ہیں عدنان
 معتبر ٹھہرا ان کا نام و نشان
 ان کے دادوں میں دو نبی جلیل
 ہیں براہیم و حضرت اسماعیل

ماں بنی زہرہ نام آمنہ ہے
 اے خیالی یہ خوب سجرہ ہے

صلیٰ علیٰ حضور کا بچپن اور نوجوانی

اب آپ حضور کے دودھ پینے کے زمانے یعنی رضاعت، شق صدر کا واقعہ اور کھیل کود یعنی قریب بارہ سال کی عمر کے مختصر حالات اور ضروری جانکاری کے اشاروں کی بات سنئے :-

ولادت شریف کے بعد حضور نے صرف گنتی کے چند دنوں اپنی والدہ محترمہ کا دودھ پیا۔ اس کے بعد ابو لہب کی لونڈی ثویبہ نے دودھ پلایا۔ پھر عرب کے شریفوں کے مطابق جب مکہ میں دیہات کی دودھ پلانے والیاں بچوں کو لینے آئیں تو ان میں حلیمہ سعدیہ بنت ابی ذؤیب اپنے شوہر حارث ابن عبداللہ کے ساتھ آئیں۔ خدا نے اپنے حبیبِ درّیتیم کی رضاعت اسی غریب جوڑ کی قسمت میں رکھی تھی۔ چنانچہ وہ حضور کو لے کر اپنے پڑاؤ پہنچیں اور دودھ پلایا تو روزانہ کے برخلاف اتنا دودھ اُترا کہ آپ کے دودھ شریکے بھائی عبداللہ بھی پی کر چھپک گئے۔ پھر حارث نے جب اپنے لوگوں کے لئے اونٹنی کو دوہا تو ان کی ڈبلی پتلی اور بھوکوں مرتی اونٹنی نے بھی بہت کافی دودھ دیا۔ اس پر حارث نے دائی حلیمہ سے خوش ہو کر کہا کہ اے حلیمہ خدا کی قسم تم بہت ہی مبارک بچہ لائی ہو۔

نبی بنی حلیمہ کہتی ہیں کہ دو سال پر دودھ چھڑانے کے وقت حضور اتنے تندرست اور طاقت ور تھے کہ چار سال کے لگتے تھے اور دستور کے مطابق وہ آپ کو مکہ واپس پہنچانے گئیں تو واپسی پر ان کی ممتا نے ایسا جوش مارا کہ انھوں نے جناب آمنہ سے آپ کو پھر واپس لے جانے کی التجا کی

اور اجازت پا کر وہ آپ کو پھر واپس لے آئیں اور حضور پھر اُن ہی کے یہاں پرورش پانے لگے۔

اسی دوران وہ عظیم الشان واقعہ پیش آیا جسے شق صدر کہا جاتا ہے۔ اس کے معنی ہیں سینہ یا دل کا کھلنا۔ حضور کے شق صدر کا مطلب ہے قدرت الہی کا وہ انتظام جس کے ذریعہ آپ کے مبارک دل کو دنیا کی خرابیوں سے پاک و صاف کر کے شیطانی دوسوسوں سے محفوظ رکھنا ہے۔ کہتے ہیں کہ آپ کا شق صدر بقول مشہور تین بار ہوا۔ پہلا شق صدر دانی حلیمہ کے گھر پرورش پانے کے دوران۔ دوسرا غار حرا میں نبوت کی پہلی وحی نازل ہونے کے وقت اور تیسرا شب معراج میں دعوت عرش بریں اور عالم بالا کی سیر کے قبل۔

بہر حال دانی حلیمہ کے گھر جبکہ آپ کی عمر شریف چار سال کے قریب تھی اور پہلے شق صدر کا واقعہ پیش آیا اس کا بیان دانی حلیمہ ہی کی زبانی سنئے :-

دانی حلیمہ :- (کہتی ہیں کہ) جب حضور کو میں دوبارہ گھر واپس لے آئی تھی تو ایک دن ایسا ہوا کہ آپ کا دودھ شریکا بھائی عبداللہ ضمیر آپ کو ساتھ لے کر گھر کے چھوڑے بکریاں چرانے گیا ہوا تھا کہ اچانک دوڑا ہوا بہ حالت پریشانی آیا اور کہنے لگا۔

عبداللہ :- اماں اماں! میرے قریشی بھائی کے پاس دو سفید پوش آدمی آئے اور انھوں نے اس کا پیٹ پھاڑ دیا۔

دانی حلیمہ :- (کہتی ہیں کہ) یہ سنتے ہی میں اور میرے شوہر حارث بھاگے ہوئے گئے تو دیکھا کہ آپ خاموش کھڑے ہیں اور چہرے کا رنگ اڑا سا ہے۔ حارث نے جاتے ہی آپ کو چمٹایا اور پوچھنے لگے۔

حارث :- ارے بیٹے تجھے کیا ہو گیا؟

حضور :- (نے جواب دیا کہ) دو سفید پوش آدمی آئے اور مجھے لٹا کر پیٹ چاک کیا اور کوئی چیز نکال کر

پھینک دی پھر چاک کو برابر کر دیا کوئی زخم نہ رہا۔ البتہ بدن میں کچھ سردی کے آثار ہیں۔^{۱۵}

حارث :- (نے حلیمہ سے کہا) اے حلیمہ مجھے ڈر ہے بچے کو کچھ ہونہ جائے بہتر ہے اسے اس کے گھر مکہ میں ماں کے پاس پہنچا دو۔

دانی حلیمہ کہتی ہیں کہ پھر میں آپ کو لے کر مکہ میں آپ کی والدہ محترمہ بی بی آمنہ کے سپرد کرنے

پہنچی۔ بی بی آمنہ نے حیرت سے پوچھا۔ کیوں آنا تم بچے کو اول تو بڑے چاؤ سے واپس لے گئیں اور

پھر جلد ہی (یعنی دو ہی سال بعد) واپس بھی لے آئیں۔ ٹھیک ٹھیک بتاؤ کیا معاملہ ہے؟

دانی حلیمہ نے سارا واقعہ بیان کیا تو بی بی آمنہ نے کہا۔

کیا تمہیں اس کے بارے میں شیطان کا ڈر ہے؟

دانی حلیمہ :- ہاں مجھے ایسا ہی لگتا ہے کہ کہیں کم بخت کوئی تکلیف نہ پہنچا دے۔

بی بی آمنہ (نے کہا) :- اے حلیمہ! خدا کی قسم اس بچہ پر شیطان کا کچھ بھی اثر نہیں ہو سکتا میں نے اس کی عجیب شان دیکھی ہے۔

بہر حال اب آپ اپنی والدہ محترمہ کے پاس پرورش پانے لگے۔ اس وقت آپ چار سال کے ہو چکے تھے لیکن گھر کی حالت بڑی تنگی سے بسر ہو رہی تھی اور یہ تو معلوم ہی ہو چکا ہے کہ حضور پیدا ہی یتیم ہوئے تھے اسی در یتیم کے لئے اللہ نے فرمایا ہے کہ (اے نبی) بھلا نہ پایا تجھ کو یتیم پھر جگہ دی۔ ظاہر ہے کہ آپ کی یہ یتیمی اور گھرا یہ حال کہ والد محترم جناب عبداللہ بعمربچیس سال عین اٹھتی جوانی میں وفات پا جانے کی وجہ سے ابھی زیادہ مال و جائداد بھی مہیا نہ کر پائے تھے چنانچہ انھوں نے اپنے پچھے صرف پانچ اونٹ کچھ بکریا اور ایک لونڈی برکہ ام ایمن چھوڑی تھی۔^{۸۶}

خیر! دانی حلیمہ کے گھر سے دوبارہ واپسی پر حضور کی والدہ محترمہ آپ کی پردادی کے گھر والوں کو دکھانے مدینے لے گئیں۔ (کیونکہ شیبہ عبدالمطلب کی سگی ماں بھی مدینے کی تھیں)۔ ایک ماہ وہاں رہ کر مکہ واپس ہو رہی تھیں کہ راہ میں بمقام ابواء انتقال کر گئیں۔ وہیں دفن ہوئیں اور ام ایمن حضور کو لئے ہوئے مکہ پہنچیں۔ اس وقت حضور کی عمر شریف چھ سات سال تھی۔

مکہ آکر دادا عبدالمطلب کے سایہ شفقت میں حضور پرورش پانے لگے جو آپ کو دل و جان سے عزیز رکھتے تھے۔ اللہ کی مرضی کہ دو ہی سال بعد پیارے دادا صاحب بھی وفات پا گئے۔ ان کی وصیت کے بموجب پھر آپ اپنے بڑے چچا عبدمناف ابوطالب کی تربیت میں آگئے اور آٹھ سال حضور کی عمر شریف سے لے کر ابوطالب اپنے مرتے دم تک آپ پر از حد مہربان رہتے یہاں تک کہ حضور کے اعلان نبوت کے بعد بھی وہ آپ کے پرجوش حامی اور مددگار رہے۔ اگرچہ خود ایمان نہیں لائے تھے۔

صبح زندگی اور شام کا سفر

آپ کی عمر شریف جب بارہ سال کی ہوئی۔ اسی زمانے میں آپ کے چچا ابوطالب نے تجارت

کے لئے ملکِ شام جانے کا ارادہ کیا اور اپنے ساتھ حضور کو بھی لیتے گئے۔ راستے میں کسی مقام پر ایک عبادت خانہ یعنی دیر تھا۔ وہاں کے راہب یعنی مذہبی پیشوا کی نظر حضور کے پر نور چہرے پر پڑی تو اُس نے غور سے دیکھ کر ابوطالب سے یوں گفتگو کی :-

راہب (نے پوچھا) یہ لڑکا کون ہے ؟

ابوطالب (نے کہا) یہ میرا فرزند ہے۔

راہب :- — یہ بات صحیح نہیں ہو سکتی۔ یہ لڑکا یتیم معلوم ہوتا ہے۔

ابوطالب :- — تم ٹھیک کہتے ہو۔

راہب :- — دیکھو! انھیں یہودیوں سے بچائے رکھنا۔

پھر تجارتی قافلہ اُس مقام سے روانہ ہو کر ملکِ شام کی سرحد پر شہرِ بصری پہنچا۔ اُس میں عیسائیوں کا ایک بڑا کلیسا یعنی عبادت خانہ واقع تھا۔ جہاں راہب اُس عبادت خانے کا امام تھا

اور بحیرا کے نام سے مشہور تھا۔ بڑا عالم آدمی تھا۔ جس وقت ابوطالب کا قافلہ وہاں پہنچ رہا تھا بحیرا

بھی اُس دن خلافِ معمول اپنے صومعہ یعنی عبادت خانے سے نکل آیا اور اہلِ قافلہ سے کہا کہ :-

تم سب چھوٹے بڑے ہمارے مہمان ہو۔ سب لوگ دعوت میں شرکت کے لئے گئے۔ حضور کی عمر

شریف سب سے کم تھی اور آپ پڑاؤ کے قریب ایک درخت کے نیچے آرام سے سو رہے تھے۔

کسی نے آپ کو نہ جگایا اور آپ سب کے ساتھ نہ جاسکے۔ بحیرا نے ایک ایک شخص کو بڑے غور

سے دیکھا اور کسی میں نورِ نبوت کا اثر نہ پایا تو اُس نے لوگوں سے پوچھا :-

بحیرا — کیا تم میں سے کوئی شخص رہ گیا ہے ؟

قریش کے لوگ بولے ہاں۔ عبدالمطلب کی اولاد میں سے ایک کسمن لڑکا رہ گیا ہے۔

بحیرا (نے کہا)۔ کتنی بُری بات ہے کہ تم سب تو آ جاؤ اور ایک بچے کو چھوڑ آؤ۔ جاؤ اور اُسے

بھی لے کر آؤ۔ یہ سُن کر آپ کے سب سے بڑے چچا حارث بن عبدالمطلب اٹھ کر گئے اور آپ کو لا کر

اپنے پاس دسترخوان پر بٹھایا۔ بحیرا آپ کی ہر ہر بات کو بڑے غور سے دیکھتا رہا۔ جب سب لوگ

کھانا کھا کر جانے لگے تو بحیرا آپ کے پاس آیا اور کہنے لگا :-

بحیرا :- میں تم کو لات اور عزی کا واسطہ دیتا ہوں کہ میں تم سے جو کچھ پوچھوں تم مجھے اس

کا جواب دو۔

حضور (نے فرمایا)۔ تم مجھے لات و عُزَیٰ کا واسطہ نہ دو۔ قسم ہے اللہ کی مجھے بتوں سے بہت ہی زیادہ نفرت ہے۔

بجرا:— (نے یہ سُن کر کہا) اچھا! میں تمہیں اللہ کا واسطہ دیتا ہوں۔

حضور:— ہاں! اب جو چاہو مجھ سے پوچھو میں خوشی سے جواب دوں گا۔

بجرا نے آپ سے سوتی اور جاگتی ہر حالت کے بارے میں ایک ایک بات پوچھی۔ آپ نے سب کا جواب دیا۔ پھر بجرا نے آپ کی پیٹھ کھول کر مُہرِ نبوت دیکھی اور اُسے چوما۔ پھر:

بجرا:— (نے ابوطالب سے پوچھا) یہ لڑکا تمہارا کون ہے؟

ابوطالب:— یہ میرا بیٹا ہے۔

بجرا:— یہ تمہارا بیٹا ہرگز نہیں ہو سکتا۔ ان کے والد کو زندہ موجود نہ ہونا چاہئے۔

ابوطالب:— تم ٹھیک کہتے ہو دراصل یہ میرے چھوٹے بھائی عبد اللہ کے بیٹے ہیں۔ ابھی یہ پیدا بھی نہ ہوئے تھے کہ والد کا انتقال ہو گیا اور پھر جب یہ ابھی چھ سات سال کے تھے ان کی ماں (بی بی آمنہ) بھی وفات پا گئیں۔

بجرا:— (نے کہا) تم ٹھیک کہتے ہو۔ مجھے اپنی کتابوں سے معلوم ہوا ہے کہ یہ لڑکا بڑی شان والا ہوگا۔ خدا کے واسطے تم ان کو یہودیوں سے بچاؤ اور انہیں شام کی طرف یہود کی بستی میں نہ لے جاؤ۔ اگر ان کو پتہ چل گیا تو تم بڑی مصیبت میں پڑ جاؤ گے۔ کیونکہ یہود ان کے دشمن ہیں۔ چنانچہ بجرا کی تاکید پر ابوطالب نے شام کا ارادہ چھوڑ کر اپنا مال وہیں بیچ دیا اور مکہ واپس ہو گئے۔

تقریبِ نکاح اور حالاتِ قبلِ بعثت

جس وقت آپ کی عمر مبارک پچیس سال کی ہو رہی تھی (یعنی پانسو پچانوے عیسوی میں) ایک روز آپ کے چچا ابوطالب نے آپ سے کہا:—

ابوطالب:— اے میرے بیٹے گھر میں خرچ کی تنگی ہے۔ دیکھو بنتِ نوید (ابن عبد العزیز قریشی) خدیجہ مال دار خاتون ہے اور وہ شرکت پر اپنا پیسہ دیا کرتی ہے۔ بہترے اُس سے فائدہ اٹھاتے

ہیں۔ اور تمہاری تو امانت اور دیانت سبھی جانتے ہیں۔ اگر تم شرکت پر خدیجہ سے مال لے کر تجارت کرو گے تو وہ بڑی خوشی سے تیار ہو جائے گی۔

حضور: — (نے فرمایا) اگر خدیجہ اپنا مال دیں تو میں ضرور تجارت کے لئے جاؤں گا۔ بہر حال اس بات کا علم حضرت خدیجہ کو ہو گیا۔ انھوں نے شرکت پر مال لے جانے کی آپ سے التجا کی۔ آپ راضی ہو گئے۔ اور مال لے کر ملک شام کو قافلے کے ساتھ روانہ ہوئے۔ حضرت خدیجہ کا غلام میسرہ آپ کے ساتھ تھا۔ اس سفر میں بڑا نفع ہوا۔ اور مکہ لوٹنے پر میسرہ جو راستے بھر آپ کے اعلیٰ اخلاق و عادات اور عجیب واقعات دیکھتا رہا تھا سچے دل سے آپ کا غلام عقیدت مند ہو گیا اور اُس نے سفر کی ساری باتیں حضرت خدیجہ سے بتائیں۔ آپ کی امانت اور سچائی کا علم تو اُن کو پہلے ہی سے تھا۔ اب جو باتیں میسرہ نے بتائیں اُن سے اُن کے دل میں حضور کی محبت بڑھ گئی اور آپ کے پاس نکاح کا پیغام بھجوایا۔ آپ نے اپنے چچا ابوطالب سے ذکر کیا تو انھوں نے خوشی خوشی آپ کا نکاح حضرت خدیجہ سے کر دیا۔ اور یوں رب تعالیٰ نے آپ کی مسلسل غربت کو خوشحالی سے بدل کر فرمایا ہے کہ:۔
اور پایا تم کو مفلس پھر محفوظ کیا۔ ۸۹

بہر حال اُم المومنین بی بی خدیجہ بچپن سال کے لگ بھگ آپ کی شریک حیات رہیں اور نبوت کے دسویں یا بارہویں سال جب حضور کا سن مبارک پچاس یا باون (بحساب فرق قمری و شمسی سال) برس کا ہو چکا تھا حضرت خدیجہ وفات پانگیں (۶۱۸ء یا ۶۲۰ء عیسوی میں) حضور نے اُن کی زندگی میں دوسرا نکاح نہیں کیا۔ ان سے چھ اولادیں ہوئیں۔ دو بیٹے جو ابتدائی عمر ہی میں انتقال فرما گئے یعنی قاسم اور عبداللہ جن کو طیب اور طاہر بھی کہا گیا ہے۔ ان کے علاوہ چار بیٹیاں تھیں حضرت زینب و حضرت رقیہ و حضرت اُم کلثوم و حضرت فاطمہ۔ ۹۰

اس پہلے نکاح کے دس سال بعد جبکہ آپ کی عمر تقریباً پینتیس سال تھی (۶۱۵ء میں) اسی زمانے میں کعبے کے متولی قبیلہ قریش نے کعبے کی پرانی عمارت کو توڑ کرنے سے بنایا لگ کر حجر اسود کو اُس کے ٹھکانے پر رکھنے کی سعادت پر جھگڑا اٹھ کھڑا ہوا۔ آخر کار فیصلہ حضور پر ٹھہرا اور آپ نے اُسے ایک چادر میں رکھ کر قبیلے کے ایک ایک آدمی کو چادر پکڑنے کو فرمایا اور حجر اسود کو آپ نے اصل ٹھکانے پر اپنے مبارک ہاتھوں سے رکھا اور لوگ آپ کو الایمن کہہ کر پکار اٹھے۔ ۹۱

اِقْصَةُ سِنِ شَعُورٍ كُوْهِنِجِيْنِ كِي بَعْدِ اَپْ نِي دِيكْهَا كِي اِنْسَانِ عَجِيْبِ كَرِيْمِيُوْنَ مِيں بَتْلَا يِيں اُوْر
 تَارِيخِ كِي لِحَاظِ سِي عَرَبِ يِي نِيْئِيں بَلَكِي سَارِي دِيْنَا كِي اِنْسَانِ كَرِيْمِيُوْنَ مِيں بَهْطِكِ رِهِي تَهِي۔ بَادِشَاهِيُوْنَ
 اُوْر اَمِيْرُوْنَ نِي دُوْسَرِي اِنْسَانُوْنَ پَر اِپْنِي خُدَا نِي كَا سَكِي جَمَار كْهَا تَهَا۔ غَرِيْبُوْنَ پَر ظَلْمِ وَ سَتْمِ عُوْرَتُوْنَ كِي سَا تْه
 زِيَادَتِي اُوْر اُنْ كِي پِيْدَا ئِشِي حَقُوْقِ سِي مَحْرُوْمِي۔ جُوْ اِشْرَابِ وَ عِيْشِ پَر سَتِي كَا دُوْر دُوْرِه تَهَا۔ كِيْئِيں بِيُوْه كُو اِپْنِي
 شُوْهَرِ كِي سَا تْه زَنْدِه جَلْنِي پَر مُجْبُوْر كِيَا جَا تَا تَهَا۔ خُوْد مُلْكِ عَرَبِ مِيں شَرِيْفِ لُوْگِ لُڑ كِي كِي پِيْدَا ئِشِ كُو عَارِ
 سَجْهِي اُوْر اُسْ مَعْصُوْمِ كُو زَنْدِه دَفْنِ كَر دِيْتِي تَهِي۔ اِنْسَانِ اِپْنِي خَالِقِ وَ پَر وْر دِگَار كُو بَهْوَلِ كَر خُوْد كْهَرِي هُوِي
 خُدَاؤُنْ كِي پَر سَتِشِ مِيں لُگْنِ تَهَا۔ اَللّٰه كِي مَقْدِسِ كْهَر مِيں سِيكْرُوْں تِيُوْں كُو بْطْهَار كْهَا تَهَا۔ جِهَالَتِ وَ جَاهِلِيَّتِ
 اِپْنِي كَمَالِ كُو پِنِجِ چَلِي تَهِي۔ بَاتِ بَاتِ پَر تَلُوَارِيں نَكْلِ آتِي تَهِيں اُوْر شَخْصِي لُڑَانِي بُرْهَتِي بُرْهَتِي خَانْدَانُوْنَ كِي
 بَا يِي جَنْگِ بِنِ جَاتِي اُوْر بَعْضِ دَفْعِ آنِي وَ اَلِي نَسْلُوْں تِكِ پِچاسُوْں سَالِ جَارِي رِهِي جِضُوْر كِي اِعْلَانِ
 نُبُوْتِ سِي پِيْلِي عَمُوْمًا هَر جِگِه يِي كُچْه حَالِ تَهَا۔

نُبُوْتِ سِي پِيْلِي

وہ رحمت بنے ابر رحمت سے پہلے	ہوا خلق نور ان کا خلقت سے پہلے
امین اور صادق تھے بعثت سے پہلے	نبی معتبر تھے نبوت سے پہلے
جدھر دیکھو تھا ظلم و شر ہی جہاں میں	قیامت تھی برپا قیامت سے پہلے
عرب والے اکثر جو لڑکی ہو پیدا	اسے دفن کرتے رضاعت سے پہلے
جو سورج و چمکا دمک اٹھی دنیا	اندھیری تھی ان کی ولادت سے پہلے
نہ پیتے تھے وہ دودھ بھائی کے حق کا	نوازے گئے جو عدالت سے پہلے
کیا شق صدر ان کا روح الایں نے	ہوئے پاک و صاف آبِ جنت سے پہلے
بیرائے شامی کی پیشین گوئی	شہادت تھی پہلی رسالت سے پہلے

خِیَالِي حَرَمِ اُوْر غَارِ حَرَامِيں
 وَ عَابِدَرِي فَرَضِ عِبَادَتِ سِي پِيْلِي

رسالت کی بسم اللہ ہو رہی ہے

بہر حال دنیا کی خراب حالت دیکھتے سنتے جب آپ کی عمر شریف چالیس سال چھ ماہ ۹۲ (یعنی تقریباً ۶۰۹ء میں) کی ہو گئی تو آپ سکون کی تلاش میں مکہ سے قریب غار حرا میں بیٹھ کر عبادتِ الہی میں مشغول رہنے لگے۔ یہاں تک کہ ماہِ رمضان میں ایک روز اسی غار میں اللہ تعالیٰ نے اپنے حبیب کو عالمِ دنیا میں نبوت کا تاج۔ رسالت کی سند اور دینِ حق کا پیغام دے کر حضرت جبریل علیہ السلام کو بھیجا۔ وہ اللہ کی پہلی وحی لے کر نازل ہوئے اور آپ کو سورہٴ اِقرآء کی ابتدائی چند آیتیں مالم یَعْلَم تک سکھائیں۔ یہ نبوت کا پہلا سال ہے۔

اس کے بعد آپ گھر واپس ہوئے تو نزولِ وحی کے واقعے پر آپ کو کچھ حیرت اور بارِ نبوت کے احساس سے قدرے جھنجھری سی معلوم ہونے لگی اور گھر پہنچ کر آپ نے بی بی خدیجہ سے فرمایا زملونی زملونی یعنی مجھے کبیل اڑھاؤ مجھے کبیل اڑھاؤ۔

حکم کی تعمیل کے بعد بی بی خدیجہ نے آپ کو تسلی دی اور کہا کہ خدا کی قسم اللہ آپ کو ہر گز رسوا نہ کرے گا کیونکہ آپ قرابت داروں سے اچھا سلوک کرتے ہیں سچ بولتے ہیں۔ کمزوروں کا بوجھ اٹھا دیتے ہیں۔ بہانہ نوازی فرماتے ہیں اور حادثوں میں مخلوق کی مدد کرتے ہیں۔ پھر وہ اپنے چچے بھائی ورقہ ابن نوفل کے پاس آپ کو لے گئیں۔ انھوں نے آپ سے نزولِ وحی کا سارا واقعہ پوچھ کر سنا اور کہا کہ اے بھتیجے یہ وہی فرشتہ ہے جو حضرت موسیٰ علیہ السلام پر وحی لاتا تھا۔ کاش کہ میں اُس وقت تک زندہ رہوں جبکہ ہر بنی کی طرح لوگ آپ کے دشمن ہو جائیں کہ وطن چھوڑنے پر مجبور کر دیں اور تب میں آپ کی خوب مدد کر سکوں۔ ۹۳

کملی والے

محمد رسولِ خدا کملی والے	ہیں محبوبِ رب مصطفیٰ کملی والے
ادھر زملونی کہا کملی والے	مزمل لقب ہو گیا کملی والے
خوشا مہر زیرِ قضا کملی والے	کہ ہیں خاتم الانبیا کملی والے
وہ اِقرآ وہ غارِ حرا کملی والے	نبوت کا تمغا ملا کملی والے

وہ قاراں پہ حق کی ندا کملی والے
 نہ کیوں کفر پھر ٹوٹتا کملی والے
 کہ سوتا ہوا جاگ اٹھا کملی والے
 کہ دی ظالموں کو دُعا کملی والے
 عقیدت کے پھولوں کی لایا ہے ڈالی
 خیالی غلام آپ کا کملی والے

اسلام کی دعوت اور عداوت

پہلی وحی کے تین سال بعد (۳۰ نبوی) سورہ مدثر نازل ہوئی اور پھر یہ سلسلہ جاری رہا یہاں تک کہ آخری وحی سورہ فتح یعنی اذا جاء تھی جو ۳۳ھ میں نازل ہوئی جس کا قرآنی عدد ایک سو چودہ ہے۔ بہر حال جب چھبیسویں سورہ کی یہ آیت نازل ہوئی کہ: آپ اپنے قریبی عزیزوں کو عذاب (آخرت) سے ڈرائیے^{۹۵} تو حضور نے کوہ صفا پر چڑھ کر قریش کے سارے قبیلوں کو نام بنام پکارا اور عذاب الہی سے ڈرایا۔ سبھوں نے آپ کی بات سنی اور کچھ نہ بولے مگر ابو لہب (حقیقی چچا) برا بھلا کہتا بڑبڑاتا واپس ہوا۔ اسی کے متعلق سورہ تبت یدار نازل ہوئی۔ پھر اللہ کے رسول صلی اللہ علیہ وسلم تمام مخالفتوں کے باوجود برابر دین حق کا پیغام لوگوں تک پہنچاتے رہے۔ اپنوں میں بھی پرا یوں میں بھی۔ بلکہ دنیا میں جیسا کہ دیکھا جاتا ہے حق پسند انسان کو غیروں سے زیادہ اپنوں اور عزیزوں سے زیادہ تر مخالفت کا سامنا کرنا پڑتا ہے۔ چنانچہ ہمارے حضور کو بھی شہر مکہ کے باشندوں میں سب سے زیادہ تکلیف اپنے خاندان قریش کے ہاتھوں ہی اٹھانا پڑی۔ ابو لہب بن عبدالمطلب جانی دشمن تھا۔ اسی طرح اس کی منجوس بیوی بھی۔ ابو جہل بھی کچھ زیادہ دور کارشتہ دار نہ تھا اور بچپن کا ساتھی بھی مگر وہ بھی سامنے اور پیٹھ پیچھے آپ کی بدخواہی میں لگا رہتا تھا۔ چنانچہ ایک بار حضرت حمزہ حضور کے چچا نے ابو جہل کی بدسلوکی کا حال سن کر اسے مارا بھی تھا اور اسی وقت جناب حمزہ نے حضور کے پاس جا کر سلام قبول کر لیا تھا۔ اسی طرح عقبہ بن ابی معیط اکثر آپ کو تکلیف پہنچایا کرتا تھا۔ ایک بار حضور مسجد حرم میں نماز پڑھ رہے تھے وہاں وہ کم بخت کافر اونٹ کی اد جھڑی لئے ہوئے پہنچا اور سجدے کی حالت میں آپ کو مبارک پیٹھ پر رکھ دی۔ گندگی کے خیال سے آپ دیر تک اسی

حالتِ سجدہ میں رہے یہاں تک کہ حضرت فاطمہ جو ابھی کم سن تھیں خبر پا کر آئیں اور اوجھڑی ہٹائی۔^{۹۷}
 حضور کے علاوہ دوسرے مسلمانوں کو بھی بہت مصیبتیں اٹھانا پڑتی تھیں۔ جیسے کہ حضور
 کے خاص مؤذن حضرت بلال کو جبکہ وہ دورِ غلامی میں تھے مسلمان ہو جانے کی وجہ سے مکہ کی گلیوں
 میں تپتی ہوئی ریت پر گھسیٹا گیا جسے دیکھ کر حضرت صدیق نے اُن کو خرید لیا اور آزاد کر دیا۔ وغیرہ
 حضور کی ملکی زندگی میں دشمنانِ حق کے ظلم و ستم کا اندازہ خود حضور کے بیان کئے ہوئے
 اس واقعہ سے ہوگا کہ ایک دفعہ مدینہ میں بی بی اماں عائشہ صدیقہ نے حضور سے پوچھا:-
 عائشہ :- یا رسول اللہ کیا آپ پر جنگِ احد سے بھی زیادہ کوئی سخت دن گزرا کیونکہ
 اُس دن سر مبارک میں زخم آئے اور مبارک دانت شہید ہوا۔

حضور (نے فرمایا)۔ اے صدیقہ میں نے مکہ میں کچھ کافروں کو اسلام کی دعوت دی اور بہت سمجھایا
 لیکن وہ زمانے بلکہ اُلٹے مجھ پر اتنا ظلم کیا کہ میری پنڈلیوں سے خون بہہ نکلا تب میں نے اللہ
 تعالیٰ سے اپنے رنج کا حال عرض کیا اس پر اللہ کا ایک فرشتہ آیا جو پہاڑ کا موکل تھا۔ اس نے کہا۔
 فرشتہ (بولا)۔ یا رسول اللہ آپ اجازت دیں تو میں پہاڑ اور زمین کو توڑ کر کافروں کا نام و نشان
 مٹا دوں۔

حضور (نے فرمایا) نہیں، مجھے امید ہے کہ اللہ تعالیٰ موجودہ مکہ کے ظالموں کی پشتوں سے ایسے
 لوگ پیدا کرے گا جو خدائے واحد کی عبادت کریں اور اُس کا شریک نہ ٹھہرائیں۔^{۹۸}

مکہ میں اعلانِ حق پر

ہیں نبیوں کے سردار شہرِ حرم میں	دو عالم کے مختار شہرِ حرم میں
کیا کوہِ فاراں پہ اعلانِ حق کا	ہوا دیں کا پرچار شہرِ حرم میں
صد لا الہ کی ہر سمت گونجی	بہت بگڑے کفار شہرِ حرم میں
ہوئی اہلِ ایماں پہ چاروں طرف سے	مظالم کی بوچھاڑ شہرِ حرم میں
گھسیٹے گئے دھوپ میں پتھروں پر	بلالِ و فسادار شہرِ حرم میں
سمیۃ وہ پہلی شہیدہ کا قاتل	تھا بوجہلِ بدکار شہرِ حرم میں

صحابہ بہادر تھے لیکن خیالی
اٹھائی نہ تلوار شہر حرم میں

عمر فاروق اسلام لارہے ہیں

اب تک کل اُنتالیس مرد و عورت ایمان لاپکے تھے جن میں قابل ذکر نام یہ ہیں: عورتوں میں سب سے پہلے اماں بی بی خدیجہ۔ بڑوں اور دوستوں میں حضرت ابو بکر صدیق۔ کم سنوں میں حضرت علی۔ بحالت غلامی حضرت بلال حبشی۔ آزاد شدہ غلام حضرت زید بن عارثہ۔ اس کے بعد حضور کے سگے چچا سید الشہداء حضرت حمزہ۔ پھر حضرت آمنہ بنت خطاب۔ اور موصوفہ کے شوہر حضرت سعید بن زید بن توفیل جو حضرت عمر فاروق کے بہنوئی تھے۔ بعدہ حضرت سعد بن ابی وقاص زہری۔ حضرت حباب ابن الارت۔ پھر حضرت سمیہ بنت حباط عہد اسلام میں پہلی شہیدہ جو عمار بن یاسر کی ماں تھیں۔ ان سب کے علاوہ اٹھائیس حضرات صحابہ اور تھے جو ایمان لاپکے تھے۔

قبول اسلام کی بڑھتی ہوئی رفتار کو دیکھ کر مکہ کے کافر و مشرک لوگوں کا ظلم و ستم بھی دن دو نارات چوگنا ہوتا چلا گیا۔ یہاں تک کہ حضور قریش سے ایک معاہدے کے تحت اُن اُنتالیس مسلمانوں کی مٹھی بھر جماعت کو لے کر کوہ صفا کی وادی میں جو تب ہی سے شعب ابی طالب کہلاتی دار ارقم میں سکون کے لئے پناہ گزین ہو گئے۔ وہاں ^{۹۹} ایک ماہ رہنے کے بعد آپ نے دعا فرمائی کہ: "اے اللہ تو عمر ابن الخطاب یا ابوالحکم عمر و ابن ہشام یعنی ابو جہل کے ایمان لانے سے اسلام کو عزت دے" آپ کی دعا کے مقبول ہونے کا نتیجہ جلد ہی ظاہر ہوا جس کا واقعہ حضرت ابن عباس نے حضرت عمر فاروق ہی کی زبانی یوں بیان کیا ہے:-

حضرت عمر (نے بتایا کہ) ایک دن گرمی سخت تھی میں دوپہر کو ایک کام سے گھر سے نکلا۔ مجھ کو راستہ میں ایک قریشی ملا۔ اس نے کہا۔

قریشی:- اے عمر تم اپنے کو بڑا مذہبی آدمی سمجھتے ہو لیکن تمہیں خبر نہیں کہ خود تمہارے گھر میں کیا ہو رہا ہے؟

عمر:- معاملہ کیا ہے؟

قریشی :- تمہاری بہن آمنہ اور اس کے شوہر سعید بن زید اسلام لاپکے ہیں۔
 عمر نے کہا۔ یہ سن کر میں غصہ کی حالت میں اپنی بہن کے گھر روانہ ہوا تو راہ میں ایک ملاقاتی بلا۔
 اور ایک روایت ہے کہ راہ میں عمر کی ملاقات سعد بن ابی وقاص یا نصیم بن عبداللہ سے
 ہوئی تھی۔ واللہ اعلم۔

ملاقاتی :- اے عمر اس وقت تم کہاں جا رہے ہو؟
 عمر :- میں اس وقت محمد (صلی اللہ علیہ وسلم) کو (نعوذ باللہ) نقصان پہنچانے کی
 نیت سے نکلا ہوں۔

ملاقاتی (نے پوچھا)۔ اے عمر تم جیسا آدمی اتنا حقیر کام کرے یہ زیبا نہیں ہے۔ اور خدا نخواستہ
 اگر تم نے یہ کر بھی لیا تو کیا تم کو بنی ہاشم، بنی زہرہ یا بنی عبدمناف زندہ چھوڑ دینگے؟
 عمر :- معلوم ہوتا ہے تم ایمان لاپکے ہو اس لئے میں پہلے تمہارا ہی کام تمام کر دوں۔
 ملاقاتی :- اے عمر تم میرا کیا کر سکتے ہو۔ بے شک میں ایمان لاپچکا ہوں۔ لہذا جاؤ پہلے
 اپنی بہن اور ان کے شوہر سعید کی خبر لو۔

یہ سن کر حضرت عمر غصہ کی حالت میں اپنی بہن کے گھر پہنچے جہاں ان کی بہن اور بہنوی
 حضرت خباب ابن الارت سے سورہ ظہر پڑھ رہے تھے۔ عمر کی آہٹ پا کر حضرت خباب تو
 جا کر ایک کوٹھی میں چھپ رہے اور یہ دونوں میاں بیوی چپ چاپ بیٹھ گئے۔
 عمر :- معلوم ہوتا ہے تم لوگ مسلمان ہو گئے ہو۔

آمنہ (نے کہا) اے عمر اگر تمہارے دین کے علاوہ حق کسی دوسرے دین میں ہو تو اسے قبول
 کر لینے میں کیا بُرائی ہے؟

یہ سن کر عمر نے بہنوی کو زمین پر گرا دیا اور بہن اپنے شوہر کو چھڑانے آئیں تو عمر نے ان
 کے منہ پر اس زور سے مارا کہ خون بہنے لگا مگر اس وقت ایمان کے جوش میں ابھر کر بولیں :-
 'آمنہ :- اے عمر کان کھول کر سن لو ہم دونوں ایمان لاپکے ہیں۔ پھر انہوں نے کلمہ
 شہادت پڑھا اور کہا۔ اب جو تمہاری مرضی میں آئے کرو۔ عمر نے بہن کی باتیں سن کر جب ان
 کے چہرے پر بہتا ہوا خون دیکھا تو سعید کو چھوڑ کر الگ ہو بیٹھے اور کہنے لگے۔

عمر :- آمنہ مجھ کو وہ تحریر دکھاؤ جس کو تم لوگ پڑھ رہے تھے۔

آمنہ نے کہا، اے عمر ابھی تم ناپاک ہو پہلے نہاد اور وضو کرو تب اللہ کے کلام کو ہاتھ لگاؤ۔ حضرت عمر فوراً اٹھے اور نہاد دھو کر اپنی بہن سے وہ تحریر لی جس میں سورہ طہ لکھی ہوئی تھی۔ انہوں نے اُسے شروع سے پڑھا اور جب آیت **وَاقِمِ الصَّلَاةَ لِذِكْرِي** پر پہنچے تو اُن پر عجیب اثر ہوا۔ وہ بول اُٹھے۔

عمر :- جو ذاتِ پاک اس طرح ارشاد فرمائے اس کے ساتھ کسی دوسرے کو شریک کرنا یقیناً جرم ہے۔ مجھ کو تم محمد (صلی اللہ علیہ وسلم) کے پاس لے چلو۔ حضرت خباب جو کوٹھڑی میں چھپے تھے مگر یہ سب باتیں سن رہے تھے حضرت عمر کے آخری الفاظ پر وہ باہر نکل کر بولے۔
خباب :- اے عمر تم کو بشارت ہو۔ میں نے کل اللہ کے رسول کو یہ دعا کرتے منہ سے کہ اے اللہ اسلام کو عمر ابن الخطاب یا ابو جہل عمر ابن ہشام کے ذریعہ عتد دے۔ اے عمر مجھے امید ہے کہ یہ دعا تمہارے حق میں مقبول ہوئی۔

یہ سن کر حضرت عمر کو اور بھی شوق پیدا ہوا اور وہ جناب خباب اور سعید کے ساتھ دار ارقم کو روانہ ہوئے۔ وہاں پہنچ کر دروازہ کھٹکھٹایا۔ صحابہ نے دروازے کی جھری سے عمر کو دیکھا تو گھبرائے۔

حضرت حمزہ نے فرمایا :- تم لوگ کیوں پریشان ہو دروازہ کھول دو۔ عمر بُری نیت سے آیا ہے تو اسے قتل کر دیا جائے گا اور اگر نیک ارادے سے آیا ہے تو قبول کر لیا جائے گا۔ اس وقت حضور مکرمے میں تھے اور شاید آپ پر وحی نازل ہو رہی تھی۔ صحابہ نے دروازہ کھولا اور عمر مکان میں داخل ہوئے۔ پھر اللہ کے رسول کمرے سے باہر تشریف لائے اور صحن میں عمر سے ملاقات ہوئی۔

حضور نے فرمایا :- کیا اب تک گمراہی اور بدبختی نے تیرا ساتھ نہ چھوڑا۔ کیا تو بھی ولید ابن مغیرہ کی طرح ذلت اور عذاب میں پڑنا چاہتا ہے۔ پھر آپ نے اللہ تعالیٰ سے خطاب کرتے ہوئے فرمایا۔ اے اللہ یہ عمر ابن خطاب حاضر ہے اپنے دین کو ان کے اسلام لانے سے عتد دے۔

پھر آپ نے عمر کے کپڑوں کو پکڑ کر زور سے جھٹکا تو آپ کی ہیبت سے عمر کا سارا بدن کانپ گیا اور وہ گھٹنوں کے بل گر پڑے۔ پھر انہوں نے بڑی عاجزی اور خلوص کے ساتھ کلمہ شہادت بلند آواز سے پڑھا۔ اس منظر سے صحابہ کرام نے مارے خوشی کے اس زور سے نعرہ تکبیر لگایا کہ وادی حرم گونج اٹھی۔ کفار اچنبھے میں رہ گئے۔

جبریل علیہ السلام نے اسی وقت نازل ہو کر کہا: ”اے محمد آسمان والے عمر کے اسلام پر مبارکباد دے رہے ہیں اور خوشی منا رہے ہیں“ — اس کے بعد حضرت عمر نے اللہ کے رسول سے عرض کیا۔
حضرت عمر:۔ یا رسول اللہ! کیا ہم حق پر نہیں ہیں؟

حضور (نے جواب دیا)۔ قسم ہے اس پاک ذات کی جس کے قبضہ میں میری جان ہے تم یقیناً حق پر ہو۔
حضرت عمر (نے عرض کیا) پھر ہم کیوں اپنے دین کو چھپا رکھیں؟
حضور (نے فرمایا) اے عمر ہماری جماعت تھوڑی ہے اور تم دیکھ چکے ہو کہ کافروں کے ہم کتنی تکلیفیں اٹھا چکے ہیں۔

حضرت عمر (نے عرض کیا) قسم ہے خدا کی میں سچے دین کو سب پر ظاہر کر کے رہوں گا۔ یا رسول اللہ آپ ہمارے ساتھ چلیں تاکہ ہم اعلانیہ کعبہ پاک کا طواف کریں اور نماز پڑھیں۔

چنانچہ سب لوگ مسجد حرام کی طرف روانہ ہوئے۔ اس طرح کہ حضرت عمر کے ہاتھ میں کھلی ہوئی تلوار تھی اور ان کے ایک طرف اسد اللہ حضرت حمزہ تھے۔ اسلام کے ان شیروں کے پیچھے اللہ کے رسول صحابہ کرام کی مبارک جماعت کے ساتھ تشریف لئے جا رہے تھے۔ اس شان کے ساتھ جب یہ جماعت حرم پاک میں داخل ہوئی تو کافروں پر یہ سماں دیکھ کر مایوسی چھا گئی اور انہوں نے پوچھا۔

کفار:۔ اے عمر کیا خبر لائے ہو؟

حضرت عمر (نے کہا) لا اِلهَ اِلاَّ اللهُ مُحَمَّدٌ رَسُوْلُ اللهِ کی خبر لایا ہوں اور خوب کان کھول کر سن لو تم میں سے اگر کسی نے کچھ حرکت کی تو قسم ہے رب کعبہ کی میں اس کا سر اڑا دوں گا۔
اسی دن سے حضرت عمر کو فاروق کا خطاب سرکار رسالت سے عطا کیا گیا یعنی حق اور باطل کو پوری طاقت سے ظاہر کرنے والا۔

اس طرح حضرت عمر بقول خود دارا رقم کے چالیسویں مسلمان تھے۔ بہر حال حضرت حمزہ اور

حضرت عمر جیسے خدا کے شیروں کے ایمان لانے اور کعبہ شریف میں چالیس مسلمانوں کی باجماعت نماز دیکھ کر کافروں کا خون کھول گیا اور ان کی عداوت نے اور بھی زور پکڑا مگر اب زیادہ تر کمزور مسلمانوں کو سختیوں کا نشانہ بنایا جاتا تھا۔ ان میں حضرت سمیہ کی شہادت کا واقعہ بہت ہی دردناک ہے۔ اللہ کی یہ نیک بندی ابو حذیفہ ابن مغیرہ کی لونڈی تھیں۔ ویسے تو انھیں روزانہ کوئی نہ کوئی تکلیف پہنچائی جاتی تھی تاکہ وہ دین اسلام کو چھوڑ بیٹھیں مگر وہ ہر مصیبت کو صبر کے ساتھ جھیلتی رہیں۔ ایک دن کسی ظالم انھیں مار پیٹ رہے تھے اور ابو جہل بھی کھڑا تماشہ دیکھ رہا تھا۔ وہ آگے بڑھا اور چھرا مار کر انھیں شہید کر دیا۔ یہ پہلا خون تھا جو اسلام کی راہ میں بہایا گیا۔ رضی اللہ عنہا۔ ۱۰۲

معادہ جسے دیکھا چاٹ گئی

نبوت کے ساتویں سال میں جیسے جیسے اسلام پھیلتا جا رہا تھا اسی رفتار سے کافروں کا ظلم بھی بڑھتا جاتا تھا اور اس سے تنگ ہو کر بعض صحابہ حضور سے اجازت لے کر امن و امان کی جگہوں پر ہجرت کر کے جانے لگے۔ یہ رنگ جو دیکھا تو ان کو بھی فکر ہوئی اور آپس میں مشورے کر کے یہ طے کیا کہ نعوز باللہ حضور کو قتل کر دیا جائے۔ اس ناپاک تجویز کی سن گن ابوطالب کو ملی تو انھوں نے اپنے قبیلہ بنی ہاشم کو جمع کر کے اتفاق رائے کیا کہ حضور کی حفاظت ہر قیمت پر کی جائے۔ صرف بد بخت ابولہب بن عبدالمطلب نے ساتھ نہ دیا۔ جب مکہ والوں کو بنی ہاشم کے مشورے کا پتہ چلا تو اکٹھا ہو کر ابوطالب کے پاس آئے اور یوں گفتگو ہوئی۔

قریش :- اے ابوطالب دیکھو ہم تمہیں کوئی تکلیف دینا نہیں چاہتے البتہ ہماری صلاح مانو کہ تم اپنے بھتیجے محمد (صلی اللہ علیہ وسلم) کو ہمارے حوالے کر دو اور بدلے میں ولید کے بیٹے عمارہ کو تمہیں فرزند ہی میں دے دیں۔

ابوطالب :- اے قریش کے لوگو! یہ تمہاری کیسی بے انصافی ہے کہ میں اپنے پالے پوسے بچے کو قتل کے لئے تمہیں دے دوں اور غیر اولاد کی پرورش کروں۔

جس جگہ یہ گفتگو ہوئی حضور بھی موجود تھے۔ قریش کو جواب دے کر ابوطالب نے حضور سے کہا۔

ابوطالب :- پیارے بیٹے جب تک میرے دم میں دم ہے کوئی بھی تمہارا بال بیکا نہیں

کر سکتا۔ تم اپنا کام برابر بے کھٹکے کرتے رہو۔

ابوطالب کے تیور دیکھ کر کافروں نے پھر طے کیا کہ ابو لہب کے سوا تمام بنی ہاشم کا مکمل بائیکاٹ کیا جائے۔ دانہ پانی ان پر بند کر دیا جائے اور انہیں شہر سے نکل جانے پر مجبور کر دیا جائے تاکہ وہ عاجز ہو کر محمد (صلی اللہ علیہ وسلم) کو ہمارے حوالے کر دیں۔ اس مضمون کا ایک عہد نامہ لکھ کر بیت اللہ شریف میں لٹکا دیا گیا۔ ادھر ابوطالب نے ابو لہب کے سوا تمام بنی ہاشم کو لے کر مکہ سے باہر ایک وادی میں پڑاؤ ڈال دیا۔

کافروں کے معاہدے پر دو یا تین سال تک سختی سے عمل کیا گیا آخر کار بعض اہل مکہ نے بنی ہاشم پر اس ظلم کے خلاف آواز اٹھائی۔ ادھر اللہ کے سچے رسول نے ابوطالب کو خبر دی کہ کافروں نے جو عہد نامہ بیت اللہ میں لٹکایا تھا اُسے دیکھ چاٹ گئی صرف اللہ کا نام باقی ہے۔ جناب ابوطالب نے یہ بات اہل مکہ کو بتائی۔ انہوں نے کہا کہ اگر یہ بات ٹھیک نکلی تو ہم معاہدہ ختم کر دیں گے۔ اور سبھوں نے جا کر دیکھا تو حیران رہ گئے اور ابوطالب سب کو لے کر اطمینان کے ساتھ شہر میں واپس آ گئے۔

چلی سح کے بارات معراج کی

شعب ابی طالب کے محاصرے کے بعد بھی زمین پر اسلام کا بول بالا ہو رہا تھا اور آسمانوں پر اللہ کے رسول کے درجات بلند تر ہوتے جا رہے تھے۔ واقعہ یہ ہے کہ اللہ تعالیٰ نے انسان کو اشرف المخلوقات بنا یا پھر عام انسانوں میں سے خاص و پسندیدہ بندوں کو نبوت و رسالت دیکر فضیلت بخشی اور پھر سارے نبیوں میں سب سے زیادہ برگزیدہ اپنے حبیب محمد رسول اللہ صلی علیہ وسلم کو بے انتہا عنایتوں سے نوازا۔ ان نوازشوں میں سب سے خاص الخاص معراج شریف کا واقعہ ہے جو بہ قول بعض ربیع اول میں مگر بہ قول مشہور رجب کی ستائیس تاریخ پیر کی رات میں پیش آیا جب کہ عمر شریف باون سال ہو چکی تھی اور نبوت کا بار ہواں سال تھا۔ اس مبارک رات میں اللہ تعالیٰ کے حکم سے جبریل علیہ السلام عرش کا پیام، دعوت اور سواری کا براق لے کر بارگاہ نبوی میں حاضر ہوئے۔ دروازے پر براق نے شوق دیدار میں آواز کی جسے سن کر

آپ جاگ اٹھے تو جبرئیل نے عرض کیا۔

جبرئیل :- اللہ تعالیٰ نے آپ کو سلام کہا ہے اور اپنے پاس بلایا ہے تاکہ آپ کو وہ مرتبہ عطا کرے جو کسی نبی کو عنایت نہیں کیا گیا۔

اللہ تعالیٰ نے فرمایا :- اے جبرئیل میرے حبیب سے تردد کی وجہ معلوم کرو۔

جبرئیل نے عرض کیا :- اے اللہ کے حبیب براق پر سوار ہونے میں آپ کو کیوں تامل ہے؟ حضور نے فرمایا :- اس وقت مجھے اپنی امت کا خیال آتا ہے کہ قیامت کے دن وہ قبروں سے پریشان حال اٹھے گی پل صراط پر اس کا گزر کیسے ہوگا؟

اللہ تعالیٰ کا خطاب آیا :- اے میرے حبیب! تم دل میں کوئی رنج مت کرو جس طرح اپنے پاس بلانے کے لئے یہ براق بھیجا ہے اسی طرح قیامت میں تمہاری امت کے ہر آدمی کے لئے براق بھیجا جائے گا جس پر سوار ہو کر وہ جنت میں داخل ہوگا۔

براق نے قسم کھا کر کہا :- مجھ پر سوائے محمد صلی اللہ علیہ وسلم کے جو اللہ کے رسول اور صاحب قرآن ہیں کوئی اور سوار نہ ہوگا۔

حضور (نے فرمایا) اے براق میں ہی اللہ کا رسول محمد ہوں اور صاحب قرآن ہوں۔

جبرئیل (نے کہا) اے براق تجھ پر سوائے محمد صلی اللہ علیہ وسلم کے کوئی سوار نہیں ہوا ہے۔ اللہ کے نزدیک کوئی پیغمبر مرتبہ میں آپ سے بڑھ کر نہیں ہے۔

براق (یہ سن کر کانپنے لگا اور کہا) :- مجھ پر سختی نہ کرو میں بھی حاجت مند ہوں۔

حضور (نے فرمایا) اے براق تیری کیا حاجت ہے بیان کر۔

براق (نے عرض کیا) قیامت کے روز بے شمار براق آپ کی سواری کی تمنا میں کھڑے ہوں گے ایسا نہ ہو کہ آپ میری طرف توجہ نہ فرمائیں۔

حضور (نے فرمایا) میں وعدہ کرتا ہوں میں تجھ ہی کو اپنی سواری بناؤں گا۔

بہر حال براق پر سوار ہو کر آپ حضرت جبرئیل کے ہمراہ بیت المقدس پہنچے مسجد اقصیٰ میں فرشتوں اور تمام نبیوں کی جماعت صف باندھے انتظار میں کھڑی تھی۔ حضرت جبرئیل نے حضور کو امام بنایا اور آپ نے دو رکعت نماز پڑھائی۔ نماز کے بعد حاضرین نے حضرت جبرئیل سے پوچھا :-

حاضرین :- تمہارے ساتھ کون ہے؟

جبرئیل (نے کہا) یہ اللہ کے رسول اور خاتم النبیین محمد صلی اللہ علیہ وسلم ہیں۔

حاضرین (نے کہا) کیا ان کو اللہ نے بلا یا ہے۔

جبرئیل :- ہاں اللہ نے انہیں بلا یا ہے۔

حاضرین (نے کہا) اللہ سلامت رکھے ہمارے اچھے بھائی اور بہت ہی اچھے خلیفہ کو۔

حضور :- آپ حضرات نے اللہ تعالیٰ کی حمد و ثنا اور اس کے انعامات کا بیان کیا ہے۔

میں بھی کہتا ہوں کہ ساری تعریفیں اللہ کے لئے ہیں جس نے مجھ کو دنیا جہان کے واسطے رحمت

بنا کر بھیجا ہے۔ سب کے لئے خوشخبری سنانے والا یعنی بشیر اور اللہ کے عذاب سے ڈرانے والا یعنی نذیر

بنا کر بھیجا ہے۔ مجھ پر قرآن مجید نازل کیا جس میں ہر چیز کا بیان موجود ہے۔ میری امت کو سب سے

بہتر یعنی امتِ وسط قرار دیا۔ میری امت سب سے پہلے جنت میں جائے گی اگرچہ اس کا وجود سب

سے آخر میں ہے۔ مجھے شرح صدر سے نوازا گیا۔ مجھ پر سے گناہوں کا بوجھ اٹھا لیا۔ میرا ذکر اپنے

ساتھ تکبیر اور اذان میں بلند کیا۔ آسمان کے فرشتوں میں میرا ذکر کیا جاتا ہے۔ میرے نام سے جنتوں

کو زینت بخشی۔ میرا نام سب کی زبان پر جاری کیا۔ مجھے ایمان اور خوش بختی کے دروازے کا کھولنے

والا یعنی فاتح بنایا۔ نبوت کا سلسلہ مجھ پر ختم کر کے مجھے خاتم الانبیا کا خطاب دیا۔

ابراہیم علیہ السلام نے حضور کا بیان سُن کر تمام انبیا سے فرمایا :- اے جماعتِ انبیا اللہ تعالیٰ

نے تم سب پر محمد صلی اللہ علیہ وسلم کو ان خوبیوں کے ذریعہ فضیلت بخشی۔

پھر حضرت جبرئیل حضور کو لے کر پہلے آسمان پر پہنچے اور انہوں نے کہا :-

جبرئیل :- آسمان کا دروازہ کھول دو۔

فرشتہ اسماعیل (نے پوچھا) تمہارے ساتھ اور کون ہے؟

جبرئیل :- یہ اللہ کے رسول محمد صلی اللہ علیہ وسلم تشریف لائے ہیں۔

فرشتہ اسماعیل (نے پھر پوچھا) کیا اللہ نے ان کو بلا یا ہے؟

جبرئیل :- ہاں بلا یا ہے۔

فرشتہ اسماعیل (نے دروازہ کھول کر) کہا مر جہاں جہاں یہ خوب آئے ان کی آمد مبارک ہے۔

پہلے آسمان پر حضرت بابا آدم علیہ السلام سے ملاقات ہوئی۔ اسی طرح دوسرے آسمان پر حضرت عیسیٰ دجیحی سے، تیسرے پر حضرت یوسف سے، چوتھے پر حضرت ادریس سے، پانچویں پر حضرت اسماعیل و اسحاق و ہارون سے، چھٹے پر حضرت موسیٰ علیہم السلام سے ملاقاتیں اور مبارکبادیں ہوتی ہوئی ساتویں آسمان پر حضرت ابراہیم علیہ السلام سے ملاقات ہوئی جو بیت المعمور کی ٹیک لگائے بیٹھے تھے حضرت جبرئیل نے حضور سے عرض کیا :-

جبرئیل علیہ السلام :- یہ آپ کے باپ ابراہیم علیہ السلام ہیں۔
حضور (نے فرمایا) السلام علیک۔

ابراہیم علیہ السلام :- وعلیک السلام۔ اے نیک فرزند اور اچھے نبی خوب آئے۔
اپنی امت سے کہہ دو کہ جنت کی زمین کھیتی کے لائق ہے اس میں جنتی پودے لگائیں۔
حضور (نے پوچھا) یہ کس طرح؟

ابراہیم علیہ السلام (نے فرمایا) لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ بَرُّهُ كَرَمٌ۔

حضرت ابراہیم علیہ السلام سے ملاقات کے بعد ساتویں آسمان سے بھی اوپر روانہ ہو کر اور کتنے ہی بلند مقام پر پہنچے جہاں سدرۃ المنتہی واقع ہے۔ حضرت جبرئیل نے وہاں آپ کو ایک کرسی پر آرام فرمانے کو کہا اور ایک جام شراب کا اور ایک دودھ کا پیش کیا۔ آپ نے دودھ نوش فرمایا تو حضرت جبرئیل نے کہا۔ مبارک ہو آپ نے فطرت کو اختیار کیا۔ وہاں سے آپ اور اوپر کو مستوجب ہوئے تو حضرت جبرئیل علیہ السلام نے عرض کیا کہ :-

جبرئیل :- اے اللہ کے حبیب مجھ کو اوپر جانے کی طاقت نہیں۔ اگر میں ذرا بھی اوپر بڑھوں تو میرے پر جل جائیں۔

حضور (نے فرمایا) اپنی کوئی حاجت بتاؤ۔

جبرئیل (نے کہا) آپ دعا کریں تاکہ میں قیامت کے دن اپنے پر پر صراط پر بچھا دوں جس سے آپ کی امت آسانی سے گزر جائے۔

حضرت جبرئیل کی گزارش سن کر آپ جاذبہ الہی کے ذریعہ اور اوپر مقام مستوی پر پہنچے وہاں

سے ترقی کر کے عالم نور پہنچے۔ یہاں براق رہ گیا اور رُفرف کی سواری چلی۔ اور ایک روایت کے مطابق براق یار رُفرف کے بعد ایک معراج یعنی سیڑھی کے ذریعہ اعلیٰ ترین بلندیوں پر پہنچے۔ یہاں تک جاتا ہے کہ جب عرش کے قریب صرف ایک حجاب رہ گیا تو رُفرف بھی غائب ہو گیا۔ اس کے بعد ایک دوسری شکل کی سواری پر وہ آخری حجاب بھی طے کر کے یہ آخری سواری بھی غائب ہو گئی۔ یہاں صرف آپ تھے اور انوارِ عرش میں سے خطاب ہوا :-

خطابِ الہی :- قف یا محمد فان ربک یصلیٰ یعنی ٹھہرو اے محمد تمہارا پروردگار تم پر

اپنی خاص رحمت فرماتا ہے۔

حضور نے فرمایا، یہ خطاب مجھے ابوبکر کی آواز میں ہوا۔ اور پھر خطاب ہوا کہ اے خیر البریۃ قریب ہو۔ اے احمد قریب ہو۔ اے محمد قریب ہو۔ حبیب کو قریب ہونا چاہیے۔ پھر مجھے اللہ تعالیٰ نے بہت قریب کیا۔

خطابِ الہی :- اے محمد صلی اللہ علیہ وسلم جبریل نے تمہاری امت کے لئے جو درخوآ کی تھی ہم نے منظور کی۔ تمہاری امت میں شرک کرنے والے کے سوائے سب کو بخشا۔ تمہاری امت سے اگر کوئی نیک کام کا ارادہ کرے گا تب بھی اسے ایک نیکی ملے گی اور اگر نیک کام کرے گا تو دس نیکیوں کا ثواب ملے گا۔ برے کام کے ارادے پر کوئی پوچھ گچھ نہ ہوگی اور برے عمل پر صرف ایک گناہ لکھا جائے گا۔

اس کے بعد حضور کو امت کے لئے پچاس وقت کی نماز کا حکم ملا۔ پھر وہاں پر واپسی میں چھٹے آسمان پر حضرت موسیٰ سے ملاقات ہوئی۔

موسیٰ (نے آپ سے فرمایا) میری امت پر صرف دو وقت کی نماز دو رکعت صبح و شام فرض ہوئی وہ اسے پوری طرح ادا نہ کر سکی، آپ کی امت پر پچاس وقت کی نماز فرض ہوئی ہے وہ کیسے ادا کرے گی؟

حضرت موسیٰ علیہ السلام کی صلاح کے مطابق حضور نے سایہ عرش میں جا کر بارگاہِ الہی میں عرض کیا :-

حضور :- یا اللہ میری امت پر نمازیں کم کر دے۔

اور اسی طرح کئی بار سفارش کرتے رہے اور اللہ تعالیٰ نمازیں کم کرتا گیا۔ یہاں تک کہ:-
خطابِ الہی (ہوا) اب صرف پانچ نمازیں ہمیشہ کے لئے فرض ہوئیں اور یہ پانچ پچاس کے
برابر ہوں گی۔ اے حبیب اب کچھ اور طلب کرو۔

حضور:- یارب تو نے ابراہیم کو اپنا خلیل بنایا اور بڑا مرتبہ عنایت کیا۔ موسیٰ علیہ السلام
سے کلام فرمایا۔ داؤد علیہ السلام کو بادشاہت عطا کی اور لوہا ان کے لئے نرم کر دیا پہاڑ کو بھی
ان کا فرماں بردار بنا دیا۔ سلیمان علیہ السلام کو بڑی سلطنت عطا کی اور انسان جنات اور شیطن
کو ان کا حکم بردار کر دیا اور ہوا کو ان کے قابو میں کر دیا۔ عیسیٰ کو توریت اور انجیل کی تعلیم دی۔
پیدائشی اندھوں اور کوڑھ کے مریضوں کو ان کے ہاتھ سے شفا دی۔ ان کے حکم سے مردوں کو زندہ
کرایا اور ان کو اور ان کی والدہ کو تو نے شیطان کے شر سے محفوظ رکھا۔

خطابِ الہی:- اے محمد صلی اللہ علیہ وسلم تم کو میں نے اپنا حبیب بنایا۔ تمام عالم کے
لئے خوش خبری دینے والا یعنی بشیر اور عذاب سے ڈرانے والا یعنی نذیر بنا کر بھیجا اور شرح صدر
کیا۔ تم پر سے گناہوں کا بوجھ ہٹایا۔ تمہارا ذکر بلند کیا اور تمہارا ذکر اپنے ذکر کے ساتھ ملایا تمہاری
امت کو پہلی امتوں سے بہتر قرار دیا اور امتِ وسط بنایا۔ تمہاری امت کو حشر نشتر اور جنت
میں داخلہ کے لئے سب سے اول قرار دیا اگرچہ وجود کے لحاظ سے آخر میں ہے۔ تمہاری تخلیق
سارے انبیاء سے پہلے کی اگرچہ دنیا میں تمہاری نبوت سب سے آخر میں ہوئی۔ تم کو سورہ فاتحہ
یعنی سبع مثانی عنایت کی جو کسی نبی کو نہیں ملی۔ اور نہر کو شتر عنایت کی اور سورہ بقرہ کی آخری دو
آیتیں (یعنی آمن الرسول سے قوم الکافرین تک) عنایت کی ہیں جو کسی نبی کو نہیں ملی ہیں۔
— اس کے بعد اللہ تعالیٰ نے فرمایا کہ اے میرے حبیب اب جا کر جنت کی سیر کرو۔ جب حضور
سیر کر چکے تو اللہ تعالیٰ نے حضور سے خطاب کیا کہ:-

خطابِ الہی:- اے حبیب تم نے جنت کی سیر کی تو کیا اپنی امت کا آخری وطن
دیکھ کر خوش ہوئے؟

حضور نے عرض کیا، یارب بندے کو اپنے مولا سے ناخوش ہونے کی طاقت کہاں ہے۔

خطابِ الہی:- جنت اور اس کی نعمتیں تمہارے دوستوں کے لئے ہیں دشمنوں پر

حرام ہیں۔ پھر حضور کو دوزخ کا مشاہدہ کرایا گیا۔ آپ نے دوزخ کے پہلے ہی طبقہ کی شدت کا حال دیکھ کر وہاں کے دربان سے پوچھا جس کا نام مالک تھا۔ حضور:- اے مالک! یہ طبقہ کس کی امت کے واسطے ہے؟ فرشتہ خاموش رہا۔ آپ نے پھر فرمایا۔ خاموش نہ رہو صاف بتاؤ تاکہ امت کو اس سے بچنے کی تدبیر کروں۔ فرشتہ مالک (نے عرض کیا) یہ آپ کی امت کے واسطے ہے اور یہ دوزخ کا پہلا طبقہ ہے جس کا عذاب سب سے کم ہے۔ آپ اپنی امت کو نصیحت کریں کہ نافرمانی اور گناہوں سے بچے۔ حضور (اللہ تعالیٰ سے):- اے میرے مولا جب مجھ کو دوزخ کے اس طبقہ کو صرف دیکھنے سے تکلیف ہوئی تو ہماری کمزور امت اس کے عذاب کو کیسے برداشت کر سکے گی۔ خطابِ الہی:- اے میرے حبیب رنج نہ کرو میں نے تمہاری دعا قبول کی اور قیامت کے دن تمہاری شفاعت پر اتنے گناہ گاروں کو بخشوں گا کہ تم کہہ دو گے بس۔ حضور:- (خوش ہو کر) اگر میری امت کا ایک شخص بھی دوزخ میں رہے گا میں بہشت میں نہ جاؤں گا۔

خطابِ الہی:- جنت کے انعامات کا بیان اپنی امت سے کرو تاکہ وہ خوب دل لگا کر عبادت کرے۔

حضور:- میری بات کی تصدیق کون کرے گا؟

خطابِ الہی:- ابو بکر کریں گے۔

رات معراج کی

ہیں سچی حکایات معراج کی	شبِ قدر ہے رات معراج کی
وہ بُراق و رُفرف وہ روح الامیں	جلی سح کے بارات معراج کی
رجب کی تھی تاریخ ستائیسویں	تھادن پیر کا رات معراج کی
ہے پندرھویں پارے میں جس کا بیان	وہ روشن ہیں آیات معراج کی
خدا جلنے یا خود حبیبِ خدا	ہے اک راز کی بات معراج کی

شفاعت، نمازوں میں تخفیف بھی
ہیں امت کو سوغات معراج کی
خیالی سنا جوں ہی صدیق نے
کہا سچ ہے سچ بات معراج کی ۱۰۵

مدینہ چلے ہیں وطن چھوڑ کر

مکہ میں حضور کو اعلانِ حق کرتے اور دینِ اسلام کو پھیلانے ہوئے بارہ سال پورے ہو چکے۔
اُس وقت حضرت خدیجہ بنتِ فردوس کو سدھار چکی تھیں اور آپ کے مہربان چچا ابوطالب بھی
انتقال کر گئے۔ اُدھر اللہ کے پیغام کے جواب میں مکہ کے مشرکوں اور کافروں کا ظلم و ستم بھی حضور اور
صحابہ پر اپنی انتہا کو پہنچ گیا تو آپ نے صحابہ کرام کو مکہ چھوڑ کر کسی بھی امن کی جگہ ہجرت کرنے کی
صلاح دی۔ چنانچہ تھوڑے لوگ ہجرت بھی کر گئے۔ آخر کار نبوت کے تیرہویں سال ماہِ ربیعِ اول
میں ایک روز ان ظالموں نے نعوذ باللہ آپ کو قتل بھی کر دینے کا پروگرام بنا لیا۔ اسی دن دوپہر
کے وقت اللہ نے کافروں کے ناپاک ارادوں کی خبر آپ کو جبریل علیہ السلام کے ذریعہ پہنچائی اور ہجرت
مدینہ کا حکم بھی بھیجا۔

جبریل (نے آکر کہا) اے اللہ کے رسول آج کی رات آپ اپنے بستر پر آرام نہ فرمائیں کیونکہ اللہ تعالیٰ
نے آپ کو ہجرت کی اجازت دی ہے۔

حضور (نے پوچھا) سفر میں میرا ساتھی کون ہوگا؟

جبریل (نے جواب دیا) ابوبکر صدیق آپ کے ہمراہ رہیں گے

ان باتوں کو سننے کے بعد فوراً آپ حضرت صدیق کے گھرِ خلافِ معمول تشریف لے گئے۔

بعد ملاقات حضرت صدیق سے فرمایا: "سب کو ہٹا دو"

حضرت صدیق (نے عرض کیا) یا رسول اللہ یہاں تو صرف دونوں بچتیوں یعنی اسماء اور عائشہ
کے سوا اور کوئی نہیں۔ فرمائیے کیا بات ہے۔

حضور (نے فرمایا) اللہ تعالیٰ کی طرف سے مجھے ہجرت کا حکم مل گیا ہے۔

حضرت صدیق (نے عرض کیا) کیا میرا ساتھ بھی رہے گا؟

حضور:- ہاں تم میرے رفیق سفر ہو گے۔ اب تم سواری کا انتظام کر لو۔

حضرت صدیق (نے عرض کیا) دو اونٹنیاں حاضر ہیں ان میں سے ایک آپ اپنے لئے پسند فرمائیں۔ پھر آپ نے گھر واپس جا کر حضرت علی سے فرمایا کہ آج رات کو تم میری چادر اوڑھ کر میرے بستر پر لیٹ رہنا اور صبح کو مکہ والوں کی یہ امانتیں ان کے سپرد کر دینا۔ ادھر حضرت صدیق نے سفر کا انتظام کر لیا۔ تب تک حضور بھی سورہ لیس کی آیات پڑھتے کافروں کے جھنڈے سے گزرتے ہوئے بے کھٹک آگئے اور ابو بکر صدیق کو لے کر غار ثور کی طرف روانہ ہو گئے۔ راستے میں حضرت صدیق اونٹنی پر سوار کبھی آپ کی سواری کے آگے کبھی پیچھے کبھی دائیں کبھی بائیں چل رہے تھے کہ حضور نے پوچھا: "یہ کیا کرتے ہو؟"

حضرت صدیق (نے عرض کیا) یا رسول اللہ میں گھات میں لگے دشمن کے خیال سے کبھی دائیں چلنے لگتا ہوں کبھی بائیں اور کبھی پیچھے۔

ادھر صبح ہوتے ہی ابو جہل نے ساتھیوں سمیت حضور کے گھر پہنچ کر حضرت کو پوچھا:-

ابو جہل :- کہو علی تمہارے ساتھی کہاں ہیں؟

حضرت علی :- نہ جانے کہاں گئے ہیں؟

وہاں سے جھنجھلائے ہوئے یہ لوگ حضرت صدیق کے گھر پہنچے وہاں بڑی بیٹی اسماء بنت

ابی بکر موجود تھیں۔ ابو جہل نے پوچھا:- "تمہارے باپ کہاں ہیں؟"

حضرت اسماء (نے بھی کہا):- کہیں گئے ہیں۔

جب یہاں سے بھی مایوس ہوئے تو اعلان کرایا کہ جو حضور کا پتہ لگائے گا اسے ایک سو

اونٹ انعام ملے گا۔ اور ایک ماہر مخبر کو لے کر کفار تلاش میں چلتے چلتے غار ثور تک جا پہنچے ادھر

حضرت صدیق آہٹ پا کر پریشان ہوئے اور عرض کیا:-

حضرت صدیق :- یا رسول اللہ کوئی کافر اگر یہاں پہنچا اور اس نے ذرا بھی جھک

کر دیکھا تو ضرور ہمیں دیکھ لے گا۔

حضور (نے فرمایا) اے ابو بکر کیا گمان ہے تیرا ان دو کے بارے میں جن میں تیسرا اللہ تعالیٰ ہے۔

تین راتیں غار ثور میں قیام کے بعد چوتھی رات کو حضرت کے غلام عامر بن فہیرہ دونوں

اونٹنیاں اور عبداللہ بن ارقیط کو راہ نمائی کے لئے ساتھ لے کر آگئے۔ پھر چاروں غار ثور سے پیر

کے دن ۴ ربیع اول کو مدینہ کے لئے روانہ ہو گئے۔ ایک رات اور آدھا دن گزرنے کے بعد حضرت صدیق نے دیکھا سراقہ بن مالک سرپٹ گھوڑا دوڑاتا بیچھا کرتا آرہا ہے۔ یہ دیکھ کر حضرت صدیق پریشان ہو کر رونے لگے۔ حضور نے پوچھا: "اے ابو بکر تم رو کیوں رہے ہو؟"

حضرت صدیق: "یا اللہ کے رسول کوئی گھوڑا سوار بہت تیزی سے ہماری طرف آرہا ہے کہیں وہ کوئی نقصان نہ پہنچا دے۔"

حضور (نے یہ دعا فرمائی): "اللَّهُمَّ اكْفِنَاهُ بِمَا شِئْتَ" یعنی اے اللہ جس طرح تو چاہے اُس طرح ہمیں محفوظ رکھ۔ اور پھر فرمایا: "لَا تَخْزَنَنَّ إِنَّ اللَّهَ مَعَنَا" یعنی گھبراؤ نہیں اللہ ہمارے ساتھ ہے۔ ۱۱

سوار سراقہ (نے پکار کر کہا) اے محمد (صلی اللہ علیہ وسلم) میں خوب جانتا ہوں کہ میرا گھوڑا ریت میں آپ ہی کی وجہ سے دھنسا ہے۔ آپ دعا کریں کہ اس مشکل سے نجات ملے اور قسم ہے خدا کی کہ میرے پیچھے جو بھی آپ کی تلاش میں آرہا ہے میں سب کو بہکا کر لوٹا دوں گا اور آپ کو اپنا تیر نشانی کے لئے دیتا ہوں۔ آگے چل کر میرا چرواہا میرے اونٹ اور بھیڑیں چرا رہا ہے اس کو یہ تیر دے دینا اور اس سے جو جانور چاہیں لے لینا۔

حضور (نے فرمایا) مجھے تمہارے جانوروں کی ضرورت نہیں ہے یہ لے کر کیا کروں۔ ہاں ایک بات کا وعدہ کرو کہ ہمارا بیچھا کرنے والوں کو واپس لوٹا دو گے۔

پھر آپ کی دعا سے سراقہ کے گھوڑے کے دھنسنے ہوئے پیر زمین سے نکل آئے۔ اس نے مکہ واپس جا کر وعدے کے مطابق ہر بیچھا کرنے والے کو یہ کہہ کر لوٹا دیا کہ ادھر میں دیکھ آیا ہوں محمد (صلی اللہ علیہ وسلم) کا کہیں پتہ نہیں ملتا۔ ادھر وہ مبارک قافلہ ایک گاؤں میں ٹھہرا۔ وہاں ام مبعدا تکہ بنت خالد نام کی ایک نیک عورت کا خیمہ تھا۔ اس کا شوہر بکریاں چرانے گیا ہوا تھا۔ اُس کے پاس مہانوں کی خاطر کا کوئی سامان نہ تھا۔ حضور نے دیکھا کہ ایک ڈبلی بکری خیمے کے کنارے بندھی ہے۔ آپ نے ام مبعدا سے پوچھا:

حضور:- یہ ڈبلی سی بکری اکیلی خیمے کے کونے میں کیوں بندھی ہے؟

ام مبعدا (نے عرض کیا) اس کا دودھ سوکھ چکا ہے اور کمزوری کی وجہ سے چرائی پر جانے کے قابل نہیں ہے۔

حضور (نے فرمایا) کیا تم مجھے اس کے دوہنے کی اجازت دے سکتی ہو؟
 اُمّ معبد (نے عرض کیا) آپ شوق سے دوہ لیں لیکن اس میں دو دھ ہے نہیں۔
 آپ نے بسم اللہ کر کے دوہنا شروع کیا اور ایک برتن بھر کر پہلے اُمّ معبد کو پلایا پھر حضرت
 صدیق سے فرمایا:

حضور (نے فرمایا) اچھا ابو بکر اب تم بھی دو دھ پی لو۔

حضرت صدیق (نے عرض کیا) پہلے آپ پیجئے۔

حضور (نے فرمایا) ساقِ القومِ آخرُهم شرباً۔ یعنی لوگوں کو پلانے والا سب سے آخر میں پیتا ہے۔
 سب کے بعد میں آپ نے بھی نوش فرمایا۔ اسی طرح دو دو چلے۔ پھر اور دو دھ دوہ کر اُمّ معبد
 کو دیا کہ یہ ابو معبد کا حصہ ہے۔ اس کے بعد چاروں حضرات مدینہ کو روانہ ہو گئے اور ربیع اول کی
 بارہ تاریخ کو بارہ دن سفر کر کے پیر ہی کے روز مدینہ پہنچے جو پہلے یثرب کہلاتا تھا اب مدینہ منورہ
 یعنی نبی کا شہر ہو گیا۔ قبا کے مقام پر آپ ٹھہرے اور پہلی مسجد بنائی۔ اس جگہ حضرت علی
 بھی مکہ سے ہجرت کر کے آئے۔ جب سب لوگ محلہ بنی نجار میں داخل ہوئے تو تمام لوگ جو
 اب حضور کے مددگار یعنی انصار ہو گئے تھے ان میں ہر ایک نے عرض کیا:

انصار:۔ یا رسول اللہ آپ میرے گھر ٹھہریں۔

حضور (نے فرمایا) قُصویٰ اونٹنی کو اللہ کا حکم جہاں کے لئے بلا سے وہاں وہ خود بیٹھ جائیگی۔
 چنانچہ قُصویٰ اونٹنی پہلے اس جگہ بیٹھی جہاں بعد کو مسجد نبوی تعمیر ہوئی پھر جلد ہی
 وہاں سے جا کر حضرت ابوالیوب خالد بن زید انصاری کے دروازے پر بیٹھ گئی اور آپ نے
 ان ہی کے گھر قیام فرمایا۔ مدینہ کے داخلہ کے وقت راستوں پر لڑکے خوشی سے نعرے لگاتے تھے
 کہ جاء محمدٌ جاء رسولُ اللہ۔ یعنی اللہ کے رسول آگئے۔ لڑکیاں دف بجا کر خوشی کا گیت گاتی
 تھیں ہ نحن جوار من بنی النجار۔ یا حَبْدًا مُحَمَّدٌ مِن بَنِي بَنِي نَجَارٍ۔ یعنی ہم بنی نجار کی لڑکیاں ہیں حضور
 خوب آئے۔ آپ کتنے اچھے پڑوسی ہیں۔ یہ سن کر حضور نے پوچھا:

حضور:۔ اے بچتو! کیا تمہیں میری محبت ہے۔

انصار لڑکیاں (بول اٹھیں) جی ہاں یا رسول اللہ!

حضور (نے فرمایا) خدا جانتا ہے میں بھی تمہیں دل سے چاہتا ہوں۔

اور چھتوں پر انصار یہ عورتیں گیت گارہی تھیں جس کا ایک شعر یہ ہے ۵
 طَلَعَ الْبَدْرُ عَلَيْنَا مِنْ شَنِيَاتِ الْوُدَاعِ - یعنی رخصت کے ٹیلوں کی طرف سے چودہویں کا چاند
 نکلا ہے۔

یہ مدینہ طیبہ وہ مقدس شہر ہے جو اللہ کے رسول صلی اللہ علیہ وسلم اور بہتیرے مہاجر صحابہ
 کرام کا دوسرا اور مستقل وطن اور آخری آرام گاہ بنا اور جس کے لئے حضرت عمر فاروق دعا کیا کرتے
 تھے کہ اے اللہ تیری راہ میں مجھے شہادت نصیب ہو اور تیرے رسول کے شہر میں مجھے موت آئے۔

مدینہ میں آئے ہیں

اللہ کے رسول مدینہ میں آئے ہیں	مکہ سے یارِ غار کو ہمراہ لائے ہیں
اللہ کے حبیب جو تشریف لائے ہیں	انصار ررہگزاروں میں تکھین بچائے ہیں
خوش ہو کے دف پہ گاتی ہیں معصوم بچیاں	لڑکوں نے شوق و جوش میں نعرے لگائے ہیں
یثرب ہو امدینہ علم و عمل جہاں	خیر البشر نے خوب ترانساں بنائے ہیں
قصوی پہنچ کے خانہ ایوب پر رُکی	کیا کیا ستارے بخت کے یوں جگمگائے ہیں
ہجرت کی پھیلی مکہ میں جب صبح کو خبیر	کفار و مشرکین بہت تلملئے ہیں

مردہ، خیالی زندہ کیا سچ مسیح نے
 سرکار کے غلاموں نے مردے جلانے ہیں

اب مکہ فتح ہو رہا ہے

آپ کی عمر کے اکتھ سال ہو چکے ہیں۔ اعلانِ نبوت کا بیسواں اور ہجرت کا آٹھواں سال
 ہو گیا۔ مدینہ میں اسلامی حکومت قائم ہے۔ لیکن مکہ کے کافر و مشرک اب بھی اپنی شرارتوں سے باز
 نہیں آتے۔ چنانچہ رمضان کے مہینہ میں آپ نے دس ہزار مسلمانوں کو لے کر فتح مکہ کے لئے کوچ
 کیا۔ شہر سے تیس کلومیٹر کے فاصلہ پر فوج کو پڑاؤ کا حکم دے کر فرمایا کہ سب لوگ رات بھر آگ

جلائے رکھیں جس سے سارا جنگل جگمگاتا رہے۔ اُدھر حملہ کی خبر پا کر سرداروں نے اصل حالات معلوم کرنے کے لئے ابوسفیان ابن حرب کو دو آدمیوں کے ساتھ بھیجا۔ فوج کا پہرہ دیتے ہوئے حضرت عباس کی ملاقات ابوسفیان سے ہو گئی۔

ابوسفیان :- (تعجب پوچھتا ہے) یہ جنگل میں آگ ہر طرف کیسے چمک رہی ہے؟
حضرت عباس :- یہ رسول اللہ صلی اللہ علیہ وسلم کی بہادر فوج کا پڑاؤ ہے اور صبح ہوتے ہی مکہ میں داخل ہو جائے گی۔ مکہ والے اس کا مقابلہ نہیں کر سکتے۔ اس لئے بہتر ہے کہ کچھ ایسی تدبیر کر لو کہ مکہ والے قتل ہونے سے بچ سکیں۔

ابوسفیان :- تو اس وقت ہم کیا کر سکتے ہیں تمہیں کوئی تدبیر بتاؤ؟
حضرت عباس :- اے ابوسفیان تم میری سواری پر بیٹھ لو اور رسول اللہ صلی اللہ علیہ وسلم کے پاس چلو۔ امید ہے کوئی تمہاری بھلائی کا راستہ نکل آئے گا۔

حضرت عمرؓ نے کہا) اے اللہ کے رسول صلی اللہ علیہ وسلم یہ خدا اور رسول کا دشمن ابوسفیان بل گیا ہے آپ اجازت دیں میں اسے قتل کر دوں۔
حضرت عباس :- (جلدی سے بولے) یا رسول اللہ میں نے ان کو امان دی ہے آپ بھی امان دے دیں۔

حضورؐ نے فرمایا) اے عباس اس وقت ابوسفیان کو اپنے ساتھ لے جاؤ رات میں حفاظت سے رکھو اور کل سویرے انھیں میرے پاس لے آنا۔

چنانچہ صبح کو حضرت عباس نے ابوسفیان کو ساتھ لاکر حاضر خدمت کر دیا۔
حضورؐ نے فرمایا) وَيْحَكَ يَا اَبَا سُفْيَانَ اَلَمْ يَأْنِ لَكَ اَنْ تَعْلَمَ اَنْ لَا اِلَهَ اِلَّا اللّٰهُ - یعنی اے ابوسفیان تم پر افسوس کہ ابھی وہ وقت نہیں آیا کہ تم اس حقیقت کو جان لو کہ اللہ کے سوا کوئی معبود نہیں۔

ابوسفیان نے عرض کیا) میرے ماں باپ آپ پر قربان جائیں آپ بڑے رحیم بڑے کریم ہیں اور قربت داری کا کتنا خیال رکھنے والے ہیں اور یہ بھی سمجھ میں آ رہا ہے کہ اللہ کے سوا اور کوئی معبود ہوتا تو وہ ضرور میری مدد کرتا۔

حضور:- وَیُحَاكَ يَا اَبَا سَفِيَانَ الْمُنِيَانِ لَكَ اَنْ تَعْلَمَ اَنِي رَسُولُ اللّٰهِ - یعنی لے ابو سفیان تم پر افسوس ہے۔ کیا تمہارے لئے اب بھی وہ وقت نہیں آیا کہ تم یقین کر لو کہ میں اللہ کا رسول ہوں۔ ابو سفیان:- میرے ماں باپ آپ پر قربان ہوں کہ واقعی آپ کیسے رحیم کیسے کریم اور کیسے اچھے قرابت داری کا خیال رکھنے والے ہیں لیکن خدا کی قسم ابھی میرے دل میں کچھ تردد ہے۔ حضرت عباس (بولے) اے ابو سفیان تم پر افسوس ہے کیوں نہیں کہہ دیتے کہ اَشْهَدُ اَنْ لَا اِلٰهَ اِلَّا اللّٰهُ وَ اَشْهَدُ اَنْ مُحَمَّدًا عَبْدُهُ وَرَسُولُهُ - یعنی میں گواہی دیتا ہوں کہ اللہ ایک ہی ہے اور میں گواہی دیتا ہوں کہ محمد اس کے بندے اور رسول ہیں۔ ورنہ مجھے ڈر ہے کہ تمہیں کوئی قتل نہ کر دے۔

حضور:- اے عباس تم ابھی ابو سفیان کو لے جا کر راستہ پر کھڑے ہو جاؤ تاکہ اسلامی فوج ان کے سامنے سے گزرے اور یہ اسے خوب دیکھ لیں۔ (پھر ابو سفیان سے کہا) تم اسلامی فوج دیکھ کر فوراً مکہ جاؤ اور یہ سب حال بتاؤ اور یہ اعلان کر دو کہ جو آدمی مسجد حرام میں داخل ہو جائے گا اسے امان ہے۔ اور جو شخص ابو سفیان کے گھر میں داخل ہو جائے گا اسے امان ہے اور جو اپنے گھر کا دروازہ بند کر کے بیٹھ جائے گا اسے بھی امان ہے۔

لہذا ابو سفیان نے آگے بڑھ کر اسلامی شکر کو راستہ سے گزرتے دیکھا اور فوراً مکہ جا کر اعلان کیا۔ ابو سفیان:- اے مکہ والو! محمد کے پاس اتنی زبردست فوج ہے کہ اس کے آجانے پر ہرگز مقابلہ نہ کر سکو گے اور اس وقت میں تمہارے پاس محمد کی طرف سے امان کا پیغام لے کر آیا ہوں۔ تم اپنے کو قتل سے بچاؤ اور اسلام کے امن کا پیغام قبول کر لو۔

پھر ابو سفیان نے مکہ والوں کو وہ پورا پیغام سنا دیا۔ ادھر اللہ کے رسول نے اپنے شکر کو چار حصوں میں بانٹ کر مسلمانوں سے فرمایا:-

حضور:- تم ہرگز لڑائی نہ چھیڑو البتہ جب کوئی تم پر حملہ کرے تو ضرورت بھر اس کا جواب دینا۔ پھر مکہ کے قریب پہنچ کر تھوڑی دیر ٹھہرنے کے بعد شہر میں داخل ہونا۔

فرمان نبی کے مطابق اسلامی فوج مکہ میں داخل ہو گئی۔ گھمسان کارن پڑا۔ خود اللہ کے رسول بھی اونٹنی پر سوار تھے اور کجاوے پر سر مبارک ٹیکے ہوئے نیاز مندانه دعا میں مشغول مسجد حرام

پہنچے۔ یہاں تک کہ اللہ نے اپنے فرماں برداروں کو فتح دی۔ اس جنگ میں کل تین مسلمان شہید ہوئے اور کافروں کے بھی تقریباً ستر آدمی مارے گئے۔ پھر حضور نے کعبہ کا طواف کرنے کے بعد اہل مکہ سے فرمایا:-

حضور:- اے قریش کے لوگو! بھلا تم جانتے ہو کہ میں تمہارے ساتھ کیا برتاؤ کروں گا؟ قریش (نے کہا) ہم سب کو پورا یقین ہے کہ آپ ہمارے ساتھ بھلائی کریں گے۔ آپ ہمارے اچھے اور نیک بھائی ہیں اور اچھے و نیک بھائی کے بیٹے ہیں۔

حضور:- میں تم سے وہی کہتا ہوں جو یوسف علیہ السلام نے بھائیوں سے کہا تھا یعنی اب تم پر کوئی الزام نہیں اللہ تمہارے قصور معاف کرے۔ وہ سب سے بڑھ کر مہربان ہے۔ (اور فرمایا) جاؤ تم سب کو اللہ نے آزاد کیا۔

پھر آپ نے اللہ کے مقدس گھر کو بتوں سے پاک کیا۔ آپ کا معجزانہ برتاؤ دیکھ کر بہتیرے کافر جو آپ کے جانی دشمن تھے مسلمان ہو گئے اور آپ کے جاں نثار بن گئے۔ اور جو لوگ ایمان نہیں لائے ان کی بھی جان بخشی فرمائی۔ البتہ چند خطرناک اور شرارتی لوگوں میں گیارہ مردوں اور سات عورتوں کے لئے فرمایا کہ یہ جہاں ملیں قتل کئے جائیں۔ ان میں سے بھی بعد کو چار مردوں اور تین عورتوں کو قتل کیا گیا۔ باقی گیارہ لوگوں کو آپ نے معاف کر دیا۔ وہ بھی مسلمان ہو گئے۔ بعد میں اماں پانے والوں میں ابو جہل کے بیٹے عکرمہ بھی تھے جو آخر تک لڑ کر بھاگ نکلے اور جدہ چلے گئے۔ عکرمہ کی بیوی اُمّ حکیم حارث بن ہشام کی بیٹی تھی۔ اُمّ حکیم نے اپنے شوہر کے لئے حضور سے امان طلب کی۔

اُمّ حکیم (نے عرض کیا) اے اللہ کے رسول آپ نے بہترے اہل مکہ کو معاف کر دیا ہے ہمارے شوہر عکرمہ کو بھی معاف کر دیں۔

حضور (نے فرمایا) چلو میں نے اسے بھی معاف کر دیا۔

اُمّ حکیم (نے جدہ جا کر عکرمہ سے کہا) اے میرے چچا کے بیٹے میں تمہارے پاس ایسے شخص کے پاس سے آئی ہوں جو بہترین انسان ہے۔ بہت ہی بھلائی کرنے والا ہے۔ اور قرابت داروں کا حق ادا کرنے والا ہے۔ اس حلقِ عظیم کی مخالفت کر کے تم خواہ مخواہ اپنے کو ہلاک نہ کرو۔ میرے ساتھ چلو میں تمہارے واسطے امان کا پیغام لے کر آئی ہوں۔

عکرمہ (نے پوچھا) کیا تم نے خود محمد صلی اللہ علیہ وسلم سے امان حاصل کر لی ہے اور انھوں نے تمہیں امان دے دی ہے؟

اُمّ حکیم (نے کہا) ہاں، اور انہیں سے میں تمہارے لئے بھی امان لے کر آئی ہوں۔
ادھر حضور نے صحابہ سے فرمایا:- دیکھو ابو جہل کا بیٹا عکرمہ مومن ہو کر آ رہا ہے تم اس کے باپ کو بُرا بھلا مت کہنا۔ میت کو بُرا بھلا کہنے سے اُسے تو کوئی تکلیف نہیں پہنچتی مگر اس کے زندہ رشتہ داروں کو تکلیف پہنچتی ہے۔

اتنے میں دونوں میاں بیوی حضور کی خدمت میں پہنچے۔

اُمّ حکیم (نے عرض کیا) عکرمہ آپ کی خدمت میں حاضر ہے۔

حضور:- (مارے خوشی کے کھڑے ہو کر) عکرمہ کو اندر بلاؤ۔ جب عکرمہ اندر پہنچے اور حضور کی نظر اُن پر پڑی تو محبت سے فرمایا۔ مرحبا اے مہاجر سوار خوب آئے۔

عکرمہ (نے عرض کیا) اے محمد (صلی اللہ علیہ وسلم) مجھ کو اُمّ حکیم نے بتایا کہ آپ نے مجھے امان دیدی۔ حضور (نے فرمایا) اُمّ حکیم نے تم سے سچ کہا ہے میں نے تم کو امان دیدی ہے۔

عکرمہ (نے عرض کیا) أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔ یعنی میں گواہ دیتا ہوں کہ اللہ کے سوا کوئی معبود نہیں وہ ایک ہے اس کا کوئی شریک نہیں اور آپ اس کے بندے اور رسول ہیں۔ پھر عکرمہ نے شرمندگی سے سر جھکا کر عرض کیا:- آپ سب سے زیادہ بھلائی کرنے والے ہیں اور سب سے زیادہ وفادار ہیں۔

حضور (نے فرمایا) اے عکرمہ تم جو بھی مجھ سے طلب کرو اور مجھے اُس کو دینے کی قدرت ہوگی اس کو میں خوشی سے تم کو دوں گا۔

عکرمہ (نے عرض کیا) میں آپ سے دعائے مغفرت چاہتا ہوں۔ میں نے جو کچھ بھی آپ کے ساتھ دشمنی کی اور شرک کے لئے آپ سے لڑائیاں لڑیں آپ دعا کریں کہ وہ سب اللہ ہم کو معاف کر دے۔ حضور (نے فرمایا) یا اللہ عکرمہ نے جو میرے ساتھ دشمنی کی اور جو بُری بات اس نے کہی اور اسلام کے خلاف جو لڑائی لڑی وہ سب معاف کر دے۔

عکرمہ (نے عرض کیا) یا رسول اللہ اب آپ مجھے بھلائی کی تعلیم دیں تاکہ میں اس پر چلتا رہوں۔

حضور نے فرمایا، تم اَشْهَدُ اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا عَبْدُهُ وَرَسُولُهُ کہو اور جہاد کرو۔
عکرمہ نے عرض کیا) یا رسول اللہ میں نے جو مال دین اسلام کے خلاف خرچ کیا ہے اُس سے دوگنا
اللہ کے راستہ میں خرچ کروں گا اور جتنی بار دین حق کے مقابلہ میں لڑا ہوں اُس سے دوگنا بار اللہ
کے راستہ کے لئے لڑوں گا۔

اور عکرمہ نے پوری وقاداری کے ساتھ اپنا وعدہ پورا کیا۔ آخر کار حضرت صدیق اکبر کے زمانہ
خلافت میں بہ مقام اجنادین جہاد کرتے ہوئے شہید ہو گئے۔

لیجئے دین کی تکمیل ہو گئی

مگر فتح ہوا جو اللہ کے دین اور اس کے رسول صلی اللہ علیہ وسلم کا مولد و مسکن اور اللہ و
رسول کے دشمنوں کا گڑھ تھا۔ اس کے بعد مسلسل حق و باطل کی کشمکش جاری رہی جس میں
صلح بھی ہوئی اور جنگ بھی۔ خاص خاص جنگیں خندق، بدر، احد، خیبر و حنین وغیرہ سب ہی کامیابی
کے ساتھ انجام پائیں۔ سچائی کا بول بالا اور کفر و شرک کا مٹا کالہا ہوا۔ اس طرح کتنی ہی مزاحمتوں کا
مقابلہ کرتے اور اللہ کا پیغام بندوں تک پہنچاتے ہوئے حضور کی عمر شریف کی تریسٹھ بہاڑی
ہو چکی اور خزاؤں کی آندھیاں خود اپنا منہ جھلس کر رہ گئیں۔ اس مبارک و فطری عمر شریف
میں نبوت کے کل تیس سال تاریخ عالم میں سرور عالم کے حیرت انگیز کارناموں سے بھرے
ہوئے ہیں۔ ان ۲۳ برسوں کی مختصر مدت میں پُر آشوب کی زندگی کے تیرہ سال اور مدنی زندگی کے
پُر شوکت دس سال شامل ہیں۔^{۱۱۹}

یہاں تک کہ گیارہویں سال ہجرت میں ابھی ایک مہینہ باقی تھا کہ حضور نے اپنے آخری
یادگار حج کا ارادہ فرمایا جو عموماً حجۃ الوداع کہلاتا ہے۔ اس حج میں آپ کے ساتھ لاکھ سوا لاکھ مسلمان
یعنی صحابہ کرام نے بھی حج کیا۔ جمعہ کے دن ذی الحجہ یعنی عید قربان کی نو تاریخ کو وادی نمر و میدان عرفات
اور یوم نحر یعنی قربانی کے دن منیٰ کے مقام پر اپنا عظیم الشان خطبہ دیا جس میں مندرجہ ذیل وہ نہر
و قیمتی اصول بیان فرمائے جو اسلام کا خلاصہ اور آپ کی شانِ خطابت کا اعجاز ہے غور سے سُنئے :-
- خونِ ناحق اور ناجائز طریقہ سے حاصل کیا ہوا مال اور آبروریزی حرام ہے۔

۲- جاہلیت کا ہر امر میرے پیروں تلے روند گیا یعنی مسلمانوں میں ان کا چلن منع کر دیا گیا۔

۳- سُودی کاروبار بالکل موقوف کر دیا گیا ہے۔

۴- عورتوں کا حق مردوں پر ہے کہ حسبِ مقدور وہ اُن کی روٹی کپڑے مکان اور بنیادی ضروریات کے ذمہ دار ہیں۔

۵- مردوں کا حق عورتوں پر ہے کہ وہ شوہر کی امانت یعنی عصمت وغیرہ کی حفاظت کریں۔

۶- اللہ کی کتاب کو مضبوطی سے پکڑے رہنا جو میں تم میں چھوڑ رہا ہوں۔

۷- تقویٰ یعنی اللہ کے ڈر سے پرہیزگاری اختیار کئے رہو۔

۸- اللہ سے تمہاری ملاقات ضرور ہوتا ہے اور تمہارے اعمال کی پوچھ گچھ ہوگی۔

۹- میرے بعد گمراہ ہو کر پھرنے جانا کہ باہم مار کاٹ کرنے لگو۔ خبردار رہو۔

۱۰- اپنی جان پر کوئی شخص ظلم نہ کرے۔ نہ باپ بیٹے پر نہ بیٹا باپ پر۔

۱۱- جو موجود ہیں وہ ان باتوں کو انھیں پہنچائیں جو یہاں موجود نہیں ہیں۔

خطبہ کے آخر میں آپ نے لوگوں سے فرمایا:-

حضور:- اے مسلمانو! میرے بارے میں تم سے پوچھا جائے گا تو تم کیا کہو گے؟

حاضرین:- (یک زبان ہو کر) یا رسول اللہ ہم گواہی دیں گے کہ آپ نے اللہ کا پیغام

ہم کو پہنچایا اور کام کو بخوبی انجام دے دیا۔

حضور:- (یہ سن کر اپنی کلمہ کی انگلی اوپر اٹھا کر نیچے لاتے ہوئے فرمایا) اَللّٰهُمَّ اشْهَدْ

یعنی اے اللہ تو گواہ ہو جا۔ یہی تین بار فرمایا

اُسی دن عصر کے وقت سورہ مائدہ کی یہ آیت نازل ہوئی کہ:-

”آج ہم نے تمہارے واسطے تمہارا دین مکمل کر دیا اور اپنی نعمت تم پر تمام کر دی اور تمہارے

لئے دین اسلام کو پسند کیا۔ یعنی وہ مقصد پورا ہو چکا جس کے لئے آپ کو مقرر کیا گیا تھا یعنی

کتاب اللہ کی تعلیم اور حکمت حقیقی دانشمندی کی بات اور انسانوں کا تزکیہ۔ ان کے ظاہر و

باطن کو سنوارنا اور انفرادی و اجتماعی پاکیزگی بخشنا۔ اور حضور نے اس دین کامل پر خود ہی پوری

طرح عمل کر کے دکھا دیا۔ اور دین حق سارے دینوں پر غالب ہو کر رہا۔ کیونکہ آپ کو الگ الگ فرقوں

اور قوموں کے لئے نہیں سارے انسانوں کے لئے رسول بنایا گیا ہے۔ اور اب آپ کی رسالت اور آپ پر بھیجی گئی کتاب یعنی قرآن حکیم ہمیشہ ہمیش کے لئے چراغِ ہدایت ہے یعنی وہ اللہ کا آخری دستور زندگی جس کے پہلے کے سارے قانون اب لاگو نہیں رہ گئے۔ اب مسلمانوں کے لئے قرآن و سنت رسول ہی حق و باطل کا معیار۔ صحیح و غلط کی کسوٹی اور زندگی کے ہر شعبہ میں رد و قبول کی آخری و محکم سند ہیں۔ انسانی علوم و نظریات سارے تمدنی معاملات کو صرف قرآن و سنت ہی پر پرکھنا مسلمان کے لئے لازمی ہے۔ جو ان پر کھرا اترے وہی درست ہے۔ جو کھوٹا اترے وہ غلط ہے اور قابل ترک ہے۔ اور اس لئے یہ اللہ کے رسول فرد نبوت پر مہر ہیں اور سلسلہ رسالت کی آخری کڑی ہیں۔ جن کے بعد قیامت تک کوئی نیا نبی کسی قسم کا بھی آنے والا نہیں بلکہ جو ایسا دعویٰ کرے وہ بالکل جھوٹا ہے ہرگز ہرگز ماننے کے لائق نہیں۔ اللہ ایسے فتنہ سے ہم سب مسلمانوں کو محفوظ رکھے۔ آمین و صلی اللہ علیٰ خاتم النبیین۔

سیرت پاک جو معجزہ بھی ہے اور زندگی کا نمونہ بھی

ہاں ہاں! آپ کی سیرت بے شک ایک معجزہ ہے اور ایسا زندہ معجزہ کہ دنیا کے کسی انسان کی ایسی مثال تاریخ میں موجود نہیں ہے۔ اس لئے کہ صرف آپ ہی کی وہ ذات پر صفات ہے جس کی زندگی کے ہر پہلو کی ایک ایک بات نہایت معتبر طریقہ سے آج تک معلوم و محفوظ ہے اور زندگی کا نمونہ اس لحاظ سے ہے کہ آپ کی سیرت پاک کو معیار بنا کر ہی زندگی گزارنے سے عام انسانی سماج میں انسانیت کے بلند تر مقام پر پہنچا جاسکتا ہے اگرچہ نبی کے درجہ کمال کو حاصل کر لینا ممکن نہیں ہے۔

ایسی معجزانہ سیرت اور مثالی زندگی کی سند قرآن سے ہے اور حدیث سے بھی۔ روایت سے بھی ہے اور تاریخ سے بھی۔ قبل نبوت کے عہد میں غیر مسلموں سے اور بعد نبوت مسلم و غیر مسلم، اینوں اور غیروں سبھی سے پوری تفصیل و تصدیق کے ساتھ ملتی ہے۔ چنانچہ قرآن مجید میں کہا گیا ہے کہ: اے اللہ کے رسول آپ اخلاق کے بہت بڑے مرتبہ پر ہیں۔ اُمت کے ہمدرد و خیر خواہ ہیں۔ اس پر از حد مہربان اور ترس کھانے والے ہیں۔ آپ کو سارے عالموں کے لئے رحمت بنا کر

بھیجا گیا ہے۔ لوگوں کے حق بات قبول نہ کرنے پر آپ کا جی گڑھتا ہے۔ آپ دل کے نرم ہیں۔

اور کیوں نہ ہوں جبکہ حکیم حدیث آپ کی تربیت خود آپ کے رب نے فرمائی ہے اور آپ کا خلق قرآن کا نمونہ ہے۔ بچہ بچہ آپ کے حسن اخلاق سے واقف تھا چنانچہ ہجرت مدینہ کے موقع پر انصار بنی نجار کی بچیاں شادیاں گاتی ہوئی کہتی تھیں کہ حضور ہمارے کیا ہی اچھے پڑوسی ہیں۔ یہی نہیں بلکہ لطف تو یہ ہے کہ اغیار اور دشمن تک آپ کے کمال خلق کا اعتراف کرتے

ہیں اور بقول :- والفضل ما شهدت به الاعداء یعنی خوبی تو یہ ہے کہ اس کی گواہی دشمن بھی دیں۔ چنانچہ ابو جہل جیسا آپ کا جانی دشمن بھی آپ کی سچائی کا قائل تھا اور ایک بار اس نے حضور سے کہا تھا کہ میں تمہیں جھوٹا نہیں کہتا بلکہ تمہارے دین کے پیغام کو جھٹلاتا ہوں۔

اس مجسم خلق عظیم کا یہ معجزہ انصاف بھی ملاحظہ ہو کہ آپ دودھ پینے کے زمانہ میں اپنے دودھ شریکے بھائی کے حصہ کا دودھ نہ پیتے تھے۔ چھپانے کے اعضاء کھلنے نہ دیتے تھے وغیرہ۔ پھر نوعمری میں عیسائی راہب ^{۱۳۶} بجیرائے شامی نے آپ کی خوبیوں کا بیان کیا۔ ابوسفیان ابن حرب نے قبول اسلام سے پہلے قیصر روم کے سامنے آپ کے حسن اخلاق کی تصدیق کی اور صفوان ابن امیہ بھی ایمان لانے سے قبل آپ کی وسعت قلب کا اعتراف بہت متاثر ہو کر کیا ہے۔

اور سب سے زیادہ فتح مکہ کے موقع پر ایک سے ایک ایذا رسانیوں کا اعتراف جو کافرانہ بڑے پن کی بے نظیر مثال ہے اور حسن سیرت کا ایسا نمونہ جو شہرے حروفوں میں لکھنے کی چیز اور تاریخ کی زینت ہے۔

اتنا ہی نہیں بلکہ کسی کی سیرت پر عزیزوں دوستوں اور قریبی رشتہ داروں نیز خود اس کے گھر والوں کی گواہی اس لئے معتبر اور اہمیت کی چیز ہوتی ہے کیونکہ ان لوگوں کی نظر قریب سے دیکھنے کی وجہ سے انسانی عمل کی باریکیوں پر ہر وقت رہتی ہے مگر انھوں نے بھی کسی غامی کا اشارہ تک نہیں دیا بلکہ کمال اخلاق کا موقع بہ موقع مذکور ملتا ہے۔ جیسے آپ کے چچا ابوطالب نے ایک موقع پر ایک شعر میں یوں کہا ہے کہ :- یقیناً تم نے مجھے مفید صلاح اور اچھی نصیحت جو دی ہے وہ آج کوئی انوکھی نہیں تم تو پہلے ہی سے امین ہو۔ اسی طرح ایک موقع پر کہا ہے کہ :- تم یتیموں کے چارہ ساز اور بیواؤں کے محافظ ہو۔ بنی ہاشم کے پریشان

حال آپ سے راحت پاتے ہیں اور ان کے لئے آپ کے انعام و احسان کے دروازے کھلے ہیں۔
اسی طرح پہلی وحی کے نزول پر آپ کی پہلی بیوی حضرت خدیجہ نے تسلی دیتے ہوئے آپ کی
خوبیوں کو گنا کر کہا ہے کہ ایسے شخص کو اللہ ہر بُرائی و نقصان سے محفوظ رکھتا ہے —
یہاں ہم رحمت کے سمندر سے صرف چند بوندوں کو لے کر حاضرین کے دلوں کو سیراب کر رہے ہیں۔
غور سے سنیں اور اس نمونہ سے اپنی زندگی کو روشن بنائیں۔

جنگِ اُحد میں آپ کا مبارک دانت شہید ہو گیا اور نور کے مکھڑے پر بھی زخم آ گیا جس سے
صحابہ کرام نے سخت ناراض ہو کر کہا:-

صحابہ :- یا رسول اللہ آپ کافروں کے لئے بددعا فرمائیں۔

حضور (نے فرمایا) میں بندوں کو اللہ کی رحمت سے ہٹانے اور دور کرنے کے لئے نہیں بھیجا گیا
ہوں بلکہ لوگوں کے لئے رحمت بنا کر اور اللہ کی سچی راہ کی طرف بلانے کے لئے بھیجا گیا ہوں۔
پھر آپ نے یوں دعا فرمائی کہ یا اللہ تو میری قوم کو صحیح راستہ دکھا کیونکہ وہ ناواقف نادان ہے۔
اسی طرح ذات الرقاع کے مقام پر ایک جنگ سے آپ واپس آ رہے تھے۔ راستہ میں
دوپہر کے وقت ایک درخت کے سائے میں آرام کے لئے سو گئے اور صحابہ بھی سو گئے۔ ایک شخص
غوثِ غطنامی بڑے ارادے سے آپ کے پاس پہنچ گیا اور تلوار کھینچ لی کہ اتنے میں حضور کی آنکھ
کھل گئی تو اُس نے کہا:-

غوث (نے کہا) اب تم کو کون مجھ سے بچا سکتا ہے؟

حضور (نے فوراً جواب دیا) اللہ بچانے والا ہے۔

یہ سن کر غوث پر اتنا رعب چھا گیا کہ تلوار اس کے ہاتھ سے گر گئی تو حضور نے تلوار اپنے
ہاتھ میں اٹھا کر فرمایا۔

حضور :- اب تم بتاؤ تمہیں مجھ سے کون بچائے گا؟

غوث (نے کہا) آپ تو بُرائی کا بدلہ بُرائی سے نہیں دیتے ہیں۔

اس پر حضور نے اُسے معاف کر دیا اور اس کی تلوار اسے دے دی۔ وہ آپ کے اس
برتاؤ کو دیکھ کر اسی وقت مسلمان ہو گیا اور اپنی قوم سے جا کر کہا کہ میں ایسے اچھے انسان کے پاس

سے آیا ہوں جس کا رحم و کرمِ حلم اور بخشش بیان سے باہر ہے۔

اور سنئے حضرت انسؓ بیان کرتے ہیں کہ ایک دفع آپ ایک موٹی چادر اوڑھے ہوئے تھے اچانک ایک دیہاتی آیا اور اس نے اتنے زور سے چادر کھینچی کہ آپ کے شانہ مبارک پر نشان پڑ گیا پھر اس نے آپ سے کہا:-

دیہاتی :- اے محمد (صلی اللہ علیہ وسلم) میرے ان دو اونٹوں کو اللہ کے اس مال میں سے لا کر دو جو تمہارے پاس ہے۔ کیونکہ تم کو نہ اپنے مال سے دینا ہے اور نہ یہ (نعوذ باللہ) تمہارے باپ کا مال ہے۔

حضور :- (کچھ خاموشی کے بعد مسکراتے ہوئے) بے شک مال اللہ کا ہے اور میں اس کا بندہ ہوں لیکن اے دیہاتی تم نے میرے کندھوں کو تکلیف پہنچائی ہے تم سے اس کا بدلہ لیا جائیگا۔ دیہاتی (نے کہا) یہ ہرگز نہیں ہو سکتا۔

حضور (نے فرمایا) کیوں نہیں ہو سکتا؟

دیہاتی (نے کہا) آپ تو بُرائی کا بدلہ بُرائی سے نہیں دیا کرتے ہیں۔

حضور نے مسکرا کر ایک اونٹ جو سے اور دوسرا اونٹ خرما سے لا کر دیا۔

ایک بار مالِ غنیمت میں بہت کافی روپیہ آیا جو آپ کے سامنے ڈھیر لگا دیا گیا۔ آپ نے اسی وقت سب تقسیم کر دیا۔ بعد میں ایک شخص آیا :-

شخص (نے کہا) اے اللہ کے رسول مالِ غنیمت میں سے ہم کو بھی دے دیجئے۔

حضور (نے فرمایا) میرے پاس اب کچھ نہیں بچا ہے تم میرے نام سے جا کر کسی سے اُدھار لے لو اور تمہاری طرف سے میں ادا کر دوں گا۔

(نے عرض کیا) یا رسول اللہ آپ مال خرچ کرتے رہتے اور مالکِ عرش سے کسی کمی کا خیال بھی نہ لائے۔

حضور :- (مسکرا کر) ہاں اسی کا مجھ کو حکم دیا گیا ہے۔

ایک بار آپ سفر کر رہے تھے ابنِ عمر آپ کے ساتھ تھے۔ راستہ میں ایک دیہاتی آیا۔

حضور :- (اس سے فرمایا) اے دیہاتی کہاں جا رہا ہے؟

دیہاتی :- گھر جا رہا ہوں۔

حضور نے فرمایا، امر خیر کی ضرورت ہے۔

دیہاتی (بولا) امر خیر کیا ہوتا ہے؟

حضور نے فرمایا، امر خیر یہ ہے کہ گواہی دو کہ اللہ ایک ہے اُس کا کوئی شریک نہیں ہے محمد اس کے بندے اور رسول ہیں۔

دیہاتی نے پوچھا، اس کی تصدیق کون کرے گا؟

حضور نے فرمایا، دیکھو وادی کے اس کنارے پر ببول کا جو درخت ہے وہ گواہی دے گا۔

چنانچہ حضور نے درخت کو اشارہ کیا اور وہ زمین چیرتا ہوا سامنے آیا اور سلام کر کے کھڑا ہو گیا۔ پھر اُس سے تین مرتبہ گواہی طلب کی گئی اور اس نے تینوں بار گواہی دی کہ یہ بے شک اللہ کے سچے رسول ہیں۔

دیہاتی نے عرض کیا، آپ درخت کو حکم دیں کہ وہ اپنی جگہ پر چلا جائے۔

چنانچہ آپ نے درخت کو اشارہ کیا اور وہ اپنی جگہ پر چلا گیا۔ پھر دیہاتی نے عرض کیا :-

دیہاتی :- میرا جی چاہتا ہے کہ میں آپ کا سجدہ کروں۔ آپ اجازت دیجئے۔

حضور نے فرمایا، نہیں۔ اگر اللہ کے سوا کسی کو سجدے کے لئے کہتا تو بیوی سے کہتا کہ وہ شوہر

کا سجدہ کرے۔ پھر دیہاتی نے آپ کے مبارک ہاتھ پر چومنے کو اجازت مانگی اور آپ نے اجازت عنایت فرمائی۔

اسی طرح ایک بار حضرت صدیق اکبر اور حضرت عمر کے ساتھ حضور ایک انصاری کے

باغ میں تشریف لے گئے وہاں کچھ بھیڑیں تھیں انہوں نے آپ کو سجدہ کیا۔ یہ دیکھ کر حضرت صدیق اکبر نے عرض کیا :-

حضرت صدیق نے عرض کیا یا رسول اللہ آپ کو سجدہ کرنے کے لئے ہم ان بھیڑوں سے زیادہ

حق دار ہیں۔

حضور نے فرمایا، نہیں کسی کو نہیں چاہیے کہ کسی کو سجدہ کرے۔

ایک بار ایک اونٹ آپ کے پاس آیا اور آپ کو سجدہ کیا۔

حضور نے پوچھا :- اس کا مالک کون ہے ؟

انصاری جوان نے عرض کیا (یہ اونٹ ہمارا ہے -

حضور نے فرمایا) اس کا کیا حال ہو رہا ہے ؟

انصاری جوان نے عرض کیا (یہ بیس سال سے ہمارے یہاں پانی کھینچتا رہا ہے اور اب کام کے قابل نہ رہا۔ سوچتا ہوں کہ ذبح کر دوں۔

حضور نے فرمایا) تم اسے میرے ہاتھ بیچ دو۔

انصاری جوان نے عرض کیا) یا رسول اللہ یہ آپ کا مال ہے۔

حضور نے فرمایا) جب تک یہ نہ مرے تم اس کے ساتھ اچھا سلوک کرو۔^{۱۳۵}

ایک دفعہ رسول اللہ صلی اللہ علیہ وسلم کہیں جا رہے تھے۔ راستہ میں آپ نے محسوس کیا کوئی یا رسول اللہ کہہ کر پکار رہا ہے۔ آواز کی طرف دیکھا تو ایک بندھی ہوئی ہرنی آپ کو آواز دے رہی تھی اور شکاری اسی کے پاس میں سو رہا تھا۔ آپ نے ہرنی سے پوچھا :-

حضور :- اے ہرنی تیری کیا حاجت ہے ؟

ہرنی نے عرض کیا) مجھے اس شکاری نے باندھ رکھا ہے۔ سامنے پہاڑ پر میرے دو بچے ہیں۔ آپ مجھے کھول دیں تاکہ میں ان کو دودھ پلا دوں۔

حضور :- (وعدہ لیتے ہیں) دیکھو دودھ پلا کر واپس آ جانا !

پھر آپ نے اسے کھول دیا۔ ہرنی بچوں کو دودھ پلا کر واپس آ گئی اور آپ نے اس کو باندھ دیا۔ اتنے میں شکاری جاگ اٹھا۔ اس نے آپ کو دیکھ کر عرض کیا :-

شکاری :- یا رسول اللہ صلی اللہ علیہ وسلم آپ مجھے کوئی خدمت ارشاد فرمائیں تو بجا لاؤں۔ حضور نے فرمایا) اس ہرنی کو چھوڑ دو۔

شکاری نے ہرنی کو چھوڑ دیا اور وہ خوشی سے چھلانگ بھر کے یہ کہتی ہوئی چلی گئی۔ میں گواہی دیتی ہوں کہ اللہ کے سوا کوئی معبود نہیں اور آپ اللہ کے رسول ہیں۔^{۱۳۶}

ایک لڑائی جنگ خندق کے نام سے مشہور ہے۔ صحابہ کرام خندق کھود رہے تھے۔ ایک جگہ ایک سخت چٹان آ گئی وہ کسی طرح نہ کٹتی تھی۔

صحابہ نے عرض کیا:۔ یا رسول اللہ یہ سخت زمین ہم لوگوں سے کسی طرح کٹ نہیں رہی ہے۔

حضور (نے فرمایا) اچھا میں اترتا ہوں۔

یہ کہہ کر آپ خندق میں اترے اور اس زور سے کدال چلائی کہ ایک ہی ضرب میں وہ ٹکڑے ٹکڑے ہو گئی۔ حضرت جابر نے اس وقت دیکھا کہ بھوک کی وجہ سے مزدوروں کے اس آقا کے پیٹ پر ایک پتھر بندھا ہوا تھا۔

حضرت جابر نے عرض کیا:۔ یا رسول اللہ مجھے اپنے گھر جانے کی اجازت دیجئے۔
گھر جا کر انہوں نے اپنی بیوی سے کہا:۔ اللہ کے رسول کی حالت مجھ سے نہیں دیکھی جاتی اگر گھر میں کچھ ہو تو جلدی بتاؤ۔

بیوی (نے کہا کہ) کوئی ساڑھے تین سیر جو رکھے ہیں اور ایک بکری کا بچہ ہے۔
حضرت جابر (نے کہا) اچھا تم جو کو پیس کر گوندھو اور میں بکری کے بچہ کو ذبح کر کے گوشت پتیلے میں چڑھاتا ہوں۔

حضرت جابر یہ کام کر کے جلدی سے حضور کی خدمت میں پہنچے اور موقع پا کر چپکے سے آپ سے عرض کیا:۔

حضرت جابر:۔ یا اللہ کے رسول میرے گھر پر ساڑھے تین سیر آٹا اور بکری کے ایک بچہ کا گوشت موجود ہے۔ آپ چند صحابہ کو لے کر میرے گھر تشریف لے چلیں۔

حضور:۔ (بلند آواز سے) اے اہل خندق سب کے سب چلو جابر نے تمہاری دعوت کی ہے۔ پھر حضور نے جابر سے فرمایا:۔ جب تک میں نہ پہنچوں تم گوشت کو آگ سے نہ اتارنا اور بیوی سے کہو وہ روٹی پکانا بھی شروع نہ کرے۔ یہ سن کر وہ فوراً گھر گئے اور بیوی سے سارا حال بیان کر ہی رہے تھے کہ صحابہ کرام کو حضور لئے ہوئے پہنچ گئے۔ آپ نے گوندھے ہوئے آٹے میں ذرا سالعاب دہن ڈالا اور برکت کے لئے دعا کی۔ اسی طرح پتیلے میں بھی لعاب دہن ڈالا اور دعا کر کے فرمایا:۔

حضور:۔ اے جابر عورتوں کو بلا کر روٹی پکانا شروع کر دو اور پتیلے کو آگ پر سے نہ اتارو اور سالن نکال کر دیتے رہو۔

حضرت جابر کہتے ہیں کہ ہزار آدمیوں نے پیٹ بھر کر کھانا کھایا اور پیتلا اسی طرح چولہے پر اور گندھا ہوا آٹا اسی طرح رکھا رہا۔^{۱۴۷}

ایک بار نبی فاطمہ حضور کے پاس آئیں۔ سخت بھوک کی وجہ سے چہرہ زرد ہو رہا تھا۔ آپ نے ان کے سینے پر ہنسی کی جگہ اپنا دست مبارک رکھ کر انگلیاں کھول دیں۔ پھر یوں دعا فرمائی۔
حضور:- اے میرے اللہ بھوکوں کو سیر کرنے والا اور کمزوروں کو سہارا دینے والا تو ہی ہے جو میری بیٹی فاطمہ کو سہارا دے۔

حضرت عمران کہتے ہیں کہ اس وقت میں نے دیکھا کہ حضرت فاطمہ کے چہرے کی زردی دور ہو گئی تھی کچھ دنوں کے بعد ان کی ملاقات حضرت فاطمہ سے ہوئی۔ انھوں نے پوچھا۔

حضرت عمران:- اے فاطمہ اب تمہارا کیا حال ہے؟

حضرت فاطمہ (نے بتایا) اس دن کے بعد سے مجھے بھوک نے کبھی نہیں ستایا۔

بہر حال آپ کی عمر شریف میں قبل نبوت کے چالیس سال، بعد نبوت کی زندگی کے تیرہ سال اور مدنی زندگی کے دس سال یعنی پورے تریسٹھ سال کے بے شمار واقعات ہیں جو آپ کی بے مثال سیرت و اخلاق کا نمونہ ہیں۔ اسی طرح آپ کے معجزوں کی بھی کوئی گنتی نہیں۔ آپ تو سراپا معجزہ ہیں اور خالق کائنات کی قدرت کا اعلیٰ شاہکار۔

صلی اللہ علیٰ محمد + صلی اللہ علیہ وسلم

آپ کی روزمرہ کی زندگی سادگی صفائی پاکیزگی سے بھرپور تھی۔ مکے میں دعوت و تبلیغ کے مصیبت بھرے حالات میں بھی اور مدینے میں اسلامی حکومت کے انتظامی زمانے میں بھی آپ کمزوروں کی مدد کرتے۔ گھروالوں اور خادم کا ہاتھ بتاتے اور اپنے ساتھ کھانا کھلاتے۔ بازار سے سودا خود خرید کر لاتے۔ کپڑوں میں پیوند لگا لیتے۔ دودھ دوہتے۔ اپنی جوتیوں کی مرمت کر لیتے۔ چھوٹے بچوں کو پیار کرتے اور یتیموں کے سر پر ہاتھ پھرتے۔ بیمار پُرسی کرتے اور جنازے میں شریک ہوتے۔^{۱۴۸}

بہر حال آپ رحمت ہی رحمت تھے مسلم و غیر مسلم، انسان اور حیوان سب کے لئے۔ آپ کا اچھا برتاؤ بھی سب کے ساتھ تھا۔ کوئی اپنا ہویا غیر۔ اپنی حاکم و فاتح جماعت کا ہویا محکوم و اقلیتی فرمے کا۔^{۱۴۹} تو ہم مسلمانوں کو چاہیے کہ انسانیت کے ایسے محسن اعظم کی مکی و مدنی زندگی سے سبق لیں اور

اپنے آقا کے نقش قدم پر چل کر دونوں جہان کی سعادت و خوش بختی حاصل کریں۔ وباللہ التوفیق۔

مناجات بہ درگاہِ قاضی الحاجات^{۱۵۳}


ابنی طفیلِ نبوی مکرّم
 طفیلِ ابوبکر صدیق اکبر
 طفیلِ عمر شاہ فاروقِ اعظم
 طفیلِ قتیلِ ستم شاہِ عثمان
 طفیلِ علی کرم اللہ وجہہ
 طفیلِ کلِّ اصحاب و آلِ پیمبر
 طفیلِ مشائخ جو اعلامِ دین تھے
 طفیلِ ابوالخیر پیرِ طریقت
 طفیلِ شہِ بوالحسن زیدِ مُرشد
 ابنی حرم کا سفر ہو میسر
 چلوں چشم سے جانبِ طیبہ گا ہے
 مری جان ماں باپ و اولاد سب کچھ
 مری التجاؤں کو سُن لے ابنی
 ترے نام لیوا پریشاں ہیں بے حد
 نہیں اہل یارب وہ ظلم و ستم کے
 اٹھایا ہے سر کافروں نے بہت کچھ
 غرور اُن کا ٹوٹے نکل جائے کس بل
 سلامت روی حاصلِ زندگی ہو
 صبا پھر پیامِ امن کالے کے آئے
 ہو اسلام سر بنزد شاداب پھر سے

مجھے مست کر جامِ اُفتِ پلا کے
 رہوں گامزن رہ پہ صدق و صفا کے
 مزے لے اڑوں میں بھی زہد و وفا کے
 عنایت کر اوصافِ صبر و غنا کے
 کھلیں رازِ سربستہ علم و ذکا کے
 مجھے نفس و شیطان سے رکھ لے بچا کے
 نہ لے جا مجھے پاسِ جرم و خطا کے
 جو سردارِ ٹھہرے تمام اتقیا کے
 جو شیخِ جہاں اور ولی ہیں خدا کے
 ہوں اسبابِ خود اس رہ جانفزا کے
 رہ شوق میں اپنی پلکیں بچھا کے
 فدا ہوں ابنی اسی پیشوا کے
 اُمیدوں کے غنچے کھلیں لہلہا کے
 وہ اب جا لگے ہیں کنارے ردا کے
 بنیں تختہٴ مشقِ اہلِ عدا کے
 ستم ہو گئے بے حسابِ اثقیا کے
 گریں، منہ کے بل ٹھو کریں خوب کھا کے
 نکل جائیں سب دور سے ابتلا کے
 شگوفے کھلیں دوستی کی فضا کے
 پھلے اور پھولے نیا رنگ لا کے

صدا گوئے اللہ اکبر کی ایسی کہ قربان ہو جائیں سب اس صدا کے
 تمنایں بر آئیں زیدِ حزیں کی
 بہادے الہی خزانے عطا کے

بحق

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ مُحَمَّدٍ صَلَاةً
 تُنَجِّنَا بِهَا مِنْ جَمِيعِ الْأَهْوَالِ وَالْآفَاتِ وَتَقْضِي لَنَا بِهَا
 جَمِيعَ الْحَاجَاتِ وَتُطَهِّرُنَا بِهَا مِنْ جَمِيعِ السِّيِّئَاتِ وَتَرْفَعُنَا
 بِهَا عِنْدَكَ أَعْلَى الدَّرَجَاتِ وَتُبَلِّغُنَا بِهَا أَقْصَى الْغَايَاتِ
 مِنْ جَمِيعِ الْخَيْرَاتِ فِي الْحَيَاتِ وَبَعْدَ الْمَمَاتِ — آمِينَ



ضمیمہ

بنام تاریخی

نغمہ میلادِ خیر
۱۹۹۰ء

مشمول بر

سلام و نعت و منقبت

خبر اللیمنی

تیسریں

ضمیمہ ”نغمہ میلادِ خیر“ مشتمل بر سلام نعت و منقبت
۱۹۹۰ء

فہرس عنوانات

صفحہ	عنوان	صفحہ	عنوان
۹۰	بلغِ اعلیٰ بکمالہ	۸۱	لاکھوں سلام
۹۱	جب نبی بلائیں گے	۸۲	سلام اُن پر
۹۲	خوشبو کس گل کی پھیلی چمن درچمن	۸۲	صلوٰۃ صلوٰۃ کمسک الختام
۹۲	خدا کے ذکر سے جو دل کو گرایا نہیں کرتے	۸۳	سلام علیکم سلام علیکم
۹۲	یا رسول عفو رُوف رحیم	۸۵	السلام السلام علیک السلام
۹۳	ولادت حضور صلی اللہ علیہ وسلم	۸۶	اُن پر برسوں درود، اُن پر صدیوں سلام
۹۳	یا رسول	۸۷	سلام میرا
۹۴	صلی علیٰ محمد	۸۷	ان شارا اللہ، ان شارا اللہ
۹۵	نبی کا گھرانہ	۸۷	صلی اللہ علیہ وسلم
۹۵	اللہ اللہ	۸۸	آئے ہیں
۹۶	ہمارا حسین	۸۹	گل سیکھے نزاکت
۹۷	خاصانِ محمد	۸۹	یا نبی عربی
۹۸	مدح عثمان	۹۰	صلی اللہ علیہ وسلم

لاکھوں سلام

پیارے پیارے پیمبر پہ لاکھوں سلام
 حلیہٴ عکسِ انور پہ لاکھوں سلام
 قدِ رشکِ صنوبر پہ لاکھوں سلام
 ناکِ نقشہ ہے شہہ کارِ تخلیقِ رب
 بارک اللہ بھویں چاندِ عیدین کی
 آفتاب اور چندے جو مہتاب ہے
 میوے جنت کے رخسار نرم اور بھرے
 تھی سرِ دوش سے جو بنا گوش تک
 دستِ نرگس میں ہے سب سیاہ و سفید
 تھے گداز و کشادہ سخاوت سے پُر
 زینتِ پشت مہر ایک کاندھوں تلے
 جس سے چشمہ بہا چاند ٹکڑے ہوا
 پاؤں رکھتیں زمیں پر نہ پہنچے دھمک
 پنڈیاں وہ کہ موٹی نہ لاغر سڈول
 بات جب وہ کریں پھول منہ سے جھڑیں
 دُھل کے خوشبو نہ جائے جو کپڑا بے
 سہے دشمن کا دل دور سے دیکھ کر
 نظمِ دنیا و دیں کی سندِ آخریں

حُسنِ محبوبِ داور پہ لاکھوں سلام
 اس سراپائے سرور پہ لاکھوں سلام
 مددِ اللہ اکبر پہ لاکھوں سلام
 نور کے حُسنِ پیکر پہ لاکھوں سلام
 قابِ قوسینِ سرور پہ لاکھوں سلام
 ٹکھڑے گول اور سُندر پہ لاکھوں سلام
 رنگِ سب و گلِ تر پہ لاکھوں سلام
 ایسی زلفِ مُعنبر پہ لاکھوں سلام
 دُور ہیں چشمِ انور پہ لاکھوں سلام
 اُس کفِ دستِ اطہر پہ لاکھوں سلام
 ایسی شانِ پیمبر پہ لاکھوں سلام
 ایسی انگشتِ انور پہ لاکھوں سلام
 طرزِ رفتارِ سرور پہ لاکھوں سلام
 عقبِ پائے خوشتر پہ لاکھوں سلام
 ایسے شیریں سخن ور پہ لاکھوں سلام
 عرقِ روحِ پرور پہ لاکھوں سلام
 اس جلالِ بہادر پہ لاکھوں سلام
 ختمِ دورِ پیمبر پہ لاکھوں سلام

وہ خیالی سُنیں کاش اور میں پڑھوں
 اپنے پیارے پیمبر پہ لاکھوں سلام

سَلامُ اُنْ پَر

زباں پر نعرہٴ تکبیر و حدت لے کے آئے ہیں
 دیانت لے کے آئے ہیں مانت لے کے آئے ہیں
 علی الاعلان پیغام رسالت لے کے آئے ہیں
 جہانِ شور و شر میں خیر و برکت لے کے آئے ہیں

سَلامُ اُنْ پَر، سَلامُ اُنْ پَر، سَلامُ اُنْ پَر، سَلامُ اُنْ پَر

صداقت لے کے آئے ہیں عدالت لے کے آئے ہیں
 جو اپنے دُش پر بار رسالت لے کے آئے ہیں
 سخاوت لے کے آئے ہیں شجاعت لے کے آئے ہیں
 زمیں پر اولیٰں شانِ خلافت لے کے آئے ہیں

سَلامُ اُنْ پَر، سَلامُ اُنْ پَر، سَلامُ اُنْ پَر، سَلامُ اُنْ پَر

نبی کا اُسوہٴ حسنہ طریقت لے کے آئے ہیں
 خلوص و جذبہٴ پُر جوشِ الفت لے کے آئے ہیں
 جو عرفانِ شریعت در حقیقت لے کے آئے ہیں
 وہ غازی ہیں کہ جاں بہر شہادت لے کے آئے ہیں

سَلامُ اُنْ پَر، سَلامُ اُنْ پَر، سَلامُ اُنْ پَر، سَلامُ اُنْ پَر

جو پوچھا اہلِ محشر نے عبادت لے کے آئے ہیں
 معاصی گر خطا کارانِ امت لے کے آئے ہیں
 تو کہہ دیں گے محمد کی محبت لے کے آئے ہیں
 رسول اللہ دامنِ شفاعت لے کے آئے ہیں

سَلامُ اُنْ پَر، سَلامُ اُنْ پَر، سَلامُ اُنْ پَر، سَلامُ اُنْ پَر

عجب تر نسخہٴ تسخیرِ فطرت لے کے آئے ہیں
 غلامانِ محمد حق کی دعوت لے کے آئے ہیں
 برائے زندگی نورِ ہدایت لے کے آئے ہیں
 خیالی یعنی اک پیغامِ رحمت لے کے آئے ہیں

سَلامُ اُنْ پَر، سَلامُ اُنْ پَر، سَلامُ اُنْ پَر، سَلامُ اُنْ پَر

صَلوٰۃُ صَلوٰۃُ مَسْکِ الْخْتَامِ

امامِ رسولاں رسولِ اسلام
 وَمَا يَنْطِقُ إِلَّا وَحْيًا - بکلام
 نبیُّ الأُممِ اور خیرُ الانام
 خوشا صاحبِ شرعِ کامل نظام

صَلوٰۃُ صَلوٰۃُ مَسْکِ الْخْتَامِ

علیٰ احمدًا ثُمَّ آلِ کِرَامِ

جہاں میں کوئی ایسا آیا نہیں زمیں پر کہیں جس کا سایا نہیں
فلک نے نظیر اسکل پایا نہیں جو کون و مکاں میں سمایا نہیں

صلوٰۃُ صلوٰۃُ مَسْکِ الختام

علیٰ احمدَ ثَمَّ آلِ کرام

دمِ صبحِ دلکش نگار آگیا کہ محبوبِ پروردگار آگیا
گلستاں پہ رنگِ بہار آگیا ہر اک برگِ گل پر نکھار آگیا

صلوٰۃُ صلوٰۃُ مَسْکِ الختام

علیٰ احمدَ ثَمَّ آلِ کرام

اندھیرے جہاں کا اُجالا بنی حلیمہ کی گودی کا پالا بنی
شہِ دوسرا کملی والا بنی انوکھا انوپم نرالا بنی

صلوٰۃُ صلوٰۃُ مَسْکِ الختام

علیٰ احمدَ ثَمَّ آلِ کرام

حرا میں بلا جس کو عرفانِ حق کیا جس نے مکہ میں اعلانِ حق
نمایاں مدینے میں کی شانِ حق سنایا زمانے کو فرمانِ حق

صلوٰۃُ صلوٰۃُ مَسْکِ الختام

علیٰ احمدَ ثَمَّ آلِ کرام

یہ دنیا کہ جس وقت اندھیر تھی کہیں بربریت کہیں سرکشی
کہیں قتلِ اولاد و رسمِ سستی مٹی آپ کے فیض سے ہر بدی

صلوٰۃُ صلوٰۃُ مَسْکِ الختام

علیٰ احمدَ ثَمَّ آلِ کرام

جواہرِ سُورِ فحش و ریا مت گیا بشر کوئی ننگا نہ بھوکا رہا
کسی کا خزانہ نہ چھینا گیا یہ تھا حُسنِ تقسیم کا معجزا

صلوٰۃُ صلوٰۃُ مَسْکِ الختام

علیٰ احمد ثَمَّ آلِ کرام

جو پیتے تھے مئے خود ہی تائب ہوئے گناہوں کے اسباب غائب ہوئے
غلامانِ وقت آ کے صاحب ہوئے زمانے سے عنقا مصائب ہوئے

صلوٰۃُ صلوٰۃُ مَسْکِ الختام

علیٰ احمد ثَمَّ آلِ کرام

خدا ہے خیالی غفور و کریم رسولِ مکرم رؤف و رحیم
وہ بحرِ نبوت کا دُرِّ تیمم ہے قدرت کا اک شاہکارِ عظیم

صلوٰۃُ صلوٰۃُ مَسْکِ الختام

علیٰ احمد ثَمَّ آلِ کرام

سَلَامٌ عَلَيْكُمْ، سَلَامٌ عَلَيْكُمْ

نبی پر تصدق فقط ہیں نہ ہم تم کریں رشک صورت یہ خود ماہ و انجم
ابھی مُردے جی اٹھیں کہیں اگر تم وہ اصحابِ مصداق اعلون انتم

سَلَامٌ عَلَيْكُمْ سَلَامٌ عَلَيْكُمْ سَلَامٌ عَلَيْكُمْ

یتیموں کے سردار بن کر وہ آئے غریبوں کے سرکار بن کر وہ آئے
شفیع گنہگار بن کر وہ آئے دو عالم کے سرکار بن کر وہ آئے

سَلَامٌ عَلَيْكُمْ سَلَامٌ عَلَيْكُمْ سَلَامٌ عَلَيْكُمْ

جہاں میں رسولِ خدا آگئے ہیں مبارک خوشا مر جبا آگئے ہیں
لئے مژدہ جانفزا آگئے ہیں وہ لے کر کتابِ ہدیٰ آگئے ہیں

سَلَامٌ عَلَيْكُمْ سَلَامٌ عَلَيْكُمْ سَلَامٌ عَلَيْكُمْ

سہر جنگِ خندق شکم پر ہے پتھر وہ آقا کہ مزدور کے ہے برابر
خدا کے ہیں بندے بگر بندہ پرور نہیں ان کا سایہ نہیں ان کا ہمسر

سَلَامٌ عَلَيْكُمْ سَلَامٌ عَلَيْكُمْ سَلَامٌ عَلَيْكُمْ

مدینے کا گلشن بہاروں کی محفل زمین پر خوشا چاند تاروں کی محفل
 خدا کے چہیتوں ڈلاروں کی محفل نبی کے ولی چار یاروں کی محفل
 سلامٌ علیکم سلامٌ علیکم سلامٌ علیکم سلامٌ علیکم
 ابو بکر وہ یارِ غارِ محمد عمر ابن خطاب یارِ محمد
 شہیدِ غنی جانِ نثارِ محمد علی شیرِ حق یادگارِ محمد
 سلامٌ علیکم سلامٌ علیکم سلامٌ علیکم سلامٌ علیکم
 جنابِ محمد ہمارے نبی ہیں ہمارے نبی جگ کے پیارے نبی ہیں
 زمانے کی آنکھوں کے تارے نبی ہیں وہ بیشک خدا کے سنوارے نبی ہیں
 سلامٌ علیکم سلامٌ علیکم سلامٌ علیکم سلامٌ علیکم
 اماں اے نبی اہل مکہ کو بخشی جو تھے دشمنِ جان اُن کو دعا دی
 سعادت سے بدلی شقاوت کی بستی نگاہِ کرم چشمِ رحمت ادھر بھی
 سلامٌ علیکم سلامٌ علیکم سلامٌ علیکم سلامٌ علیکم
 بُری یا بھلی ہے تو اُمت تمہاری تمہیں نزع میں جسکی تھی یادگاری
 مدد کے لئے آئی پیتسا کی ماری کہاں جائے اس در کی آخر بھکاری
 سلامٌ علیکم سلامٌ علیکم سلامٌ علیکم سلامٌ علیکم

السلامُ السلامُ علیک السلام

اے نبی عرب اے رسولِ عجم داعیِ کُل جہاں ہادیِ کُل اُمم
 مولدِ پاک کی برکتیں دفعِ غم برسا ابر کرم خشک کھیتی ہے نم
 السلامُ السلامُ علیک السلام

آپ کی ذات سے فرق ٹھے ذات کے آدمی آدمی سے نہیں کوئی کم
 او پنج بھی کرم سے پنج بھی کرم سے آپ سے گر بلا یہ خدا کی قسم
 السلامُ السلامُ علیک السلام

حُسنِ جیون کے ماتھے کا چندن بنے اُن کے چرنوں میں سر تو کروا کے خم
دیکھ مٹتی ہے پائے طلب سب تھکن اب ہے سایہ کجوروں کا بس دو قدم

السلام السلام علیک السلام

حلِ خیالی کیا کارِ دنیا و دیں جس سے عاجز رہے مار کسلا ورا ابرو ہم
مرجا مرجا آفریں آفریں اے نبی عرب اے رسولِ عجم
السلام السلام علیک السلام

اُن پہ برسوں درود، اُن پہ صدیوں سلام

وہ رفیقِ عوام، وہ عزیزِ الکرام وہ رسولِ اسلام انبیا کے امام

اُن پہ برسوں درود، اُن پہ صدیوں سلام

وہ ہیں خیرِ البشر، سچی اُن کی خبر رولیں نعل و گہر، وہ ہیں فیضِ انام

اُن پہ برسوں درود، اُن پہ صدیوں سلام

وجہِ کون و مکاں باعثِ دو جہاں وہ شہِ انس و جاں سب ہیں اُنکے غلام

اُن پہ برسوں درود، اُن پہ صدیوں سلام

اُن کا چندن بدن، نورِ سب جان و تن مہرِ صبحِ وطن، شب کے ماہِ تمام

اُن پہ برسوں درود، اُن پہ صدیوں سلام

اُن پہ اُتری کتاب، وہ ہیں قرآنِ نصاب اُنکے گن بے حساب، سب ہیں شبھ اُنکے نام

اُن پہ برسوں درود، اُن پہ صدیوں سلام

اُن کا جیون چہ تر، کتنا صاف اور پوتر جس کا سایہ نہ چہتر، چپ ہیں دکشن و بام

اُن پہ برسوں درود، اُن پہ صدیوں سلام

ہے خیالی کو دھن، گائے اُن ہی کے گن لے، ہو خوش، تو بھی سُن، نعتِ شیریں کلام

اُن پہ برسوں درود، اُن پہ صدیوں سلام

سلام میرا

صبا مدینے میں کملی والے سے کہنا جا کر سلام میرا
ذرا سا ہے کام کر خدا را، نسیم نازک خرام میرا
انھیں کا ہے ذکر خیر ہر دم لبوں پہ اور دل میں دُن کی
وہ رحمت کل ہیں اُنکے الطافِ خسروانہ سے دور کیا ہے
نبی رہے رسم و راہ یونہی ہوا کرے یونہی کہنا سنا
وہ بیٹھی زیادہ جو شہد سے ہے سفید زیادہ جو دودھ سے ہے

پیام شوق، آرزوئے دیدِ عرض کرنا پھر لے کے نام میرا
گُلِ عقیدت یہ پیش کرنا ادب سے کہہ کر سلام میرا
درود اُن پر سلام اُن پر وظیفہ صبح و شام میرا
ذرا ہو چشمِ کرم کو جنبش اُدھر تو بن جائے کام میرا
پڑھا کروں میں سلام اُن پر سنا کریں وہ کلام میرا
اُسی مئے ناب سے بھریں گے کنار کوثر وہ جام میرا

یہی ہے دل کی لگن خیالی میں مہر رہا ہوں اس آرزو میں
وہ بزمِ محشر میں کاش کہیں یہ آ رہا ہے غلام میرا

ان شارا اللہ ان شارا اللہ

سرکار ہیں بلوائیں گے ان شارا اللہ ان شارا اللہ
وہ ابر کرم برسائیں گے ان شارا اللہ ان شارا اللہ
ہم کر کے طوافِ بیت اللہ زمزم سے حرم میں دھو کر
کثرت سے درودِ پاک کی جب اس ل میں جلا ہو جائیگی
زحمت دیں انھیں گستاخی ہے بس چشمِ عنایت کافی ہے
سجدوں کا نشاں ہو ماتھے پر اور نقشِ محمد سینے پر

اک روز مدینہ جائیں گے ان شارا اللہ ان شارا اللہ
ارماں کا چمن لہکائیں گے ان شارا اللہ ان شارا اللہ
طیبہ کی کھجوریں کھائیں گے ان شارا اللہ ان شارا اللہ
وہ جلوہ گری فرمائیں گے ان شارا اللہ ان شارا اللہ
وہ یاد کریں ہم جائیں گے ان شارا اللہ ان شارا اللہ
یوں اُن کی شفاعت پائیں گے ان شارا اللہ ان شارا اللہ

قسمت سے حضوری حاصل ہو اور اُنکا اشارہ شامل ہو

ہم نعتِ خیالی سنائیں گے ان شارا اللہ ان شارا اللہ

صلی اللہ علیہ وسلم

ذکرِ ورفعنا کا پرچم، صلی اللہ علیہ وسلم فرش سے لے تا عرشِ معظم، صلی اللہ علیہ وسلم

پر ہتھارت ہے جو دل سے ہر دم، صلی اللہ علیہ وسلم
 کیا کہنا معراجِ نبی کا دونوں جگ میں راجِ نبی کا
 پار لگائیں جیون نیا ایسے مانجھی ایسے کھویا
 جسم کی خوشبو مُشک و عنبر رُخ پر جگمگ نورِ پیمبر
 مکھڑا سمن سا کول کول دکت چہرا کندن کندن
 درد ہو کا فوراً اور مٹے غم، صلی اللہ علیہ وسلم
 ایک بشر مختارِ دو عالم، صلی اللہ علیہ وسلم
 جوت اگم دکھلائیں آگم صلی اللہ علیہ وسلم
 ناک اور نقشہ حسنِ مجسم صلی اللہ علیہ وسلم
 من موہن تم دھن ہو پتیم صلی اللہ علیہ وسلم

جائے دعا آخر کیوں خالی پڑھے درود اول جو خیالی
 اسمِ مبارک اسمِ اعظم، صلی اللہ علیہ وسلم

آتے ہیں

صدر شکِ شکوہ قیصر و جم سلطانِ دو عالم آئے ہیں
 ہاں جنکی خبر ویدوں نے دی تورات بھی انجیل نے بھی
 اے گمرہ تدبیر منزل اے تیغ تمدن کے بسمل
 پیغامِ شرفِ انساں کے لئے معراجِ بشر کی بنکے سند
 وہ عدل و امانت کے پیکر تصویرِ مساواتِ آدم
 مزور بھی ہیں جو آقا بھی مخدوم بھی ہیں درخادم بھی
 اک سب کے لئے پیغام انکا سکو ہے صلاحاً انکا
 وائلیلِ دُجی زلفِ پر خم و اشمسِ ضحیٰ عارض کی قسم
 باجمِ لطیف اللہ اللہ باروچِ سبکِ ماشاء اللہ
 وہ صدر ریاست خاک نشیں مَرَجِ البحرینِ دنیا و دیں
 بُو بکر و عمر عثمان و علی ضو جن کی زمانہ میں پھیلی
 با فقر و چشمِ با سیف و قلم نبیوں کے خام آئے ہیں
 وہ مژدہ پہم صلی اللہ علیہ وسلم آئے ہیں
 حل سارے مسائل کالے کراک رہبر عالم آئے ہیں
 تمثیلِ مکمل آئے ہیں معیارِ مسلم آئے ہیں
 وہ صدقِ سراپا آئے ہیں اخلاصِ مجسم آئے ہیں
 مفتوح کو دیتے ہیں جو امانِ فاتحِ اعظم آئے ہیں
 وہ فیضِ تمام اے اہل جہاں رحمتِ عالم آئے ہیں
 سیرت ہے الم نشرح جنکی وہ حسنِ مجسم آئے ہیں
 اَسریٰ کا سفر سبحان اللہ وہ کر کے بیکدم آئے ہیں
 قرآن ہے جن کا خلقِ مبین وہ آیتِ محکم آئے ہیں
 ہیں ایسے نظامِ شمسی کے جو نیرِ اعظم آئے ہیں

الفقر فخری جن کی ادا احسانِ خیالی جن پہ فدا

وہ محنِ انساں آئے ہیں وہ مفخرِ آدم آئے ہیں

حوالہ لے اٹھو وید اُتوپ نشد ۷ کتاب یوحنا۔ بائبل انگلش باب۔ آیتہ ۱۲-۱۵

گل سیکھے نزاکت

گل سیکھے نزاکت تری نازک بدنی سے بدنی سے بدنی سے بدنی سے
 کلیوں کے بھی منہ بند ہیں غنچہ دہنی سے دہنی سے دہنی سے دہنی سے
 دل کیسے چلا جاتا ہے امرِ شدنی سے شدنی سے شدنی سے شدنی سے
 پوچھے یہ کوئی جا کے اویسِ قرنی سے قرنی سے قرنی سے قرنی سے
 بہتر لبِ رنگیں ہیں عقیقِ یمنی سے یمنی سے یمنی سے یمنی سے
 خوشتر ہے پسینہ بھی شمیمِ چمنی سے چمنی سے چمنی سے چمنی سے
 ہر بول میں رسِ لطفِ سخنِ نرمِ زبانی
 طوطی نے اڑانی تری شکرِ شکنی سے شکنی سے شکنی سے شکنی سے
 جو دشمن جاں تھے جگری دوست ہوئے وہ
 دل موہ لئے آپ نے شیریں سخنیں سے سخنیں سے سخنیں سے سخنیں سے
 ہے فرق بڑا طور سے محبوب و محب میں
 مفہوم نکلتا ہے یہ ربِ ارنی سے ارنی سے ارنی سے ارنی سے
 تہذیب و تمدن کا قرینہ تو خیالی
 دنیا کو بلا صرف رسولِ مدنی سے مدنی سے مدنی سے مدنی سے

یا نبی عربی

یا نبی عربی سیدی مکی مدنی
 شانِ اے صلی علی آپ کی اللہ غنی
 خندہ زیر لبی جیسے کہ منہ کھلتی کلی
 واہ دندانِ مبارک ہیں کہ ہیرے کی کنی
 بات کیا بات ہے جب بات کریں لہجہ میں
 لبِ گلرنگ پہ قربان ہو شیریں دہنی
 آنکھیں شرمیلی پلکِ خمِ نظرے برقدے
 خوبصورت وہ بھویں زیادہ گھنی اور زنتی
 قدمِ پاک جو پتھر پہ پڑا موم ہوا
 ابرِ رحمت کی چھتر چھاؤں ہے سر پہ گھنی

بکلا رومالِ انس آگ سے مہکا ہر کا
 اہل ہجرت سے مواخات کرادی ایسی
 عطرِ جنت کی جو خوشبو تھی پسینے میں بھنی
 ہونی انصار پہ قربانِ غریب الوطنی
 حُسنِ اخلاق کا ہے غیروں میں بھی ذکرِ جمیل
 دوست دشمن سے برابر ہی تھی خوب چھنی
 یہ کمالاتِ بشر فوقِ بشر کیا کہئے
 ہیں سیاست کے عدالت کے شجاعت کے دھنی
 کاش کے نعتِ خیالی یہ حضورِ میں سنا

یا نبیِ عربی سیدی مکی مدنی

صلی اللہ علیہ وسلم

رہبرِ کامل ہادیِ اعظم صلی اللہ علیہ وسلم
 حُسنِ سراپا نور کے پیکر بعدِ خدا ہر ایک سے برتر
 مخبرِ صادق رحمتِ عالم صلی اللہ علیہ وسلم
 مجمعِ خوبیِ مفخرِ آدم صلی اللہ علیہ وسلم
 امی لقبِ فی علموں میں علم صلی اللہ علیہ وسلم
 رونقِ بزمِ عرشِ معظم صلی اللہ علیہ وسلم
 ارفع و اعلیٰ افضل و اکرم صلی اللہ علیہ وسلم
 محسنِ انساں خلقِ مجتم صلی اللہ علیہ وسلم
 تاروں کی جھرمٹ نیرِ اعظم صلی اللہ علیہ وسلم
 نزع میں ہو جسے امت کا نغمہ صلی اللہ علیہ وسلم
 را کبِ رفرف رہو اسری سبحان اللہ سبحان اللہ
 مہبطِ وحی خالقِ یکتا، لیس مکتلہ شیئی سایا
 صورتِ زیبا مصحفِ یزداں سیرتِ پاک یا قرآن
 چاروں طرف میں پیارے صحابینچ میں حضرت قبلہ کعبہ
 ایسے نبی پر مرد مسلمان کیوں نہ کرے جان اپنی قرباں

جد نظر تک فکرِ خیالی اور بے حد اوصافِ عالی

کہئے نہ کیوں لا اُحییٰ بہم صلی اللہ علیہ وسلم

بلغ العلیٰ بکمالہ

اللہ سبحان الذی فی اللیلِ اسری بعبدہ
 کر آئے وہ سیرِ عرش کی زنجیرِ در بہتی رہی
 صلِّ علیٰ پیارے نبی

بَلِّغِ الْعَلِيَّ بِكَمَالِهِ

چھائی گھٹا گھن گھور تھی دُنیا تھی پاپوں سے بھری

چمکی حیرا میں برق سی ہر سمت پھیلی روشنی

صَلِّ عَلٰی پِیَارے نبی

كَشَفَ الدَّجِيَّ بِجَمَالِهِ

ترآن سیرت آپ کی ہر سُوْرہ نعتِ واقعی

دُنیا میں کس کی ہو سکی ایسی مثالی زندگی

صَلِّ عَلٰی پِیَارے نبی

حَسَنَتِ جَمِیْعِ خِصَالِهِ

رحمت کی بھی حد ہو گئی حالت ہے طاری نزع کی

چلتی ہیں سانسِ آخری لب پر ہے یارب اُمّتی

صَلِّ عَلٰی پِیَارے نبی

صَلُّوْا عَلَیْهِ وَاٰلِهِ

جَبْ نَبِیُّ بِلَائِنِیْ گے

شوق ہے حضوری میں جب نبی بلائیں گے

جب وہ دن ہو کوثر سے مجھ کو جام بھر کے

وہ سخی ہیں داتا ہیں عاصیوں کے آقا ہیں

اک ذرا پہنچے دو ہم کو اُن کی چوکھٹ تک

جاسکے نہ جو طیبہ مان بھی لو مجبوراً

وہ مدینے کی گلیاں جن پہ جنتیں قرباں

ان میں چین کی اے دل نیند بھی سلائیں گے

اے خیالی محشر میں سجدہ شفاعت سے

میری بگڑی قسمت کو دیکھنا بسائیں گے

خوشبو کس گل کی پھیلی چمن در چمن
ہیں حبیبِ خدا احمد مصطفیٰ
تذکرے کس کے ہیں انجمن انجمن
خوش ادا خوش نوا خوش قبا خوش بدن
ایسے خندہ جبیں اور شگفتہ سخن
صبح صادق کی ضو نورِ صبحِ وطن
شکستہ و شانتی کا یہ ہے سن متلن
نکڑے دو ہو گیا جن سے ماہِ گلن

آپ سے زندگی کا سلیقہ ملا
اے خیالی زمانے کا بدلا چلن

خدا کے ذکر سے جو دل کو گرمایا نہیں کرتے
محبت ہے ہمیں ہاں ہاں حبیبِ بے بیشک سے
محمد کی محبت کا مزہ پایا نہیں کرتے
کہ سچی بات کے کہنے میں شرمایا نہیں کرتے
وہ اپنے چاہنے والوں کو تڑپایا نہیں کرتے
نہیں جو اہل دل وہ راز یہ پایا نہیں کرتے
وہ کب ابر کرم پیاسوں پہ برسایا نہیں کرتے
جو اہل قرب ہیں ہم ان کو انگایا نہیں کرتے

خیالی مانگ لے ان سے مرادیں جس قدر چاہے

بھکاری کو وہ خالی ہاتھ لوٹایا نہیں کرتے

یا رسولُ عَفْوُ رَوْفُ رَحِيمُ
یا نَبِيُّ بَنِي بَدِيْعُ كَفِيْلُ
یا وَصُوْلُ دِيْلُ فَصِيْحُ عِلْمُ
یا صَفِيُّ رَفِيْعُ شَفِيْعُ حِلْمُ
یا حَبِيْبُ حَسِيْبُ نَجِيْبُ كَرِيْمُ
یا خَلِيْلُ وَاكِيْلُ جَلِيْلُ حَكِيْمُ
یا غِيَاثُ قَوِيٌّ مَتِيْنُ اَمِيْنُ
یا حَقِيٌّ وَاوِيٌّ شَفِيْقُ شَهِيْرُ

یا منیر و نور و تاج سراج یا بشیر بر مبر قسیم
 یا حمید احمید شہید امیر یا قیم صدق مکین مقیم
 یا مشفع شافع حق مبین یا بشیر نذیر خطیب کلیم
 یا محمد مصطفیٰ احمد پاک
 سنئے سرکار نعت خیالی نعیم

ولادت حضور صلی اللہ علیہ وآلہ وسلم

وہ پیغام امن و امان بن کے آئے	وہ فاراں پہ حق کی ازاں بن کے آئے
غلاموں کے راحت رساں بن کے آئے	اسیروں پہ وہ مہرباں بن کے آئے
بشیر و نذیر و سراجا منیرا	اندھیروں میں وہ چندرماں بن کے آئے
یتیموں کے والی یسروں کے مولیٰ	تسلی وہ بیوگاں بن کے آئے
امیروں کے حاکم غریبوں کے خادم	وہ ہمدرد بے چارگاں بن کے آئے
ہیں فرد رسالت پہ مہر نبوت	کہ وہ خاتم مرسلاں بن کے آئے
جو باتیں کریں پھول جھڑتے ہیں منہ سے	وہ شیریں زباں خوش بیاں بن کے آئے
تمدن سیاست عدالت معیشت	ہر اک فن کے وہ رازداں بن کے آئے

ہلی آپ سے حق کی منزل خیالی
 رہ زندگی کے نشاں بن کے آئے

یا رسول

ہے مصحف رخ آپ کا قرآن یا رسول	شان بلند پارہ سبحان یا رسول
افت ہے آپ کی مرا ایمان یا رسول	قربان کردوں گریے سوجان یا رسول
صل علیٰ یہ رعب ہے یہ شان یا رسول	بوجہل کے خطا ہوئے اوسان یا رسول
ہیں آپ ہی تو باعث تخلیق کائنات	سب کیوں مانیں آپکا احسان یا رسول

لب پر درودِ خلیلہ تصور میں دل میں یاد
محمود کیا مقام دعائے اذان کا ہے
اس پر وہ پھر شفاعتی دامن یارِ رسول
وہ آل و اہل بیت ہیں زواج و ذریات
شاہد ہے جنکی پاکی پہ قرآن یارِ رسول
خلفائے راشدین امانِ مومنین
ہیں یارِ غارِ عمر، علی عثمان یارِ رسول
تاریخ دہر لائے سکی جن کی اک مثال
بخشتی گئی صحابہ کو وہ شان یارِ رسول

دونوں جہاں میں اک نگہ لطف کے طفیل
ہوں مشکلیں خیالی کی آسان یارِ رسول

صَلِّ عَلَى مُحَمَّدٍ

صَلِّ عَلَى نَبِيِّنا صَلِّ عَلَى مُحَمَّدٍ
صَلِّ عَلَى مُحَمَّدٍ صَلِّ عَلَى مُحَمَّدٍ
صَلِّ عَلَى بَشِيرِنا صَلِّ عَلَى نَذِيرِنا
صَلِّ عَلَى مُحَمَّدٍ صَلِّ عَلَى مُحَمَّدٍ
صَلِّ عَلَى رَحِيمِنا صَلِّ عَلَى كَرِيمِنا
صَلِّ عَلَى مُحَمَّدٍ صَلِّ عَلَى مُحَمَّدٍ
صَلِّ عَلَى خَلِيلِنا صَلِّ عَلَى دَلِيلِنا
صَلِّ عَلَى مُحَمَّدٍ صَلِّ عَلَى مُحَمَّدٍ
صَلِّ عَلَى اَحِبِّنا صَلِّ عَلَى وَحِيدِنا
صَلِّ عَلَى مُحَمَّدٍ صَلِّ عَلَى مُحَمَّدٍ
صَلِّ عَلَى اَمِينِنا صَلِّ عَلَى مُبِينِنا
صَلِّ عَلَى مُحَمَّدٍ صَلِّ عَلَى مُحَمَّدٍ
صَلِّ عَلَى خَطِيبِنا صَلِّ عَلَى نَجِيْبِنا
صَلِّ عَلَى مُحَمَّدٍ صَلِّ عَلَى مُحَمَّدٍ

نبی کا گھرانہ

نبی کے گھرانے کے گن کیوں نہ گائیں
 سب ازواجِ پاک اصل میں تو ہیں گیارہ
 خدیجہ بڑی اور پہلی ہیں نبی
 جہیتی ہو کون عائشہ بی سے جن سے
 رقیہ و کلثوم نورین اطہر
 رہیں فاطمہ پیاری سب بیٹیوں میں
 حسین و حسن لاڈلے تھے نواسے
 یہ ہیں خاص خاص اہل بیتِ محمد
 ہیں سب صاف باطن ہیں سب پاک سیرت
 ہے واجب خیالی محبت سبھی کی

کہ ہیں بی بیوں ساری امت کی مائیں
 مگر کیسے اس مختصر میں گنائیں
 عجب کیا جو پہلے وہ ایمان لائیں
 نبی تادمِ آخر آرام پائیں
 جو شانِ غنی کو منور بنائیں
 نبی جن کی آمد پہ چادر بچھائیں
 نبی جن کو کاندھوں پہ اپنے بٹھائیں
 تو پیارے کے پیاروں کی ہم لیں بلائیں
 نمونہ ہیں امت کو ان کی ادائیں
 پڑھو تم درود ان پہ اور لو دعائیں

رَضِيَ اللهُ عَنْهُمْ
 رَضِيَ اللهُ عَنْهُمْ
 صَلَاةٌ عَلَيْهِمْ صَلَاةٌ عَلَيْهِمْ

اللہ اللہ!

میلادِ نبی کا جشن سجا، اللہ اللہ اللہ اللہ
 محبوبِ خدا اور غارِ حراء، اللہ اللہ اللہ اللہ
 حق لا الہ الا اللہ بجلی کی چمک بادل کی گرج
 بن دیکھے سنے تصدیق جو کی بوبکر نے پانی صدیقی
 فاروق بنے مومنین ہو کر دیکھے تو کوئی یزیدتِ عمر
 وہ ذی النورین عثمان غنی دو بار بنے دامادِ نبی
 منہ چھوٹا خیالی مدح بڑی اُف شانِ ابی الحسین علی

خوشخبری اڑی یہ لے کے صبا، اللہ اللہ اللہ اللہ
 جبریل ایس وحی اقرار، اللہ اللہ اللہ اللہ
 اسلام کا وہ پہلا کلمہ، اللہ اللہ اللہ اللہ
 معراج کی صبح کا یہ تھنہ، اللہ اللہ اللہ اللہ
 پہلی وہ حرم میں حق کی ندا، اللہ اللہ اللہ اللہ
 وہ ان کی حیا وہ جود و سخا، اللہ اللہ اللہ اللہ
 وہ فاتح خیبر شیرِ خدا، اللہ اللہ اللہ اللہ

ہمارا حسین

سبطِ نبی ہے لختِ دلِ سیدین ہے
ابنِ علی ہے فاطمہ کا نورِ عین ہے
شمعِ منیرِ انجمنِ مشرقین ہے

جو حاملِ روایتِ بدروُصین ہے
دراصل وہ حسین ہمارا حسین ہے

ہاں ہاں وہی جو قرۃ العین رسول ہے
ہاں ہاں وہی جو غنچۂ باغِ تہول ہے
ہاں ہاں وہی جو گلشنِ حیدر کا پھول ہے

سبطِ نبی ہے لختِ دلِ سیدین ہے
دراصل وہ حسین ہمارا حسین ہے

کرب و بلا میں جس نے دیادرسِ زندگی
سکھلائے داروگیر میں آدابِ بندگی
حق پر نثار کردی ہر اک ارجمندگی

ابنِ علی ہے فاطمہ کا نورِ عین ہے
دراصل وہ حسین ہمارا حسین ہے

گلشن میں جس کی یاد سے ہر گل ہے سینہ چاک
ہے جس سے رشکِ اوجِ فلک کربلا کی خاک
ہے جس کی صنو سے چہرہ تاریخ تابناک

شمعِ منیرِ انجمنِ مشرقین ہے
دراصل وہ حسین ہمارا حسین ہے

کانِ خودی کا کہنے جسے جو ہر فرید

ہو کر اسیرِ نرغہِ فَعَالِ مَا یُرید

جاں دے دی اور خیالی نہ کی بیعتِ یزید

جو حاملِ روایتِ بدروحنین ہے

در اصل وہ حسین ہمارا حسین ہے

خاصانِ محمدؐ

صدیقِ تقی خاصہ خاصانِ محمدؐ

فاروقِ جری شیرِ نیتانِ محمدؐ

عثمانِ غنی جامعِ قرآنِ محمدؐ

مولائے علی ہمدانِ و ہم خوانِ محمدؐ

چاروں میں یہی عرشِ خلافت کے ستارے

اللہ انھیں پیارا یہ اللہ کو پیارے

اللہ کے پیارے ہیں عزیزانِ نبی ہیں

سب واسطہ در واسطہ باہم نسب ہیں

نسلاً اُموی ہاشمی و مُطلبی ہیں

اک ایک سے بڑھ چڑھ کے مبارزِ مُطلبی ہیں

واللہ نہیں ان میں کوئی افضل و کم تر

چاروں کی محمد سے قرابت ہے برابر

جان و دل و دین ثانیِ اثین کے صدقے

فتحِ فلسطین و عراقین کے صدقے

دامادِ بنی صاحبِ نورین کے صدقے

ابنِ ابیطالب ابو حسنین کے صدقے

ایمان کی کہتا ہوں ہے ایمان تو سب کچھ

یہں جان یہ ایمان کی ہے جان تو سب کچھ

مدحِ عثمان

جیسا آبروئے جمالِ غنی ہے سخاوت کو فخرِ نوالِ غنی ہے
یہ معیارِ فضل و کمالِ غنی ہے کہ اسلام مرہونِ مالِ غنی ہے

اگر باوجود اس کے حق پوشیاں ہیں

تو بیشک یہ احسان فراموشیاں ہیں

سخا کا ہے جن کی زباں زدِ فسانہ غنی جن کو کہتا ہے سارا زمانہ

بنے مصریوں کے ستم کا نشانہ رہا بند چالیس دن آب و دانہ

شہادت کی جن کی خبر دی نبی نے

ہیں تاجِ خلافت کے سوّم نگینے

جری دل مسلمان تھا وہ پہلا پہلا گیا کر کے ہجرت جو مکہ سے حبشا

وہی جمعِ قرآن ہے شہکار جس کا بندھا جس کے سرِ نیفقون کا سہرا

شرف یہ نہ پایا جہاں میں کسی نے

نبی جس کو دو بیٹوں سے نوازے

محمد کے داماد نورین والے حیا دار شرمیلے اور بھولے بھالے

نبی دستِ چپ جن کو اپنا بنائے بھرے خوں سے ان کے مدینے میں تھالے

غضب ہو گیا کیوں نہ آئی قیامت

نہ کیوں پھٹ پڑا آسمان والے حیرت

جنا خونِ مظلوم کی رنگ لانی جمل کی ہوئی تھی جو جنگِ آزمانی

نہ دیکھی تھی دنیا نے ایسی لڑائی کہ اُمت کی ماں رن میں لڑنے کو آئی

کہاں کفر و اسلام کا معرکہ تھا

خیالی وہ عثمان کا خوں بہا تھا

اسناد و حوالے

- | | | | |
|----|--|---|--|
| ۱۵ | قرآن - یوسف ص ۳ - ص ۱۱۱ | ۱ | قرآن - لقمان ص ۳۳، البقرہ ص ۱۴۲، مشکاة باب |
| ۱۶ | قرآن - احزاب ص ۲ | ۲ | ایمان بالقدر واعن ابی ہریرہ متفق علیہ، و |
| ۱۷ | مشکاة رابع فضائل سید المرسلین و ۲ عن | مشکوٰۃ باب الوسوسہ واعن ابی ہریرہ متفق | |
| | ابو باض ابن ساریہ رواہ البغوی واحمد۔ | علیہ والمنتجب فصل الواو و منتخب اللغات | |
| ۱۸ | ایضاً عن العباس رواہ ترمذی | و میم مع الدال۔ | |
| ۱۹ | مشکاة رابع فضائل سید المرسلین و ۳ عن | ۲ - قرآن - المائدہ ص ۲ و ۳ و منهاج النبوا اول | |
| | ابی موسیٰ الاشعری رواہ مسلم | ص ۴۲۲ و ۴۲۳ منهاج النبوه ص ۴۲۲ عن عبداللہ | |
| ۲۱ | ایضاً باب المبعث و عن عائشہ متفق علیہ | ابن عمر و ص ۲ المائدہ ص ۱۱ و منهاج النبوه ص ۴۲۱ | |
| ۲۲ | ایضاً باب المعراج و عن قتادہ رواہ مسلم | عن انس۔ | |
| ۲۳ | ایضاً علامات نبوت و عن جابر بن سمرہ متفق علیہ | ۳ قرآن - آل عمران ص ۱۶۳ | |
| ۲۴ | ایضاً جامع المناقب و عن انس رواہ البخاری | ۴ قرآن - البقرہ ص ۱۴۴ | |
| ۲۵ | خیر البیان ص ۲ و منهاج النبوه اول ص ۴۳ | ۵ قرآن - یونس ص ۵۵ | |
| ۲۶ | مشکاة اول کتاب العلم و عن جریر صحیح مسلم | ۶ قرآن - المائدہ ص ۱۱۴ | |
| ۲۷ | ایضاً کتاب الایمان و عن عمر ابن الخطاب متفق علیہ | ۷ قرآن - ابراہیم ص ۵ | |
| ۲۸ | القول الجلی فارسی از ولی اللہ محدث دہلوی ص ۵۳ | ۸ قرآن - الضحیٰ ص ۱۱ | |
| ۲۹ | خیر البیان ص ۳۳ | ۹ قرآن - الانبیاء ص ۱ | |
| ۳۰ | بزم جمشید ص ۱ بحوالہ ہفت مسئلہ | ۱۰ قرآن - التوبہ ص ۱۲۸ | |
| ۳۱ | خیر البیان ص ۲۴ مع دستخط صاحب مکتوب | ۱۱ قرآن - البقرہ ص ۱۵۱ | |
| ۳۲ | ایضاً ص ۲۸-۳۳ | ۱۲ قرآن - احزاب ص ۴۴-۴۵ | |
| ۳۳ | ایضاً ص ۱۹ | ۱۳ قرآن - القلم ص ۴ | |
| | | ۱۴ قرآن - الانبیاء ص ۱ | |

۵۱ مشکاة رابع - ذکر الانبیاء و عن ابن عباس رواہ مسلم۔

۵۲ مشکاة ثالث فی التوکل و متفق علیہ

۵۳ خیر البیان ص ۸۷-۸۹ بحوالہ احادیث مستند و

سرور عالم دوم ص ۱۲۵ بحوالہ احادیث مستند و

منہاج النبوة جلد اول باب اول۔

۵۴ مشکاة اول - فی الصلوٰۃ علی النبی و عن ابی

ہریرہ رواہ الترمذی

۵۵ مشکاة اول - فی الصلوٰۃ علی النبی و عن ابی

ہریرہ رواہ النسائی۔

۵۶ ایضاً فی الصلوٰۃ علی النبی - عن عبد اللہ ابن عمر

و ابن العاص رواہ احمد

۵۷ ایضاً - و عن عمر ابن الخطاب رواہ الترمذی

و فی ہذا المعنی عن عبد اللہ ابن مسعود

۵۸ ایضاً - عن ابی ابن کعب رواہ الترمذی

۵۹ قرآن - التوبہ ۲۸

۶۰ مکتوبات حضرت مجدد ص ۹۳ دفتر ۳ ص ۲

۶۱ "اگر اب بھی نہ جاگے تو" محولہ ص ۱۰۵

۶۲ قرآن - مائدہ - ۱۵

۶۳ قرآن - احزاب ۷

۶۴ مشکاة رابع فی فضائل سید المرسلین و

عن ابی ہریرہ - متفق علیہ

۶۵ ایضاً عن ابی ہریرہ رواہ الترمذی و عن

۳۲ منہاج النبوة جلد اول

۳۵ القول الجلی فارسی ص ۵۳

۳۶ مشکاة ثالث - القیام و عن ابی ہریرہ رواہ

ابیبقی فی شعب الایمان

۳۷-۳۸ مشکاة ثالث - عن سعید الخدری رواہ متفق

علیہ و خیر البیان ص ۲۲ و مشکاة ثالث المصاحف

و المعانق و عن عائشہ رواہ ابوداؤد و خیر البیان

ص ۲۵ و سرور عالم دوم ص ۲۲

۳۹ خیر البیان ص ۲۵-۲۶ بحوالہ قاضی عیاض مالکی

صاحب کتاب شفاء۔

۴۰ قرآن - احزاب ۵۶

۴۱ قرآن - النمل ۵۹

۴۲ قرآن - آل عمران ۷

۴۳ مشکاة اول - الصلوٰۃ علی النبی و عن عمر

بن الخطاب رواہ الترمذی۔

۴۴

۴۵ خیر البیان ص ۷

۴۶ قرآن - حجرات ۲

۴۷ منہاج النبوة اول ۲ ص ۲۳۴-۲۳۲

۴۸ ایضاً ص ۱۸

۴۹ مشکاة اول کتاب الایمان و متفق علیہ

۵۰ مشکاة ثانی باب الروایا و عن ابی ہریرہ و

ایضاً عن قتادہ - متفق علیہ۔

کہ حضور کا نام آسمانوں میں احمد اور زمین
والوں میں محمد اللہ نے رکھا ہے۔

۷۸ خیر البیان ص ۵۷ و منہاج النبوة اول ب
ص ۲۹ و سرور عالم دوم ب ص ۹۵

۷۹ تفصیلی حوالے مقدمہ دوم میں لکھے جا چکے ہیں۔

۸۰ خیر البیان ص ۲۴

۸۱ مشکاة - رابع فی فضائل سید المرسلین و

عن واثلہ ابن الاسقع رواہ مسلم و الترمذی

۸۲ مشکاة - رابع فی مناقب العشرہ و عن جابر

رواہ الترمذی

۸۳ منہاج النبوة اول ب ص ۲۹ و ب ص ۲۱۵

۸۴ سرور عالم دوم ص ۷ تا ص ۹ بحوالہ طبقات

ابن سعد و انساب الاشراف بلاذری

۸۵ مشکاة - رابع - علامات النبوة و عن انس

رواہ مسلم

۸۶ سرور عالم - دوم - بحوالہ طبقات

۸۷ ایضاً بلاحوالہ

۸۸ مشکاة - باب معجزات و عن ابی موسیٰ و

تاریخ ابن خلدون اردو ترجمہ احمد حسین جلد ۱

ص ۳۵ و سرور عالم اول ص ۵۷ جلد دوم ص ۷۰

۸۹ قرآن - وضحیٰ ص ۸

۹۰ خیر البیان ص ۶۴

۹۱ مشکاة - رابع - المبعث و عن ابن عباس

عرباض ابن الساریہ رواہ احمد و بیہقی و صحیح حاکم

۶۶ خیر البیان ص ۴۷ - ۴۸ و منہاج النبوة ص ۲۱۲ بحوالہ

دلائل النبوة رواہ بیہقی عن عمر و حاکم بروایت صحیح

و مواہب و سیرة نبویہ از ابن عساکر و غیرہ

۶۷ قرآن - الصف ص ۶ و اعراف ص ۱۵۷ و البقرہ ص ۱۳۶

۶۸ قرآن الانعام ص ۲

۶۹ سرور عالم اول ص ۶۸۳ بحوالہ ابن ہشام و ابن اسحاق

ص ۳ تورات - استنارہ ص ۳۳

۷۰ زبور کتاب دوم - مزمور ص ۴۵

۷۱ پیرانا و نیا عہد نامہ اردو - یوحنا و انجیل انگریزی

۱۴-۱۵-۱۶ و توضیح العقائد ص ۶۹

۷۲ آٹھ روید - الوپ نشد بحوالہ ستیہ ارتھ پیر کاش ناگری

ص ۳۳ و توضیح العقائد ص ۷۱ بحوالہ توثیق العقائد

از کتب مقدسہ ہند۔

۷۳ منہاج النبوة اول ب ص ۲۹ و ب ص ۲۱۵

۷۴ خیر البیان ص ۵۷ بحوالہ دلائل النبوة از ابو نعیم و

روض الانف از شہلی و سرور عالم اول ص ۷۰

۷۵ معتبر روایات میں یہی ہے مگر سرور عالم میں بحوالہ

طبقات ابن سعد کی ایک روایت میں بتایا گیا ہے

کہ آپ کا نام احمد رکھنا - یہ سورہ الصف میں عسیٰ

کی خوشخبری کے مطابق ہے۔

۷۶ مکتوبات حضرت مجدد ص ۹۲ دفتر سوم حصہ دوم نیز

سیرہ محمدیہ اردو ترجمہ مواہب میں یہ وضاحت ہے

۱۰۵ عن انس رواہ الترمذی وقال غریب
خیالی: سب سے پہلے حضور نے ابو جہل کو واقعہ
معراج بتایا اس نے جھٹلایا اور طومار اٹھایا۔
لوگوں نے حضرت ابو بکر سے بتایا تو انہوں نے
تصدیق کی اور صدیق کا خطاب سرکارِ رسالت
سے پایا۔

۱۰۶ مشکاة- رابع فی المبعث و عن ابن عباس
متفق علیہ

۱۰۷ خیر البیان ص ۹۹ بروایت سعد بن ابراہیم
۱۰۸ مشکاة- رابع فی المعجزات و عن ابن عباس
رواہ احمد۔

۱۰۹ مشکاة- رابع فی المعجزات و عن انس بن مالک
بہ تغیر متفق علیہ

۱۱۰ مشکاة- رابع فی المعجزات و عن برابر بن عازب۔
متفق علیہ

۱۱۱ قرآن- التوبہ- ص ۱۲

۱۱۲ خیر البیان ص ۹۹ و سرور عالم دوم بحوالہ طبقات
ابن سعد و سیرۃ ابن ہشام بروایت محمد بن اسحاق
عن امام زہری۔

۱۱۳ مشکاة رابع فی المعجزات و عن خزام ابن ہشام
رواہ فی شرح السنۃ و ابن عبد البر فی الاستیعاب
و ابن الجوزی فی کتاب الوفا و فی الحاشیہ نام مبعث
عاتکہ بنت خالد و خیر البیان ص ۸

متفق علیہ و سرور عالم اول ص ۷ و سرور عالم

دوم ص ۱۳۲

۹۳ مشکاة رابع- المبعث و عن عائشہ متفق علیہ

۹۴ مشکاة- رابع- المبعث و عن جابر متفق علیہ

و خیر البیان ب بعد الکرامات عن ابن عباس

رواہ الدارمی

۹۵ قرآن- الشعراء ص ۲۱۳

۹۶ مشکاة- رابع- المبعث و عن ابن عباس متفق علیہ

۹۷ و عن عبد اللہ ابن مسعود متفق

۹۸ عن عائشہ متفق علیہ

۹۹ خیر البیان ص ۶۵ نوٹ خیالی: معاہدہ قریش

۶۱۶ تا ۶۱۹ نبوی ۶۱۸ تا ۶۱۹ م

اس طرح دو یا تین سال رہا۔

۱۱۰ مشکاة- رابع- مناقب عمر ص ۲ عن ابن عباس

رواہ احمد و ترمذی

۱۱۱ سرور عالم- دوم ص ۶۱۲ و نقلہ ابن حجر عسقلانی

فی مناقب عمر عن ابی نعیم

۱۰۲ خیر البیان ص ۶۸

۱۰۳ ایضاً ص ۶۹

۱۰۴ مجموعی حوالے از خیر البیان ص ۷۵ تا ۷۸ و مشکاة

رابع فی المعراج و منهاج النبوة اول ص ۵ و

سرور عالم دوم ص ۶۳۳ تا ۶۴۸- مشکاة-

انخلق عن ابی ہریرہ متفق و مشکاة المعجزات

فہرست مطبوعات شاہ ابوالخیر اکادمی

۱۰ روپے	۱۵۔ مسئلہ ضبط ولادت $\frac{18 \times 22}{8}$ ۸۵ صفحات آفسٹ	۴۵ روپے	۱۔ مقامات اخیار (فارسی) سائز $\frac{20 \times 26}{8}$ ۵۹۲ صفحات آفسٹ
۱۰ روپے	۱۶۔ وحدۃ الوجود اور بیان وحدۃ الشہود $\frac{18 \times 22}{8}$ ۸۴ صفحات آفسٹ	۴۵ روپے	۲۔ مقامات خیر (طبع جدید) سائز $\frac{20 \times 26}{8}$ ۸۰۰ صفحات آفسٹ
۱۰ روپے	۱۷۔ المجموعۃ السنیۃ در ردِ روافض $\frac{18 \times 22}{8}$ ۹۶ صفحات آفسٹ	۴۵ روپے	۳۔ سوانح بے بہائے امام اعظم ابوحنیفہ $\frac{20 \times 26}{8}$ ۳۸۴ صفحات آفسٹ
۱۰ روپے	۱۸۔ ۶ فانیات باقی (فارسی) $\frac{18 \times 22}{8}$ ۱۶۸ صفحات آفسٹ	۳۰ روپے	۴۔ مقامات خیر (طبع قدیم) $\frac{18 \times 22}{8}$ ۸۰۰ صفحات آفسٹ
۹ روپے	۱۹۔ غنار و سماع اصفیاء $\frac{18 \times 22}{8}$ ۵۶ صفحات آفسٹ	۳۰ روپے	۵۔ القول الجلی (فارسی) $\frac{20 \times 26}{8}$ ۵۶۰ صفحات آفسٹ
۶ روپے	۲۰۔ رسائل معرفت افزا $\frac{18 \times 22}{8}$ ۴۸ صفحات آفسٹ	۱۵ روپے	۶۔ حضرت مجدد اور ان کے ناقدین $\frac{18 \times 22}{8}$ ۲۵۶ صفحات آفسٹ
۶ روپے	۲۱۔ فیصلہ پنج مسئلہ $\frac{20 \times 30}{14}$ ۸۰ صفحات آفسٹ	۱۵ روپے	۷۔ تاریخ القرآن $\frac{18 \times 22}{8}$ ۱۴۴ صفحات آفسٹ
۶ روپے	۲۲۔ ہندوستانی قدیم مذاہب اور حضرت میرزا مظہر $\frac{18 \times 22}{8}$ ۷۲ صفحات آفسٹ	۱۵ روپے	۸۔ مجموعہ خیر البیان $\frac{18 \times 22}{8}$ ۱۷۶ صفحات آفسٹ
۶ روپے	۲۳۔ مونس الارواح $\frac{20 \times 30}{14}$ ۱۰۴ صفحات آفسٹ (جہان آراد خیر شاہ جہاں کار سارا مشائخ چشتیہ کے حال میں)	۱۲ روپے	۹۔ بزم خیر از زید در جواب بزم جمشید $\frac{18 \times 22}{8}$ ۱۶۰ صفحات آفسٹ
۳ روپے	۲۴۔ سوانح حیات سید عارفین شاہ بلال $\frac{18 \times 22}{8}$ ۷۲ صفحات آفسٹ	۱۲ روپے	۱۰۔ علامہ ابن تیمیہ اور ان کے ہم عصر علماء $\frac{18 \times 22}{8}$ ۱۳۲ صفحات آفسٹ
۳ روپے	۲۵۔ القول الجلی کا مقدمہ اور اختتامیہ $\frac{18 \times 22}{8}$ ۶۴ صفحات آفسٹ	۱۲ روپے	۱۱۔ زیارت خیر الانام ترجمہ شفاء السقام $\frac{18 \times 22}{8}$ ۷۶ صفحات آفسٹ
۳ روپے	۲۶۔ منہج اکتبار فی الصلاة علی الانبیاء والرضاعن الاولیاء $\frac{20 \times 30}{14}$ ۱۶ صفحات آفسٹ	۱۰ روپے	۱۲۔ مولانا اسماعیل اور تقویۃ الایمان $\frac{18 \times 22}{8}$ ۱۲۰ صفحات آفسٹ
۳ روپے	۲۷۔ خیر المقال فی اثبات رویۃ الهلال $\frac{20 \times 30}{14}$ ۲۸ صفحات آفسٹ	۱۰ روپے	۱۳۔ مدارج الخیر بیان طریقہ نقشبندیہ مجددیہ $\frac{18 \times 22}{8}$ ۱۲۸ صفحات آفسٹ
۳ روپے	۲۸۔ اشک ہائے غم (فارسی کلام) $\frac{20 \times 30}{14}$ ۳۲ صفحات	۱۰ روپے	۱۴۔ معمولات خیر $\frac{20 \times 30}{14}$ ۱۲۸ صفحات آفسٹ

(۱۰ روپے) اس نپتے سے منگائیے (تاجران کتب کو ۳۳ فیصد کمیشن)

(بیان خیر البشر)

شاہ ابوالخیر اکادمی، شاہ ابوالخیر مارگ، دہلی-۶

فہرست مطبوعات شاہ ابوالخیر اکادمی

۱۰ روپے	۱۵۔ مسئلہ ضبط ولادت ۱۸۲۲ء ۸۵ صفحات آفٹ	۴۵ روپے	۱۔ مقاماتِ اخیار (فارسی) سائز ۲۰×۲۶ ۵۹۲ صفحات آفٹ
۱۰ روپے	۱۶۔ وحدۃ الوجود اور بیان وحدۃ الشہود ۱۸۲۲ء ۸۳ صفحات آفٹ	۴۵ روپے	۲۔ مقاماتِ خیر (طبع مزید) سائز ۲۰×۲۶ ۸۰۰ صفحات آفٹ
۱۰ روپے	۱۷۔ المجموعۃ السنیۃ در ردِ روافض ۱۸۲۲ء ۹۶ صفحات آفٹ	۳۵ روپے	۳۔ سوانح بے بہائے امامِ اعظم ابوحنیفہ ۲۰×۲۶ سائز ۳۸۳ صفحات آفٹ
۱۰ روپے	۱۸۔ ۶۰ قانیاتِ باقی (فارسی) ۱۸۲۲ء ۱۶۸ صفحات آفٹ	۳۰ روپے	۴۔ مقاماتِ خیر (طبع قدیم) ۱۸۲۲ء ۸۰۰ صفحات آفٹ
۹ روپے	۱۹۔ غنار و سماعِ اصفیاء ۱۸۲۲ء ۵۶ صفحات آفٹ	۳۰ روپے	۵۔ القول الجلی (فارسی) ۲۰×۲۶ ۵۶۰ صفحات آفٹ
۶ روپے	۲۰۔ رسائل معرفت افزا ۱۸۲۲ء ۳۸ صفحات آفٹ	۱۵ روپے	۶۔ حضرت مجدد اور ان کے ناقدین ۱۸۲۲ء ۲۵۶ صفحات آفٹ
۶ روپے	۲۱۔ فیصلہ پنج مسئلہ ۲۰۳۰ء ۸۰ صفحات آفٹ	۱۵ روپے	۷۔ تاریخ القرآن ۱۸۲۲ء ۱۳۳ صفحات آفٹ
۶ روپے	۲۲۔ ہندوستانی قدیم مذاہب اور حضرت میرزا مظہر ۱۸۲۲ء ۷۲ صفحات آفٹ	۱۵ روپے	۸۔ مجموعہ خیر البیان ۱۸۲۲ء ۱۷۶ صفحات آفٹ
۶ روپے	۲۳۔ موسس الارواح ۲۰۳۰ء ۱۰۴ صفحات آفٹ (جہان آرا دخر شاہ جہاں کار سادہ مشائخِ پختیہ کے حوالے سے)	۱۲ روپے	۹۔ بزمِ خیر از زید در جواب بزمِ جمشید ۱۸۲۲ء ۱۶۰ صفحات آفٹ
۳ روپے	۲۴۔ سوانح حیات سید عارفین شاہ بلال ۱۸۲۲ء ۷۲ صفحات آفٹ	۱۲ روپے	۱۰۔ علامہ ابن تیمیہ اور ان کے ہم عصر علماء ۱۸۲۲ء ۱۳۲ صفحات آفٹ
۳ روپے	۲۵۔ القول الجلی کا مقدمہ اور اختتامیہ ۱۸۲۲ء ۶۳ صفحات آفٹ	۱۲ روپے	۱۱۔ زیارتِ خیر الانام ترجمہ شفا السقام ۱۸۲۲ء ۱۷۶ صفحات آفٹ
۳ روپے	۲۶۔ منہج اکتبار فی الصلاة علی الانبیاء والرضاعین ۲۰۳۰ء ۱۶ صفحات آفٹ	۱۰ روپے	۱۲۔ مولانا اسماعیل اور تقویۃ الایمان ۱۸۲۲ء ۱۲۰ صفحات آفٹ
۳ روپے	۲۷۔ خیر المقال فی اثبات رویت الہلال ۲۰۳۰ء ۲۸ صفحات آفٹ	۱۰ روپے	۱۳۔ مدارج الخیر بیان طریقہ نقشبندیہ مجددیہ ۱۸۲۲ء ۱۲۸ صفحات آفٹ
۳ روپے	۲۸۔ اشک ہائے عم (فارسی کلام) ۲۰۳۰ء ۳۲ صفحات	۱۰ روپے	۱۴۔ معمولاتِ خیر ۲۰۳۰ء ۱۲۸ صفحات آفٹ

اس پتہ سے منگائیے (تاجران کتب کو بھجوانے کیلئے)

شاہ ابوالخیر اکادمی، شاہ ابوالخیر مارگ، دہلی-۶